

وہ سرورِ کشورِ رسالت
جو عرش پر جلوہ گر ہوئے تھے

قصیدہ مراجیہ

اعلیٰ حضرت امام احمد رضا خان (محدث بریلوی رحمۃ اللہ علیہ) بعد
بجمع مختصر شرح

شارح

فضیلت الشیخ مولانا عاصی بغدادی مر غله العالمی

حاشیہ از

مفہی عبد الرحمن قادری مر غله العالمی



تحریک اتحاد اہلسنت پاکستان

قصیدہ معراجیہ مع مختصر شرح

وہ سرورِ کشور رسالت جو عرش پر جلوہ گر ہوئے تھے

قصیدہ معراجیہ

اعلیٰ حضرت امام احمد رضا خان محدث بریلوی رحمۃ اللہ علیہ (عجیب)

بمع مختصر شرح

شارح: جناب عاصی بغدادی مرشد العالیٰ

حاشیہ از

مفکی عبد الرحمن قادری مرظہ العالیٰ

ناشر

تحریک اتحاد اہلسنت پاکستان

تحریک اتحاد اہلسنت پاکستان

[Click For More Books](#)

<https://archive.org/details/@zohaibhasanattari>

قصیدہ معراجیہ ممعن مختصر شرح

بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَارَسُولَ اللَّهِ صَدِيقِ الْمُرْسَلِينَ

قصیدہ معراجیہ ممعن مختصر شرح

نام کتاب :

رجب المرجب ۱۴۳۲ھ بمتابق مئی ۲۰۱۶ء

(تعداد ایک ہزار (1000))

سلسلہ مفت اشاعت نمبر: 83

ناشر: تحریک اتحاد اہلسنت پاکستان (کراچی)

﴿عرضِ ناشر﴾

”قصیدہ معراجیہ ممعن مختصر شرح“ کتاب آپ کے ہاتھوں میں ہے۔ تحریک اتحاد اہلسنت پاکستان کی جانب سے یہ کتاب شائع کی جا رہا ہے۔ تحریک اتحاد اہلسنت پاکستان کی جانب سے دو لاکھ سے زائد کتب اور رسائل المصطفیٰ اور لاکھوں کی تعداد میں پہنچ مفت تقسیم کئے گئے ہیں۔ آپ حضرات سے گزارش ہے کہ سلسلہ مفت اشاعت کو مزید ترقی دینے کے لئے آپ ہمارے ساتھ مالی تعاون فرمائیں۔ شکریہ

گزارش

اگر آپ کو اس کتاب میں کسی بھی قسم کی کوئی غلطی یا کوئی کمی بیشی نظر آئے تو اسے اپنے قلم سے درست کر کے ہمیں بھیجئے تاکہ ہم آئندہ اشاعت میں اس کمی کو پورا کر سکیں۔

تحریک اتحاد اہلسنت پاکستان

[Click For More Books](#)

<https://archive.org/details/@zohaibhasanattari>

﴿پیش لفظ﴾

(انگریزی) انگلش کا ایک عام لفظ ہو تو قاموس کھولنے پر ایک ہی لفظ کے کئی معنی ملتے ہیں اب یہ ترجمہ اور شرح کرنے والے کی فہم پر مختصر ہوتا ہے کہ وہ سیاق و سبق کو مد نظر رکھتے ہوئے کس معنی کو چنتا ہے جو کہنے والے کے تاثرات کو اس کے حقیقی معنی کے قریب تر پہنچادے۔

شعر و شاعری کی شرح اس سے مختلف ہے، یہاں صرف لغت ہی نہیں بلکہ شاعر کی شخصیت اور اس کے مزاج سے واقف ہونا بھی بے حد ضروری ہے۔ ایک بار چند احباب نے حضرت قطب مدینہ علیہ الرحمۃ کی خدمت میں عرض کی کہ زید اعلیٰ حضرت رضی اللہ تعالیٰ عنہ کا کلام نہیں پڑھتے، حضرت نے فرمایا اعلیٰ حضرت رضی اللہ تعالیٰ عنہ کا کلام پڑھنا ہر ایک کے بس کا کام نہیں۔ اس کا مطلب یہ ہے کہ ہر پڑھنے والا ضروری نہیں کہ کلام کے معنی و مطالب سے بھی آگاہ ہو۔

اعلیٰ حضرت رضی اللہ تعالیٰ عنہ کی شاعری کو دو جہتوں سے دیکھا جائے تو ایک جہت کو سمجھنا تو بہت آسان اور ہر سی مسلمان کو حاصل ہے وہ یہ کہ ہر شعر شریعت کی حدود کا پاس رکھتے ہوئے عشق حقیقی کا جام پلاتتا ہے لیکن دوسری جہت نہ صرف عوام الناس بلکہ اہل علم کو بھی سمجھنا ایک دشوار امر ہے لیکن اللہ تعالیٰ اپنے فضل سے اپنے بندوں کو علم سے مستفید کرنے کے لئے چند بندے چن لیتا ہے۔ اس دور کسمپرسی میں اللہ تعالیٰ کا احسان ہے کہ اس نے کلام رضا کو سمجھانے کے لئے ایک گوہر نایاب مولانا عاصی بغدادی ضیائی کی صورت میں عطا فرمایا ہے۔ آپ دامت برکاتہم العالیہ نے بارہا اعلیٰ حضرت علیہ الرحمۃ کے قصیدہ معراج کی شرح فرمائی اور یہ بات بھی مسلم ہے کہ جب کسی شعرو اس کی شرح سمجھنے کے بعد سناجائے تو سنتے وقت کی کیفیت کا بیان نہیں ہو سکتا۔ ان تمام امور کو مد نظر رکھتے ہوئے مولانا کے گذشتہ سے پوستہ ۲۰۱۴ء میں بیان افرمودہ زبانی ارشادات کو قلمی صورت میں پیش کرنے کا خیال آیا اور حسب ضرورت ترمیم کے ساتھ اس کو تحریک اتحاد اہلسنت پاکستان شائع کرنے کی سعادت حاصل کر رہی ہے۔ اللہ تعالیٰ اپنے حبیب مکرم صلی اللہ تعالیٰ علیہ وآلہ وسلم کے صدقے اس سعی کے تمام محکمین کو دو جہاں کی سعادتیں نصیب فرمائے۔ آمين

سگ قطب مدینہ

اظہارت شکر

اللہ ربِ محمد صلی اللہ علیہ وسلم نحن عبادِ محمد صلی اللہ علیہ وسلم
سر کارِ مدینہ، راحتِ قلب و سینہ صلی اللہ تعالیٰ علیہ وآلہ وسلم کا ذکر ہر صبح و شام، دنیا کے ہر حصہ، ہر خطے
میں، بھروسہ میں، دشت و جبل میں حتیٰ کہ عرش پر بھی انہی کا ذکر ہے۔

فرش والے تیری شوکت کا علو کیا جائیں

خررو عرش پ پ اڑتا ہے پھریا تیرا

عشاقانِ مصطفیٰ صلی اللہ تعالیٰ علیہ وآلہ وسلم نے اپنے اپنے انداز میں آقا صلی اللہ تعالیٰ علیہ وآلہ
وسلم کا ذکر بلند کیا کہ۔۔۔ ذکر حبیب کم نہیں وصلِ حبیب سے۔۔۔ اعلیٰ حضرت امام اہلسنت علیہ
الرحمہ کا قصیدہ معراجیہ اس کی اعلیٰ مثال ہے۔ بقول پیر طریقت، رہبر شریعت حضرت علامہ سید شاہ
تراب الحق قادری مدظلہ العالیٰ ”گذشتہ صدی کے شعراء کے کلام پر صرف قصیدہ معراجیہ کو رکھ
دیا جائے تو بلاشبہ ان سب پر بھاری ہو گا۔“

کلامِ امام امامِ الکلام کے مصدق کلامِ اعلیٰ حضرت کو سمجھنا ہر شخص کجا ہر عالم کے لئے بھی ممکن نہیں
جب تک کہ کافی علوم و فنون پر مہارتِ تامة نہ ہو۔ زیرِ نظر شرح حضرت قطب مدینہ ضیاء الملۃ
والدین مولانا ضیاء الدین مدنی علیہ الرحمہ کے خادمِ خاص مخدوم و محترم یادگارِ اسلاف حضرت علامہ
مولانا عاصی بغدادی ضیائی صاحب کی ایک پُرمغز تقریر کا متن ہے جسے عاصی بغدادی صاحب کے
ایک محبت پیر بھائی نے کپوزنگ سے آراستہ کیا اور پھر تحریک اتحادِ اہلسنت کی ایماء پر فقیر کو حاشیہ پر
کام کرنے کی سعادت حاصل ہوئی۔ شارح نے بالکل آسان اور عام فہم انداز میں شرح کی ہے
تاکہ اشعار کا مطلب بھی سمجھ میں آجائے اور مقامِ مصطفیٰ صلی اللہ تعالیٰ علیہ وآلہ وسلم بھی اُجاگر
ہو جائے۔ مختصر وقت میں کوشش کی کہ شرح میں جن باتوں کا ذکر ہے ان کے حوالہ جات اور تفاصیل
حاشیہ میں ذکر کردی جائیں۔ قارئین کرام سے گزارش ہے کہ اگر کہیں کوئی غلطی پائیں تو فوراً
اصلاح فرمائیں۔

میں انہم ضیاء عطیہ کے سید مبشر ضیائی اور رہبر اسلامک فاؤنڈیشن کے مولانا عبد الجبار نقشبندی

قصیدہ معراجیہ مع مختصر شرح

صاحب کا شکرگزار ہوں جنہوں نے حاشیہ کو ترتیب دینے کے لئے اپنی کتب سے استفادہ کا موقع فراہم کیا اور دارالافتاء الفیہان کے میرے رفیق مولانا شفیق الرحیم خان جنہوں نے کچھ اہم حوالے تلاش کرنے میں میری معاونت فرمائی۔

اللہ رب العزت ہم سب کو اعلیٰ حضرت، امام اہلسنت علیہ الرحمہ کا خصوصی فیضان نصیب فرمائے۔
شارح قصیدہ معراجیہ استاذِ گرامی حضرت علامہ مولانا عاصی بغدادی کی عمر و صحت، علم و عمل میں خوب برکتیں عطا فرمائے اور ان کا سایہ عاطفت دراز فرمائے اور جن مخلص بزرگوں اور تحریک اتحادِ اہلسنت کے ارکین اور محبین نے اس میں حصہ لیا اللہ تعالیٰ ان تمام کو دارین کی برکتوں سے مالا مال فرمائے۔

یا الہی جب رضا خواب گراں سے سر اٹھائے
دولت بیدارِ عشقِ مصطفیٰ کا ساتھ ہو
مفتقی عبد الرحمن قادری

۲۰۱۳ء میلاد

قصیدہ معراجیہ مع مختصر شرح

قصیدہ معراجیہ

وہ سرورِ کشورِ رسالت جو عرش پر جلوہ گر ہوئے تھے
 نئے نزالے طرب کے سامانِ عرب کے مہمان کے لئے تھے
 بہار ہے شادیاں مبارک چمن کو آبادیاں مبارک
 ملکِ فلک اپنی اپنی لئے میں یہ گھرِ عناidel کا بولتے تھے
 وہاں فلک پر یہاں زمیں میں رچی تھی شادی مچی تھی دھومیں
 ادھر سے انوار ہنستے آتے ادھر سے نفحاتِ اُٹھ رہے تھے
 یہ چھوٹ پڑتی تھی ان کے رُخ کی کہ عرش تک چاندنی تھی چھٹکی
 وہ رات کیا جگماگار ہی تھی جگہ جگہ نصب آئینے تھے
 نئی دہن کی پھین میں کعبہ نکھر کے سورا سنور کے نکھرا
 حجر کے صدقے کمر کے اک تل میں رنگ لاکھوں بناؤ کے تھے
 نظر میں دولہا کے پیارے جلوے حیاء سے محراب سرجھکائے
 سیاہ پردے کے منه پر آنچل تجلی ذات بحث کے تھے
 خوشی کے بادلِ امنڈ کے آئے دلوں کے طاؤس رنگ لائے
 وہ نغمہ نعت کا سماں تھا حرم کو خود وجد آرہے تھے
 یہ جھوما میزابِ زر کا جھومر کہ آرہا کان پر ڈھلک کر
 پھوہار برسی تو موئی جھڑ کر حطیم کی گود میں بھرے تھے
 دہن کی خوبیوں سے مست کپڑے نیم گستاخ آنچلوں سے
 غلافِ مشکیں جو اڑ رہا تھا غزال نافے بسارہے تھے
 پہاڑیوں کا وہ حسن ترکیں وہ اوپنجی چوٹی وہ نازِ تمنکیں
 صبا سے بزرہ میں لہریں آئیں دوپٹے دھانی چنے ہوئے تھے

قصیدہ معراجیہ مع مختصر شرح

نہا کے نہروں نے وہ دمکتا لباس آپ رواں کا پہنا
کہ موجیں چھڑیاں تھیں دھار لچکا حباب تاباں کے تھل ملے تھے
پرانا پرداع ملگجا تھا اُٹھا دیا فرش چاندنی کا
ہجوم تارِ نگہ سے کوسوں قدم قدم فرش بادلے تھے
غبار بن کر شار جائیں کہاں اب اُس رہ گزر کو پائیں
ہمارے دل حوریوں کی آنکھیں فرشتوں کے پر جہاں بچھے تھے
خدا ہی دے صبر جان پر غم دکھاؤں کیونکر تجھے وہ عالم
جب اُن کو جھرمٹ میں لے کے قدسی جناب کا دولہا بنار ہے تھے
اتار کر اُن کے رُخ کا صدقہ یہ نور کا بٹ رہا تھا باڑا
کہ چاند سورج مچل مچل کر جبیں کی خیرات مانگتے تھے
وہی تواب تک چھلک رہا ہے وہی تو جو بن ٹپک رہا ہے
نہانے میں جو گرا تھا پانی کثورے تاروں نے بھر لئے تھے
بچا جو تلووں کا اُن کے دھوون بنا وہ جنت کا رنگ و روغن
جنہوں نے دولہا کی پائی اترن وہ پھول لگزارِ نور کے تھے
خبر یہ تحویل مہر کی تھی کہ رُت سہانی گھڑی پھرے گی
وہاں کی پوشش زیب تن کی یہاں کا جوڑا بڑھا چکے تھے
تجلی حق کا سہرا سر پر صلاۃ و تسليم کی نچھاوار
دورویہ قدسی پرے جما کر کھڑے سلامی کے واسطے تھے
جو ہم بھی واں ہوتے خاک گلشن لپٹ کے قدموں سے لیتے اترن
مگر کریں کیا نصیب میں تو یہ نامرادی کے دن لکھے تھے

قصیدہ معراجیہ مع مختصر شرح

ابھی نہ آئے تھے پشت زین تک کہ سر ہوئی مغفرت کی شلک
 صد اشفاعت نے دی مبارک گناہ متانہ جھومنتے تھے
 عجب نہ تھا رخش کا چمکنا غزالِ دم خورده سا بھڑکنا
 شعاعیں بکے اڑا رہی تھیں تڑپتے آنکھوں پہ صاعقے تھے
 ہجومِ امید ہے گھٹاؤ مرادیں دے کر انہیں ہٹاؤ
 ادب کی بائیں لئے بڑھاؤ ملکہ میں یہ غلغلے تھے
 اٹھی جو گرد رہ منورہ وہ نور برسا کہ راستے بھر
 گھرے تھے بادل بھرے تھے جل تھلِ اُمنڈ کے جنگلِ اُبل رہے تھے
 ستم کیا کیسی مت کئی تھی قمر وہ خاکِ ان کے رہ گزر کی
 اٹھا نہ لایا کہ ملتے ملتے یہ داغ سب دیکھنا مٹے تھے
 براق کے نقشِ سم کے صدقے وہ گل کھلائے کہ سارے رستے
 مہکتے گلبن مہکتے گلشن ہرے بھرے لہلہمار ہے تھے
 نمازِ اقصیٰ میں تھا یہی سر عیاں ہوں معنی اول و آخر
 کہ دستِ بستہ ہیں پیچھے حاضر جو سلطنت آگے کر گئے تھے
 یہ ان کی آمد کا دبدبہ تھا نکھار ہر شے کا ہورہا تھا
 نجوم و افلک جام و مینا اُجالتے تھے کھنگلتے تھے
 نقابِ الٹے وہ مہر انور جلال رخسار گرمیوں پر
 فلک کو ہیبت سے تپ چڑھی تھی پیکتے انجم کے آبلے تھے
 یہ جوششِ نور کا اثر تھا کہ آب گوہر کمر کمر تھا
 صفائے رہ سے پھسل پھسل کر ستارے قدموں پر لوٹتے تھے

قصیدہ معراجیہ مع مختصر شرح

بڑھا یہ لہرا کے بحرِ وحدت کہ دھل گیا نام ریگ کثرت
 فلک کے ٹیلوں کی کیا حقیقت یہ عرش کری دو بلیے تھے
 وہ ظلِ رحمت وہ رُخ کے جلوے کہ تارے چھپتے نہ کھلنے پاتے
 سنہری زربفت اودی اطلس یہ تھان سب دھوپ چھاؤں کے تھے
 چلا وہ سروچماں خراماں نہ رک سکا سدرہ سے بھی داماں
 پلک جھپکتی رہی وہ کب کے سب ایں واں سے گزر چکے تھے
 جھلک سے اک قدسیوں پر آئی ہوا بھی دامن کی پھر نہ پائی
 سواری دولہا کی دور پنجی برأت میں ہوش ہی گئے تھے
 تھکے تھے روح الامیں کے بازو چھٹا وہ دامن کہاں وہ پہلو
 رکاب چھوٹی امید ٹوٹی نگاہ حست کے ولے تھے
 روشن کی گرمی کو جس نے سوچا دماغ سے اک بھبو کا پھوٹا
 خرد کے جنگل میں پھول چکا دہر دہر پیڑ جل رہے تھے
 جلو میں جو مرغ عقل اڑے تھے عجب بُرے حالوں گرتے پڑتے
 وہ سدرہ ہی پر رہے تھے تھک کر چڑھا تھا دم تیور آگئے تھے
 قوی تھے مرغان وہم کے پر اڑے تو اڑنے کو اور دم بھر
 اٹھائی سینے کی ایسی ٹھوکر کہ خون اندیشہ تھوکتے تھے
 سنا یہ اتنے میں عرشِ حق نے کہ لے مبارک ہوں تاج والے
 وہی قدم خیر سے پھر آئے جو پہلے تاجِ شرف ترے تھے
 یہ سن کر بیخود پکار اٹھا نثار جاؤں کہاں ہیں آقا
 پھر ان کے تلوؤں کا پاؤں بوسہ یہ میری آنکھوں کے دن پھرے تھے

قصیدہ معراجیہ مع مختصر شرح

جھکا تھا مجرے کو عرشِ اعلیٰ گرے تھے سجدے میں بزم بالا
 یہ آنکھیں قدموں سے مل رہا تھا وہ گردِ قربان ہو رہے تھے
 ضیائیں کچھ عرش پر یہ آئیں کہ ساری قدیمیں جھلملائیں
 حضور خورشید کیا جھکتے چراغ منه اپنا دیکھتے تھے
 یہی سماں تھا کہ پیک رحمت خبر یہ لایا کہ چلنے حضرت
 تمہاری خاطر کشادہ ہیں جو کلیم پر بند راستے تھے
 بڑھ اے محمد قریس ہو احمد قریب آ سرورِ مجدد
 شارجاوں یہ کیا نداتھی یہ کیا سماں تھا یہ کیا مزے تھے
 تبارک اللہ شان تیری تجھی کو زیبا ہے بے نیازی
 کہیں تو وہ جوشِ لن ترانی کہیں تقاضے وصال کے تھے
 خرد سے کہہ دو سر جھکالے گمان سے گذرے گزرنے والے
 پڑے ہیں یاں خود جہت کو لالے کے بتائے کدھر گئے تھے
 سراغ این ومتی کہاں تھا نشان کیف والی کہاں تھا
 نہ کوئی راہی نہ کوئی ساتھی نہ سنگ منزل نہ مرحلے تھے
 اُدھر سے پیغم تقاضے آنا ! دھر تھا مشکل قدم بڑھانا
 جلال وہیت کا سامنا تھا جمال و رحمت اُبھارتے تھے
 بڑھے تو لیکن جھجھکتے ڈرتے حیاء سے جھکتے ادب سے رکتے
 جو قرب انہیں کی روشن پر رکھتے تو لاکھوں منزل کے فاصلے تھے
 پر ان کا بڑھنا تو نام کو تھا حقیقتہ فعل تھا اُدھر کا
 تنزلوں میں ترقی افزادی تدلے کے سلسلے تھے

قصیدہ معراجیہ مع مختصر شرح

ہوا یہ آخر کہ ایک بجراتموج بحر ہو میں ابھرا
دنی کی گودی میں اُن کو لے کر فنا کے لنگر اٹھادیئے تھے
کے ملے گھاث کا کنارا کدھر سے گزرا کہاں اتارا
بھرا جو مثل نظر طرارا وہ اپنی آنکھوں سے خود چھپے تھے
اُٹھے جو قصر دنی کے پردے کوئی خبر دے تو کیا خبر دے
وہاں تو جاہی نہیں دوئی کی نہ کہہ کہ وہ ہی نہ تھے ارے تھے
وہ باغ کچھ ایسا رنگ لایا کہ غنچہ وگل کا فرق اٹھایا
گرہ میں کلیوں کی باغ پھولے گلوں کے تکمے لگے ہوئے تھے
محیط و مرکز میں فرق مشکل رہے نہ فاصل خطوط واصل
کمانیں حیرت سے سرجھکائے عجیب چکر میں دائرے تھے
حباب اُٹھنے میں لاکھوں پردے ہر ایک پردے میں لاکھوں جلوے
عجب گھڑی تھی کہ وصل و فرق جنم کے پچھڑے گلے ملے تھے
زبانیں سوکھی دکھا کے موجیں تڑپ رہی تھیں کہ پانی پائیں
بھنور کو یہ ضعف تشنجی تھا کہ حلقات آنکھوں میں پڑ گئے تھے
وہی ہے اول وہی ہے آخر وہی ہے باطن وہی ہے ظاہر
اسی کے جلوے اسی سے ملنے اسی سے اس کی طرف گئے تھے
کمان امکان کے جھوٹے نقطو تم اول و آخر کے پھیر میں ہو
محیط کی چال سے تو پوچھو کدھر سے آئے کدھر گئے تھے
ادھر سے تھیں نذرِ شہ نمازیں اُدھر سے انعام خرسوی میں
سلام و رحمت کے ہار گندھ کر گلوئے پر نور میں پڑے تھے

قصیدہ معراجیہ مع مختصر شرح

زبان کو انتظارِ گفتن تو گوش کو حضرت شنیدن
 یہاں جو کہنا تھا کہہ لیا تھا جو بات سننی تھی سن چکے تھے
 وہ برج بطيحا کا ماہ پارہ بہشت کی سیر کو سدھارا
 چمک پہ تھا خلد کا ستارہ کہ اس قمر کے قدم گئے تھے
 سرورِ مقدم کی روشنی تھی کہ تابشون سے مہ عرب کی
 جناب کے گلشن تھے جہاڑ فرشی جو پھول تھے سب کنوں بنے تھے
 طرب کی نازش کہ ہاں لچکئے ادب وہ بندش کہ ہل نہ سکیئے
 یہ جوشِ ضدین تھا کہ پودے کشا کش اڑہ کے تلے تھے
 خدا کی قدرت کہ چاندِ حق کے کروڑوں منزل میں جلوہ کر کے
 ابھی نہ تاروں کی چھاؤں بدلتی کہ نور کے تڑکے آلنے تھے
 نبی رحمت شفیع امت رضا پہ اللہ ہو عنایت
 اسے بھی ان خلغتوں سے حصہ جو خاص رحمت کے وال بٹے تھے
 شانے سرکار ہے وظیفہ قبولِ سرکار ہے تمنا
 نہ شاعری کی ہوس نہ پروردی تھی کیا کیسے قافیے تھے

قصیدہ معراجیہ مع مختصر شرح

{مأخذ و مراجع و کتب مطالعہ}

نمبر شمار	کتاب کا نام	مصنف
1	کنز الایمان	اعلیٰ حضرت احمد رضا خان فاضل بریلوی رحمۃ اللہ تعالیٰ علیہ
2	تفسیر روح المعانی	امام محمود آلوی ۲۷۴ھ رحمۃ اللہ تعالیٰ علیہ
3	تفسیر کبیر	امام فخر الدین رازی رحمۃ اللہ تعالیٰ علیہ
4	تفسیر روح البیان	امام اسماعیل حقی ۱۳۱ھ رحمۃ اللہ تعالیٰ علیہ
5	تفسیر درمنثور	امام جلال الدین سیوطی ۹۱۱ھ رحمۃ اللہ تعالیٰ علیہ
6	مدارج النبوة	شیخ شاہ عبدالحق محدث دہلوی رحمۃ اللہ تعالیٰ علیہ
7	مواہب اللدنیہ	امام احمد قسطلانی ۹۱۱ھ رحمۃ اللہ تعالیٰ علیہ
8	زرقانی	امام محمد بن عبد الباقی ۱۱۲۵ھ رحمۃ اللہ تعالیٰ علیہ
9	شفاء شریف	امام قاضی عیاض ۵۲۳ھ رحمۃ اللہ تعالیٰ علیہ
10	شرح شفاء شریف	امام ملا علی قاری رحمۃ اللہ تعالیٰ علیہ
11	حیوۃ الحیوان	امام کمال الدین دمیری رحمۃ اللہ تعالیٰ علیہ
12	معارج النبوة	علامہ معین الدین کاشفی ۷۰۰ھ رحمۃ اللہ تعالیٰ علیہ
13	معراج النبیٰ ﷺ	حضرت علامہ سید احمد سعید شاہ کاظمی رحمۃ اللہ تعالیٰ علیہ
14	شرح سلام رضا	مفتي محمد خان قادری
15	شرح حدائق بخشش	حضرت علامہ مفتی محمد فیض احمد اویسی رحمۃ اللہ تعالیٰ علیہ
16	دلل تقریریں	علامہ ضیاء اللہ قادری رحمۃ اللہ تعالیٰ علیہ

قصیدہ مراجیہ مع مختصر شرح

اعلیٰ حضرت احمد رضا خان فاضل بریلوی رحمۃ اللہ تعالیٰ علیہ	فتاویٰ رضویہ شریف	17
شیخ سید محمد بن علوی بن عباس مالکی رحمۃ اللہ تعالیٰ علیہ	الانوار البھیہ فی اسراء و معراج خیر البریہ	18
عبداللہ شیخ العالم اکبر آبادی رحمۃ اللہ تعالیٰ علیہ	نادر المراج	19
الدکتور رضوان فضل الرحمن شیخ مدینی	معراج	20
الحافظ القاری مولانا غلام حسن قادری	شرح حدائق بخشش	21
اعلیٰ حضرت امام احمد رضا خان رحمۃ اللہ تعالیٰ علیہ	حدائق بخشش	22
امام شرف الدین بوصیری رحمۃ اللہ تعالیٰ علیہ	قصیدہ بردہ شریف	23
حضرت علامہ مولانا حسن رضا خان رحمۃ اللہ تعالیٰ علیہ	ذوقِ نعمت	24
شیخ محمد متولی الشعراوی رحمۃ اللہ تعالیٰ علیہ	الاسراء و المراج	25
امام محدث عبد اللہ سراج الدین الحسینی رحمۃ اللہ تعالیٰ علیہ	محاضرات حول الاسراء و المراج	26
علامہ سید محمود احمد رضوی رحمۃ اللہ تعالیٰ علیہ	معراج النبی ﷺ	27
شیخ عبدالحق محدث دہلوی رحمۃ اللہ تعالیٰ علیہ	ما ثبت بالسنة	28
امام محمد بن یوسف الصالحی رحمۃ اللہ تعالیٰ علیہ	سل الہدی والرشاد	29
عماد الدین ابن کثیر رضی اللہ عنہ	تفسیر ابن کثیر	30
امام احمد بن حنبل رضی اللہ عنہ رحمۃ اللہ تعالیٰ علیہ	المسندا امام احمد	31
امام احمد بن شعیب النسائی رضی اللہ عنہ رحمۃ اللہ تعالیٰ علیہ	سنن نسائی	32

قصیدہ معراجیہ مع مختصر شرح

بِسْمِ اللّٰهِ الرَّحْمٰنِ الرَّحِيْمِ

اعلیٰ حضرت، عظیم البرکت، مجد و مائتہ حاضرہ سیدنا امام احمد رضا خان فاضل بریلی رضی اللہ تعالیٰ عنہ کی خدمت میں اردو کے مشہور شاعر محسن کا کوروی امعراج کے بارے میں اپنا ایک قصیدہ (جو کہ اسکولوں کے نصاب میں بھی ہے جس میں ”سمت کاشی سے چلا جانپ متھرا بادل“) سنانے کو آئے۔ ظہر کے بعد حضرت کی محفل ختم ہونے والی تھی جس میں دو شعر نئے ہوئے اس کے بعد انہوں نے کہا کہ بقیہ اشعار عصر کے بعد سنائے جائیں گے سیدنا اعلیٰ حضرت رضی اللہ عنہ گھر میں تشریف لے گئے اور ظہر اور عصر کے درمیان ”۷۶“ اشعار، یہ پوری نظم جو کہ اسرائی خوشی میں مبارک باد پر منحصر ہے اس کو اعلیٰ حضرت رضی اللہ عنہ نے (معراج نظم) کہ نظم کی بلندی (نظر

۱۔ محسن کا کوروی، سید محمد محسن نام اور سید تخلص تھا۔ کا کوروی میں پیدا ہونے کی وجہ سے محسن کا کوروی مشہور ہیں۔ بعض جگہوں سے ہوتے ہوئے لکھنؤ (بھارت) کے مضافات میں ایک قصبه کا کوروی میں ان کے خاندان نے بود و باش اختیار کی۔ ان کی پیدائش 1827ء اور انتقال 1905ء میں ہوا۔

ان کے بیٹوں نے ان کے نعتیہ کلاموں کا مجموعہ ”کلیاتِ نعتِ محسن“ کے نام سے شائع کیا۔ ان کا شعری سرمایہ ذیل ہے (۱) گلدستہ کلامِ رحمت (۲) ابیاتِ نعت (۳) مدحِ خیر المرسلین (۴) نظمِ دل افروز (۵) انیس آخرت (۶) مشنویات (۷) صحیح جعلی (۸) فغانِ محسن (۹) چراغِ کعبہ (۱۰) نگارستانِ الفت (۱۱) شفاعت و نجات (۱۲) اسرار معنی در عشق (۱۳) علیہ مبارک سراپا رسول (۱۴) رباعیاں 1857ء کے دوران

ڈاکٹر ابو محمد سحرابی کتاب ”اردو میں قصیدہ نگاری“ میں محسن کے قصیدہ ”مدحِ خیر المرسلین“ کے متعلق لکھتے ہیں ”ان کے قصیدے مدحِ خیر المرسلین کو غیر معمولی شہرت حاصل ہوئی اور اس میں شک نہیں کہ ان کا قصیدہ اردو قصائد میں منفرد اور امتیازی مقام کا مالک ہے، اس کی تشیبی جس پر اس قصیدے کی مقبولیت کی بنیاد ہے یوں تو بہاریہ تشیبی ہے لیکن محسن نے اس کو برسات کے موسم سے ہم آہنگ کر کے مقامی رنگ، ہندوستانی تلمیحات، ہندوستانی رسم و رواج اور ہندی الفاظ کی آمیزش اتنی فن کاری سے کی ہے کہ کچھ اور ہی عالم پیدا ہو گیا ہے“

تفصیلی حالات جاننے کے لئے ڈاکٹر محمد حسین مشاہد رضوی کی کتاب ”حضرت محسن کا کوروی اردو کے باکمال قصیدہ گو اور مشنوی نگار شاعر“ کو دیکھیں نیز روزنامہ اردو ناگزیر بھی کے سندے میگزین 10 اگسٹ 2008 کے صفحہ 12 پر تفصیلی مضمون شائع ہوا ہے۔

قصیدہ معراجیہ مع مختصر شرح

گدا) جو کہ ایک فقیر نے پیش کی ہے (بحضور سلطان الانبیاء علیہ افضل الصلوٰۃ و شناگر تہذیب شادی اسراء) اسرا و معراج کی خوشی میں مبارک باد کے بارے میں ایک نظم کی معراج جو ایک گدا یعنی امام احمد رضا نے حضور سلطان الانبیاء کے دربار میں پیش کی ہے۔

فتوں بلا غت میں ۲۳۳ صنعتیں ہیں ان صنعتوں کو علیحدہ کسی محفل میں بیان کرنے کی کوشش کریں گے کہ یہ فتوں کون کون سے ہیں۔ ان فتوں میں ایک ہے براعة استھلال یا حسن ابتداء۔ شاعر پہلے مصرع میں یا کسی کتاب کے خطبے میں اور بعض اوقات جو قادر الکلام مصنف ہوتے ہیں وہ کتاب کے نام میں بھی یہ بتادیتے ہیں کہ یہ کتاب کس موضوع پر ہے اور اس میں شاعر کا موقف کیا ہے شاعر اس کتاب میں کس بارے میں کہنا چاہتا ہے۔ اور اس میں کچھ چیزیں اضافت بھی ہوتی ہیں جیسے اعلیٰ حضرت رضی اللہ عنہ عظیم البرکت نے اگر کسی کتاب کا نام رکھا ہے تو اس کتاب کے نام میں ہی اعلیٰ حضرت رضی اللہ عنہ نے یہ بتادیا ہے کہ یہ کتاب کس موضوع پر ہے اور اس میں اعلیٰ حضرت رضی اللہ عنہ کا موقف کیا ہے ساتھ ہی ساتھ اعلیٰ حضرت رضی اللہ عنہ نے یہ بھی بتادیا ہے کہ اس کی تاریخِ تصنیف کون سی ہے۔ اسی طرح عموماً آپ کو اعلیٰ حضرت رضی اللہ عنہ کے خطبوں میں ملے گا کہ اعلیٰ حضرت رضی اللہ عنہ کتاب کے خطبے میں ہی اپنا مسلک واضح کر دیتے ہیں اسی براعة استھلال یا حسن ابتداء کی ایک جھلک ”وہ سرور کشور رسالت جو عرش پر جلوہ گر ہوئے تھے“ میں ہے۔

وہ سرور کشور رسالت جو عرش پر جلوہ گر ہوئے تھے
نئے نزالے طرب کے ساماں عرب کے مہمان کے لئے تھے
خوبیاں تو بہت سی ہیں جس میں ایک خوبی کو ہم کہتے ہیں تجنبیں کامل اور تجنبیں جزوی،
تجنبیں یہ کہ ایک شعر میں دو لفظ ایسے ہوں جو ہم وزن ہوں اور اس میں اکثر لفظ ملتے جلتے ہوں
یہاں پر آپ دیکھیں گے کہ ”سرور اور کشور اسی طرح آپ کو ملے گا ”طرب“ اور ”عرب“، اسی طرح
آپ کو ملے گا ”ساماں“ اور ”مہماں“ تو یہ صنعت لفظی ہیں جن کی تقریباً ۲۳۳ فرمیں ہیں ہم نہیں چاہتے

قصیدہ معراجیہ مع مختصر شرح

کہ اس کی طرف جائیں، ہم صرف ان اشعار کے معنی کی طرف جاتے ہیں۔ قرآن شریف میں جب معراج شریف کا ذکر ہوا تو اس کی بھی ابتداء یوں ہوتی

سُبْحَنَ الَّذِي أَسْرَى بِعَبْدِهِ۔ (پارہ ۱۵، سورہ بنی اسرائیل، آیت ۱)

ترجمہ: پاکی ہے اسے، جو اپنے بندے کو را تو رات لے گیا۔

اعلیٰ حضرت رضی اللہ عنہ نے بھی اس کی ابتداء (وہ سرور کشور رسالت) وہ سرور جو رسالت کی سلطنت کے بادشاہ ہیں۔ وہ بادشاہ جو رسالت کی سلطنت کے سرور ہیں (جو عرش پر جلوہ گر ہوئے تھے) جب عرش پر جلوہ گر ہوئے تو عرب کے مہمان یہ سرکار دو عالم کا ایک وصف ہے کہ سرکار دو عالم عرب کے بادشاہ، حاکم، سرکار سب سے افضل ہیں۔

نئے زرال طرب کے سامان عرب کے مہمان کے لئے تھے تو معراج پر جب رسالت کی سلطنت کے بادشاہ عرش پر تشریف لے گئے تو وہاں پر خوشیوں کے نئے زرال سامان کئے گئے تھے۔ ہمارے یہاں اگر کوئی مہمان آئے تو اس کے لئے خاص انتظام کیا جاتا ہے، خوشی منائی جاتی ہے اور جو کچھ ہوتا ہے مہمان کے سامنے پیش کر دیا جاتا ہے اور یہی عرب کی مہمان نوازی کا سلیقہ ہے، یہ مہمان نوازی نہیں بلکہ کنجوی ہے کہ اگر کسی کے یہاں مہمان آئے تو منہ بگاڑے اور کسی طرح بھگانے کی کوشش کرے۔ اللہ تعالیٰ کریم ہے اور سرکار دو عالم صلی اللہ تعالیٰ علیہ وسلم اس کے محبوب ہیں جب سرکار دو عالم صلی اللہ تعالیٰ علیہ وآلہ وسلم اللہ تعالیٰ کے بلا نے پر عرش پر جلوہ گر ہوئے تھے تو ان کی مہمان نوازی کے لئے نئے زرال خوشیوں کے سامان مہیا کئے گئے تھے۔

بہار ہے شادیاں مبارک چمن کو آبادیاں مبارک
ملک فلک اپنی اپنی لے میں یہ گھر عنادل کا بولتے تھے
اسی کو اعلیٰ حضرت رضی اللہ عنہ بتاتے ہیں کہ (بہار ہے شادیاں مبارک۔۔۔۔۔) گر
یا گر (دونوں ملتے ہیں) عنادل کا بولتے تھے۔ [عنادل، عندلیب کی جمع ہے] فرشتے اور آسمان
اپنے اپنے طریقے سے، اپنے اپنے راگ میں عندلیب کی طرح گار ہے تھے، کیا گار ہے تھے کہ آج

قصیدہ معراجیہ مع مختصر شرح

بہار کا دن ہے سب کو خوشیاں مبارک ہوں اور اس چمن کو آباد ہونا مبارک ہو (بہار ہے شادیاں مبارک ۔۔۔ بولتے تھے)

وہاں فلک پر یہاں زمیں میں رچی تھی شادی مجی تھی دھومیں
ادھر سے انوار ہنستے آتے ادھر سے نفحات اٹھ رہے تھے
اب آگے بڑھتے ہیں اعلیٰ حضرت رضی اللہ عنہ (وہاں فلک پر) [فلک آسمانوں کو کہتے ہیں] وہاں آسمانوں میں اور یہاں زمیں میں کہ وہاں آسمانوں میں یہ خوشی تھی کہ سرکارِ دو عالم صلی اللہ تعالیٰ علیہ وآلہ وسلم تشریف لارہے ہیں اور زمین میں سرکارِ دو عالم کی روانگی کی دھومیں مجی ہوئی تھیں (وہاں فلک پر ۔۔۔ دھومیں) صنعتوں میں ایک صنعت، صنعتِ تضاد ہوتی ہے۔ تضاد یہ ہوتی ہے کہ ایک ہی شعر میں ایک چیز کا بیان کیا جائے اور دوسرے ایک لفظ سے اس کی ضد بیان کی جائے۔ فلک اور زمین، فلک کا اثاثہ میں ہوتا ہے یہ تضادِ لفظی ہے (وہاں فلک پر ۔۔۔ دھومیں) ہم دیکھیں گے رچی تھی، اور مجی تھی، یہ صنعتِ تجھیں ہے، اُدھر اور اُدھر، صنعتِ تضاد ہے (وہاں فلک پر) وہاں آسمانوں میں اور یہاں زمیں کے اندر خوشی مجی ہوئی تھی اور دھومیں برپا تھیں آسمان سے انوار ہنستے ہوئے آتے نفحات، نفحات خوبصورت کے بھلکے کو کہتے ہیں [، زمین سے خوبصورتیں اٹھ رہی تھیں اور آسمانوں سے فرشتے اور انوار اتر رہے تھے اور اس طرح وہاں آسمانوں میں شادی رچی ہوئی تھی اور زمین میں دھومیں مجی ہوئی تھیں۔

یہ چھوٹ پڑتی تھی ان کے رُخ کی کہ عرش تک چاندنی تھی چھٹکلی
وہ رات کیا جگما رہی تھی جگہ جگہ نصب آئینے تھے
سرکارِ صلی اللہ تعالیٰ علیہ وآلہ وسلم کے رُخ انور کی یہ روشنی پڑ رہی تھی کہ عرشِ اعظم تک گویا کہ چاندنی چمک رہی تھی، عرشِ اعظم تک اس کا نور گیا ہوا تھا سرکارِ دو عالم ابھی اپنے گھر میں ہیں مکہ مکرمہ میں ہیں ابھی سفر پر تشریف نہیں لے گئے۔ اس سے اگلے مصرع میں اعلیٰ حضرت رضی اللہ عنہ حرم شریف کے اندر سرکار کی روانگی کا منظر بیان کریں گے ابھی سرکارِ دو عالم اپنے گھر

قصیدہ معراجیہ مع مختصر شرح

میں ہیں اور سرکارِ دو عالم کے اپنے گھر میں ہونے کے باوجود سرکار کے ریخ انور کی وہ روشنی تھی کہ عرش تک اجala ہو چکا تھا اور وہ پوری رات اس طرح جگمگار ہی تھی جس طرح کہ اگر روشنیوں کے درمیان بڑے بڑے آئینے لگادئے جائیں تو روشنیوں کا عکس ان آئینوں کے ذریعہ دس گناہ زیادہ پھیلتا ہے اور روشنی بڑھ جاتی ہے اس کا آپ مظہر دیکھ سکتے ہیں کہ لاہور کے شاہی قلعہ میں ایک شیش محل ہے، شیش محل میں دیواروں کے اندر شیشے کے چھوٹے چھوٹے ٹکڑے لگادئے گئے ہیں اگر ہم وہاں جا کر صرف ایک ماچس کی تیلی کو بھی روشن کرتے ہیں تو پورا کمرہ مکمل روشنی سے منور ہو جاتا ہے۔ اعلیٰ حضرت رضی اللہ عنہ فرماتے ہیں کہ اس وقت ایسے لگ رہا تھا کہ جگہ جگہ پر بڑے بڑے آئینے نصب کر دیئے گئے ہیں اور یہ روشنی دس گناہ بڑھتی جا رہی ہے۔

سرکارِ دو عالم صلی اللہ تعالیٰ علیہ وآلہ وسلم کے معراج کی ابتداء سیدہ ام ہانی رضی اللہ تعالیٰ عنہا کے گھر سے ہوئی۔ آپ سرکار (صلی اللہ تعالیٰ علیہ وآلہ وسلم) کی پھوپھی ۲ ہیں، ابھی بھی مسجد الحرام میں ایم ۶۷ نمبر کا ایک ستون ہے جو سیدہ ام ہانی رضی اللہ تعالیٰ عنہا کے مکان کی نشانی کے طور پر ہے اس پر ترکیوں نے ایک الگ قسم کا نقشہ بنایا ہوا ہے۔ سیدہ ام ہانی رضی اللہ تعالیٰ عنہا کا مکان مطاف کے قریب ہی ہے۔ مکہ شریف میں سرکارِ دو عالم کو معراج کا واقعہ پیش آیا۔ سیدہ ام ہانی رضی اللہ تعالیٰ عنہا کے گھر میں سرکارِ دو عالم آرام فرماتھے اللہ تعالیٰ نے سیدنا جبرائیل علیہ السلام کو سرکارِ دو عالم صلی اللہ تعالیٰ علیہ وآلہ وسلم کی خدمت میں بھیجا، انہوں نے آکر (مختلف روایتیں ملتی ہیں) کہ سرکارِ دو عالم آرام فرماتھے ایک روایت یہ ملتی ہے کہ انہوں نے اپنے کافوری لب سرکارِ دو عالم

۲ ”حضور صلی اللہ تعالیٰ علیہ وآلہ وسلم بی بی ام ہانی بنت ابی طالب کے گھر آرام فرماتھے۔ مشہور قول یہ ہے کہ بی بی مذکورہ کا نام فاختہ تھا۔ فتح مکہ کے دن مسلمان ہوئیں۔ آپ کا شوہر جبیرہ فتح مکہ کے دن بھاگ کر نجران کی طرف چلا گیا اور وہیں پر کفر پر مر گیا۔ حضور سرورِ عالم صلی اللہ تعالیٰ علیہ وآلہ وسلم عشاء کی دور کعتیں (سنن) بعد فرض والی پڑھ کر وہیں پر سو گئے۔ بی بی ام ہانی کے گھر کی چھت چیر کر گھر کے اندر جبرائیل و میکائیل اور اسرافیل علیہم السلام داخل ہوئے اور ہر ایک کے ساتھ علیحدہ علیحدہ ستر ستر ہزار فرشتے تھے۔

(تفسیر فیوض الرحمن اردو ترجمہ وحاشیہ تفسیر روح البیان، پارہ ۱۵)

قصیدہ معراجیہ مع مختصر شرح

کے تلوؤں سے لگائے تو سر کارِ دو عالم صلی اللہ تعالیٰ علیہ وآلہ وسلم بیدار ہو گئے۔ پوچھا کہ (حضرت) جبریل (علیہ السلام) کیوں آنا ہوا سیدنا جبراًیل علیہ السلام نے کہا کہ ۳

إِنَّ رَبَّكَ يُقْرِئُكَ السَّلَامَ

ترجمہ: بے شک آپ کا رب آپ کو سلام بھیجتا ہے اور سر کارِ دو عالم صلی اللہ تعالیٰ علیہ وآلہ وسلم کو مراجع کے لئے دعوت دی سر کارِ دو عالم ان کے ساتھ کعبۃ اللہ میں آئے۔

نئی دہن کی پھبن میں کعبہ نکھر کے سنورا سنور کے نکھرا جھر کے صدقے کمر کے اک تل میں رنگ لاکھوں بناؤ کے تھے اس وقت کی منظر کشی کرتے ہوئے اعلیٰ حضرت رضی اللہ عنہ فرماتے ہیں کہ (نئی دہن۔۔۔ نکھرا) کعبۃ اللہ کو گویا کہ اس طرح سجا یا گیا، کعبۃ اللہ نے اپنا سنوار آج رات کی خوشی میں اس طرح کیا جس طرح کہ نئی نویلی دہن اپنے آپ کو سجا تی ۳ ہے۔ وہ پہلے نکھر، نکھر کے سنورا اور سنور کے پھر نکھر اور اس نے اپنی زیب وزینت کے لئے جس طرح تل ایک حسین جسم پر بناؤ کا ایک انداز ہوتا ہے اعلیٰ حضرت رضی اللہ عنہ جریر اسود کو تل سے تشبیہ دیتے ہوئے کہتے ہیں کہ (جھر کے صدقے۔۔۔ تھے) کعبۃ اللہ کی کمر میں جو جریر اسود کا لاپھر ہے گویا ایک تل کی طرح تھا یہ بھی حسن کا ایک انداز تھا جس طرح کہ دہن جب سمجھتی ہے تو وہ نئے کپڑے بھی پہنچتی ہے اور اپنے حسن کو بتاتی بھی ہے۔ یہ اعتراض کہ کعبۃ اللہ اور سر کارِ دو عالم صلی اللہ تعالیٰ علیہ وآلہ وسلم کو دو لہا، ۳ جبریل علیہ السلام نے یہ بھی عرض کی ”یا محمد ان ربی تعالیٰ بعضی الیک امر نی ان اتیه بک فی

هذہ الیلۃ بکرامة لم یکرم بها احد قبلک ولا یکرم بها احد بعدک“

(تفسیر روح البیان، شیخ اسماعیل حقی رحمة اللہ تعالیٰ علیہ)

یعنی ”اے محمد صلی اللہ تعالیٰ علیہ وآلہ وسلم اللہ تعالیٰ نے مجھے آپ کی طرف بھیجا ہے اور مجھے حکم فرمایا ہے کہ میں آج کی رات آپ کو تعظیم و تکریم سے لے جاؤں، آپ سے پہلے کسی کی ایسی تعظیم نہ ہوئی اور نہ ہو گی“

۳ زینت کعبہ کوئی دو لہن کی زیبائش سے تشبیہ دی ہے۔ (فتاویٰ رضویہ جدید، جلد ۱۵، صفحہ ۲۸۳)

قصیدہ معراجیہ مع مختصر شرح

لہن کیوں کہا گیا ہے جیسے کہ اعلیٰ حضرت رضی اللہ عنہ نے اسی معراج میں سرکار کے لئے اگلے مصروع میں نظر میں دو لہا کے پیارے جلوے تو سرکارِ دو عالم صلی اللہ تعالیٰ علیہ وآلہ وسلم کا ایک اسم گرامی عروسِ مملکۃ اللہ، اللہ تعالیٰ کی مملکت کے دو لہا، ہماری درود شریف کی کتابوں میں ملتا ہے ۔ اور کعبۃ اللہ کے بارے میں حدیث شریف میں الفاظ آتے ہیں کہ کعبۃ اللہ قیامت کے دن ایک

۵۔ قصیدہ معراجیہ میں اعلیٰ حضرت، امام اہلسنت نے دو جگہ لفظ ”لہن“ اور چار جگہ لفظ ”دو لہا“ کا استعمال فرمایا۔ کعبۃ مشرفة اور حضور رحمت عالم حسن کائنات صلی اللہ تعالیٰ علیہ وآلہ وسلم کے لئے ان کا استعمال کیسا ہے؟ اس پر اعلیٰ حضرت علیہ الرحمہ نے فتاویٰ رضویہ شریف جلد ۱۵ میں صفحہ ۲۸۳ تا ۲۹۱ میں مدلل کلام کیا ہے۔ دلائل و برائیں وہاں ملاحظہ کئے جاسکتے ہیں۔

۶۔ جیسا کہ دلائل الخیرات شریف میں ہے

اللهم صلی علی محمد وعلی الہ بحر انوارک ومعدن اسرارک ولسان حجتك وعروس
مملکة اللہ۔

اے اللہ (ہمارے آقا) محمد صلی اللہ تعالیٰ علیہ وآلہ وسلم اور ان کی آل پر درود صحیح جو تیرے انوار کے دریا، تیرے اسرار کے معدن اور تیری جحت کی زبان اور تیری سلطنت کے دو لہا ہیں۔

امام قسطلاني مواہب لدینہ شریف میں نقل فرماتے ہیں

”انہ صلی اللہ تعالیٰ علیہ وسلم رأى صورة ذاته المباركة في الملکوت فاذ فهو عروس
المملکة“

نبی صلی اللہ تعالیٰ علیہ وسلم نے شبِ معراج عالمِ ملکوت میں اپنی ذات مبارکہ کی تصویر ملاحظہ فرمائی تو دیکھا کہ حضور تمام سلطنتِ الہی کے دو لہا ہیں۔ (الموہب اللدنیہ ، المقصد الخامس)

۷۔ امام اجل ابوطالبؑ کی قوتِ القلوب اور رجۃ الاسلام محمد غزالی احیاء میں فرماتے ہیں ”قال صلی اللہ تعالیٰ علیہ وسلم ان الكعبۃ تحشر كالعروس المزفوفة (قال الشارح الى بعلها) وكل من حجها يتعلق باستارها يسعون حولها حتى تدخل الجنة فيد خلون معها“

(احیاء العلوم، کتاب اسرار الحج، باب فضیلۃ الیت) (قوتِ القلوب، کتاب الحج، ذکر فضائل الیت الحرام، بحوالہ فتاویٰ رضویہ جدید، جلد ۱۵، صفحہ ۲۸۸)

یعنی رسول اللہ صلی اللہ تعالیٰ علیہ وسلم نے فرمایا پیش کعبۃ روز قیامت یوں اٹھایا جائے گا (باقیہ حاشیہ اگلے صفحہ پر)

قصیدہ معراجیہ مع مختصر شرح

عروں کی شکل میں ہوگا ایک دہن کی شکل میں ہوگا اور جن لوگوں نے اس کا طواف کیا ہوا ہے وہ سب اس کے ساتھ سمٹ جائیں گے اور کعبۃ اللہ ان سب کو لے کر جنت میں چلے جائے گا تو کعبۃ اللہ کے ساتھ جو دہن کی تشبیہ ہے وہ احادیث میں وارد ہوتی ہے، اور سرکارِ دو عالم صلی اللہ تعالیٰ علیہ وآلہ وسلم کے لئے دو لہا کی تشبیہ اگر حدیث میں واردنہ بھی ہوتی تو ہم یہ دیکھتے ہیں کہ دو لہا کسی بھی برات کا مرکز ہوتا ہے سرکارِ دو عالم صلی اللہ تعالیٰ علیہ وآلہ وسلم باعثِ تخلیق کائنات ہیں اس لحاظ سے بھی کہ برات میں سے اگر دو لہے کو نکال دیا جائے تو کچھ بھی نہیں پختا جب کہ حدیث شریف میں آتا ہے کہ

”لولاک ما خلقت الا فلاک“ یے

ترجمہ: ”اے محبوب اگر میں تم کو پیدا نہ کرتا تو نہ میں آسمانوں کو بناتا زمین کو بناتا“
اگرچہ حدیث شریف میں دو لہا کا لفظ واردنہ ہوتا تو معنوی طور پر سرکارِ دو عالم صلی اللہ تعالیٰ علیہ وآلہ وسلم کائنات کی جان بھی ہیں جس طرح برات کی جان دو لہا ہوتا ہے اس طرح اس دنیا میں سرکارِ دو عالم صلی اللہ تعالیٰ علیہ وآلہ وسلم ہی باعثِ تخلیق کائنات ہیں۔

نظر میں دو لہا کے پیارے جلوے حیا سے محراب سر جھکائے
سیاہ پردے کے منه پہ آنچل تجلی ذاتِ بحت کے تھے
اعلیٰ حضرت رضی اللہ عنہ کہتے ہیں (نظر میں دو لہا کے پیارے جلوے) اعلیٰ حضرت رضی اللہ عنہ نے اسی عروس کے لفظ کو کہ قیامت کے دن کعبۃ اللہ ایک دہن کی طرح نکھارا جائے گا اور جتنے بھی طواف کرنے والے ہیں وہ اس سے متعلق ہو جائیں گے اور کعبۃ اللہ ان کو لے کر جنت

(ابقیہ حاشیہ)

جیسے شپ زفاف دہن کو دو لہا کی طرف لے جاتے ہیں، تمام (اہل سنت) جنہوں نے حج مقبول کیا اسکے پر دوں سے لپٹھے ہوئے اس کے گرد دوڑتے ہو نگے یہاں تک کہ کعبہ اور اس کے ساتھ یہ سب داخل جنت ہوں گے۔

کے مسند امام احمد عن ابی هریرہ رضی اللہ تعالیٰ عنہ

قصیدہ معراجیہ مع مختصر شرح

میں چلے جائے گا۔ اعلیٰ حضرت رضی اللہ عنہ اسی عروس (لہن) کے لفظ کو تشبیہتاً اشارہ میں استعمال کرتے ہیں کہ کعبۃ اللہ ایک لہن کی طرح اپنا سر جھکائے ہوئے اور گویا کہ اس نے سیاہ پردہ منہ پڑا ہوا ہے اور اس میں اللہ تبارک و تعالیٰ کی ذاتِ احادیث کی تجلیاں چمک رہی ہیں۔ اعلیٰ حضرت رضی اللہ عنہ بتاتے ہیں (نظر سے۔۔۔ جھکائے) ہم اگر محراب کو دیکھتے ہیں تو محراب گویا اس طرح نظر آتی ہے کہ ایک لہن نے اپنے سر کو شرم سے جھکایا ہوا ہے (سیاہ پردے۔۔۔ آنچل) اور کعبۃ اللہ کو جو غلاف ہے کالا وہ گویا سیاہ ایک اوڑھنی ہے جو کعبۃ اللہ نے اپنے منہ پر ڈالا ہوا ہے اور اس کے چہرے پر جو تجلیات ہیں وہ ذاتِ احادیث کی ہیں۔

خوشی کے بادل امّہ کے آئے دلوں کے طاؤس رنگ لائے
وہ نغمہ نعت کا سماں تھا حرم کو خود وجد آرہے تھے
[طاؤس مور کو کہتے ہیں] اسی حالت میں جب کعبۃ اللہ میں سرکارِ دو عالم صلی اللہ تعالیٰ علیہ وآلہ وسلم تشریف لے گئے تو خوشی کے بادل اتنے آئے، اتنے آئے کہ ان کے لئے اعلیٰ حضرت رضی اللہ عنہ امّہ کے آئے کا لفظ استعمال کرتے ہیں کہ (پر در پے بادل آنا)۔ خوشی کے بادل پے در پے آنے لگے اور جو ملائکہ، انسان اور نوری مخلوقات تھیں ان کے دلوں کو مور سے تشبیہ دیتے ہوئے کہتے ہیں کہ (دلوں کے طاؤس رنگ لائے) طاؤس بذاتِ خود [مور] ایک پرندہ ہے جس میں بہت خوبصورت رنگ ہوتے ہیں لیکن اعلیٰ حضرت رضی اللہ عنہ کہتے ہیں کہ نوری مخلوق کے جو دل تھے ان پر ایک نیا نکھار، نیا رنگ آگیا۔ (وہ نغمہ نعت۔۔۔) سرکارِ دو عالم صلی اللہ تعالیٰ علیہ وآلہ وسلم کی وہ حمد (تعريف) بیان کی جا رہی تھی کہ حرم خود وجد کنال تھا اور کعبۃ اللہ خود جھوم رہا تھا۔

یہ جھوما میزاب زر کا جھومر کہ آرہا کان پر ڈھلک کر
پھوہار برسی تو موتی جھٹکر حطیم کی گود میں بھرے تھے
جھومنے کا عالم! جن لوگوں نے کعبۃ اللہ کی زیارت کی ہے انہوں نے مشاہدہ کیا ہوگا
کہ اس پر سونے کا ایک میزاب یا پرناہ بنा ہوا ہے اس پر جب بارش کا پانی پڑتا ہے تو اس کے آخر

قصیدہ معراجیہ مع مختصر شرح

میں ایک پترا لگا ہوا ہے اس پترے پر جب پانی پڑتا ہے تو وہ پترا ہلتا ہے اور جو پانی کعبۃ اللہ کی چھٹ سے گرتا ہے وہ ایک جگہ دھار بن کر نہیں گرتا بلکہ قطرے قطرے ہو کر پورے حطیم میں پھیل جاتا ہے۔ پہلے جب بھی بارش ہوتی تھی لوگ حطیم میں داخل ہو جاتے تھے تو نہیں ہوتا تھا کہ صرف ایک جگہ پر پانی گر رہا ہے اس کے آگے جو پترا لگا ہوا ہے اس کی وجہ سے سب جگہ پورے حطیم میں پانی کے قطرے گرتے تھے بعض دفعہ تو یہ دیکھا گیا کہ پورے کعبۃ اللہ میں بارش ہو رہی ہے، پورے مطاف میں بارش ہو رہی ہے لیکن کعبۃ اللہ پر برف گرتی تھی یا اولے پڑتے تھے اور یہ موتی بن کر حطیم میں گرا کرتے تھے لیکن اب مکہ شریف میں بارش ہوتی ہے تو حطیم سے تمام لوگوں کو نکال دیا جاتا ہے۔ اعلیٰ حضرت رضی اللہ عنہ اسی کو کہتے ہیں (یہ جھوما۔ جھومر) جس طرح دہن اپنے بالوں میں جھومر لگایا کرتی ہیں جو ایک قسم کا زیور ہوتا ہے جو ایک زنجیر کے ساتھ بندھا ہوتا ہے اور مانگ کے اوپر رکھا جاتا ہے تو اعلیٰ حضرت رضی اللہ عنہ اس سے میزاب رحمت کی تشییہ دے رہے ہیں کہ یہ جھومر ہے جو کعبۃ اللہ، دہن کے سر پر رکھا ہوا تھا اور وجد کی یہ کیفیت تھی کہ یہ جھومر ڈھلک کر کان پر آگیا تھا اور جب فوار بر سی، نور کی بارش ہوئی تو موتی جھٹکر کرایا موتی وہاں سے جو بر س رہے تھے تو حطیم کی گود میں گر رہے تھے۔ حطیم کو اعلیٰ حضرت رضی اللہ عنہ نے ایک دہن کی گود سے تشییہ دی ہے، جس طرح دہن چار زانویٹھتی ہے تو اس کے جھومر سے جو بھی چیز گرے گی وہ اس کی اپنی گود میں گرے گی اعلیٰ حضرت رضی اللہ عنہ اسی سے تشییہ دیتے ہوئے کہتے ہیں کہ جب فوار بر سی تو اس جھومر سے پانی کے قطرے موتی بن کر گرے تو وہ حطیم جو کہ دہن ہے اس کی گود میں گرے۔

دہن کی خوبیو سے مست کپڑے نیم گستاخ آنچلوں سے
غلاف مشکلیں جو اڑ رہا تھا غزال نافے بسا رہے تھے

قصیدہ معراجیہ مع مختصر شرح

غزال ہرن کو کہتے ہیں، ہرن کی ایک قسم ہوتی ہے جس میں نافہ نکلتا ہے ۸۔ نافہ ایک قسم کی تھیلی ہوتی ہے یہ خاص قسم کے ہرن ہوتے ہیں ان میں مشک نافہ کی تھیلی ہوتی ہے اللہ تعالیٰ کی قدرت یہ ہے کہ اس تھیلی میں خون ہوتا ہے اور یہ خون اس ہرن کی تھیلی میں رہنے کے بعد بہت تیز عطر بن جاتا ہے جس کو مشک یا مشک از فر کہا جاتا ہے بہت قیمتی ہوتا ہے آج سے تقریباً بیس سال پہلے تقریباً ساڑھے سات ہزار ریال کا ایک مشک نافہ ملا کرتا تھا، اور اس کی خاصیت بہت گرم ہے۔ اگر یہ اصلی مل جائے تو آدمی ایک قطرہ بھی کھانہیں سکتا، اس کی بہت تیز خوبصورتی ہے۔ بعض روایتوں ۹ میں ملتا ہے کہ سیدنا آدم علیہ السلام جب جنت سے زمین پر تشریف لائے تو کچھ

۸ مشک پیدا کرنے والی ہرن کو عربی میں ”غزال المسك“ کہتے ہیں اور انگریزی میں Musk Deer کہتے ہیں۔

۹ رأيَتُ فِي مختصرِ الْإِحْيَا، لِلشِّيخِ شُرْفِ الدِّينِ بْنِ يُونُسٍ شَارِحَ التَّبَيِّنِ، فِي بَابِ الْإِخْلَاصِ، أَنَّ مَنْ أَخْلَصَ لِلَّهِ تَعَالَى فِي الْعَمَلِ، وَلَمْ يَنْوِ بِهِ مُقَابِلًا، ظَهَرَتْ آثَارُ بَرَكَتِهِ عَلَيْهِ، وَعَلَى عَقْبَهِ إِلَى يَوْمِ الْقِيَامَةِ . كَمَا قِيلَ : إِنَّهُ لَمَا أَهْبَطَ اللَّهُ أَدْمَ عَلَيْهِ السَّلَامَ إِلَى الْأَرْضِ، جَاءَ تَهْوِشُ الْفَلَادَةِ تَسْلِمُ عَلَيْهِ وَتَزُورُهُ، فَكَانَ يَدْعُو لِكُلِّ جِنْسٍ بِمَا يُلْيقُ بِهِ . فَجَاءَ تَهْوِشُ طَائِفَةً مِنَ الظَّبَاءِ، فَدَعَاهُنَّ وَمَسَحَ عَلَى ظَهُورِهِنَّ، فَظَهَرَ فِيهِنَّ نَوْافِعُ الْمَسْكِ، فَلَمَّا رَأَى بُواقيْهَا ذَلِكَ، قَلَنْ : مَنْ أَيْنَ هَذَا لَكَنْ؟ فَقَلَنْ : زَرْنَا صَفَى اللَّهِ أَدْمَ فَدَعَاهُنَّ وَمَسَحَ عَلَى ظَهُورِنَا، فَمَضَى الْبَوَاقِي إِلَيْهِ فَدَعَاهُنَّ، وَمَسَحَ عَلَى ظَهُورِهِنَّ، فَلَمْ يَظْهُرْ بِهِنَّ مِنْ ذَلِكَ شَيْءٍ . فَقَلَنْ : قَدْ فَعَلْنَا كَمَا فَعَلْتُنَّ فَلَمْ نَرْ شَيْئًا مِمَّا حَصَلَ لَكَنْ، فَقِيلَ : أَنْتُنَّ كَانَ عَمَلُكُنَّ لَتَتَلَنَّ كَمَا نَالَ إِخْوَانَكُنَّ . وَأَوْلَئِكَ كَانَ عَمَلُهُنَّ لِلَّهِ مِنْ غَيْرِ شَيْءٍ فَظَهَرَ ذَلِكَ فِي نَسْلِهِنَّ وَعَقْبَهُنَّ إِلَى يَوْمِ الْقِيَامَةِ اِنْتَهِي.

حضرت علامہ دمیری رحمۃ اللہ تعالیٰ علیہ نے حیات الحیوان میں تحریر کیا کہ جب حضرت آدم علیہ السلام زمین پر تشریف لائے تو جنگل کے جانور آپ کی خدمت میں سلام و زیارت کے لئے حاضر ہوئے آپ ہر جنس کے لئے دعا فرماتے یہاں تک کہ ایک ہر نوں کا جھنڈا آیا۔ پس آپ علیہ السلام نے ان کے لئے بھی دعا فرمائی اور ان کی پیٹھ پر شفقت سے ہاتھ بھی پھیرا تو ان میں نافہ کستوری پیدا ہو گئی (بقیہ حاشیہ اگلے صفحہ پر)

قصیدہ معراجیہ مع مختصر شرح

ہر سیدنا آدم علیہ السلام کے پاس ان کی دل جوئی کے لئے حاضر ہوئے۔ سیدنا آدم علیہ السلام نے ان کی کمر پر ہاتھ پھیرا اور دعا کی برکت سے اللہ تعالیٰ نے ان ہرنوں کی نسلوں میں مشکِ نافہ پیدا کر دیا اور اس کے بعد دوسرے ہرنوں کو پتہ چلا تو وہ بھی گئے، سیدنا آدم علیہ السلام کی خدمت میں لیکن ان میں یہ خوبی پیدا نہ ہوئی تو انہوں نے سوال کیا کہ حضور ہم میں یہ خوبی پیدا کیوں نہ ہوئی تو کہا کہ پہلے ہر ن جو گئے تھے وہ خلوص نیت کے ساتھ گئے تھے جبکہ آپ جو آئے ہو وہ نافہ کی لائج میں آئے ہو۔ خلوص کی اپنی بات ہوتی ہے۔ تو اعلیٰ حضرت رضی اللہ عنہ کہتے ہیں کہ کعبۃ اللہ کے کپڑے وہ خوبیوں سے مست تھے، نیم باد بہاری ان کپڑوں کو اس کے منہ سے ہٹا کر گستاخی کر رہی تھی اور کعبۃ اللہ کا کالا غلاف جب اثر ہاتھا اس مشک بونغلاف میں ایسی خوبیوں کی ہر آکر یہاں سے مشک کی تحلیلیاں بھر رہے تھے۔

پہاڑیوں کا وہ حسن تزمین وہ اوپھی چوٹی وہ نازو تمکیں
صبا سے سبزہ میں لہریں آئیں دوپٹے دھانی چنے ہوئے تھے
اعلیٰ حضرت رضی اللہ عنہ اب کعبۃ اللہ سے سر کارِ دو عالم صلی اللہ تعالیٰ علیہ وآلہ وسلم کے بیت المقدس کی طرف روانگی کی منظر کشی کرتے ہیں (پہاڑیوں۔۔۔ تزمین) [تزمین۔ آرائش] پہاڑ اس

(باقیہ حاشیہ)

ان سے جنگل مہک اٹھا۔ ایک دوسری جماعت نے ان سے خوبیوں کا سبب پوچھا تو انہوں نے کہا جب ہم آپ کی خدمت میں زیارت کے لئے حاضر ہوئے تو آپ نے دعا کے ساتھ ساتھ ہماری پیٹھ پر دستِ شفقت پھیرا جس کے باعث ہم اس خصوصیت سے ممتاز ہوئے، یہ سنتے ہی ہرنوں کا دوسرا جھنڈ حاضر ہوا، آپ نے دعا فرمائی اور ان کی پیٹھ پر ہاتھ مبارک بھی پھیرا مگر خوبیوں مودار نہ ہوئی۔ وہ اپنے ہم جنسوں سے واپسی پر کہنے لگیں ہم نے بھی تمہاری طرح عمل کیا تھا مگر مہک پیدا نہ ہو سکی اس کا کیا سبب ہوا؟ جواباً کہا گیا ہم نے تو آپ کی زیارت محض رضاۓ الہی کے لئے کی تھی اور تمہاری حاضری محض خوبیوں حاصل کرنے کے لئے تھی۔ اب وہ خوبیوں کی قیامت تک آنے والی نسلوں میں باقی ہے۔

(حیاة الحیوان الکبریٰ، الجزء الثانی، باب الظاء المعجمة)

قصیدہ معراجیہ مع مختصر شرح

خوبصورتی کے ساتھ آرائش کئے ہوئے تھے اور مرصع تھے (وہ اوپنجی چوٹی۔۔) کہ ان پہاڑیوں کی چوٹی جو کہ بہت اوپنجی تھی وہ فخر سے اور ناز سے اپنی ایک بلندی دکھارہی تھی کہ سر کارِ دو عالم صلی اللہ تعالیٰ علیہ وآلہ وسلم مجھ پر سے گزر رہے ہیں تو اس وقت پہاڑ پر جو بزرہ اگا ہوا تھا ان میں جب ہوا چل رہی تھی تو ایسے لگ رہا تھا کہ پہاڑوں نے بزرگ قسم کے کپڑے یادو پٹے پہنے ہوئے ہیں اور یہ دو پٹے جن میں کہ شبکم کے موتی لگے ہوئے ہیں ایسا لگتا تھا جیسے کہ ہری چادر میں سفید رنگ کے موتی چلنے ہوئے ہیں اور یہ چادر ہوا سے ہل رہی ہے۔

نہا کے نہروں نے وہ چمکتا لباس آب روائ کا پہنا کہ موجیں چھڑیاں تھیں دھار لپکا حباب تاباں کے تھل نکلے تھے یہ تو اعلیٰ حضرت رضی اللہ عنہ نے پہاڑوں کا بیان کیا اب راستے میں جن نہروں پر، جن دریاؤں پر گزرے، اگر ہم کسی لیس (جھالر) کی دکان پر جائیں تو تین قسم کی چیزیں ہم کو نظر آئیں گی۔ ایک وہ لمبی نالیاں جو چمکدار ہوتی ہیں جس کے اندر دھاگہ پرویا جاتا ہے، ایک موتی اور ایک گول قسم کے پھول جس کے اندر ستارے ہوتے ہیں جن کے اندر سوراخ ہوتے ہیں۔ عموماً جتنی بھی کڑھائی کے علاوہ جو کام ہوتا ہے اس میں یہ تین چیزیں لگتی ہیں۔ اعلیٰ حضرت رضی اللہ عنہ کہتے ہیں کہ (نہا۔۔۔ چمکتا) نہر بذاتِ خود پانی پر مشتمل ہوتی ہے۔ نہریں نہا کے تازہ پانی سے غسل کر کے تیار ہو گئی تھیں اور انہوں نے اپنا پرانا مٹی والا جو پانی کا لباس تھا اتار کر صاف و شفاف پانی کا لباس پہن لیا تھا اور یہ پانی کیونکہ چلتا تھا تو جب چلتا تھا تو اس میں جو نہریں تھیں وہ ایسے لگتا تھا کہ یہ لپکہ لگا ہوا ہے جس میں گول لمبی قسم کی نالیاں ہوتی ہیں یہ (چھڑیاں) تھیں اور جو اس کی دھار تھی اس میں جو موجیں تھیں یہ چھڑیوں کی طرح تھیں اور اس کو اعلیٰ حضرت رضی اللہ عنہ کہتے ہیں کہ دھار لپکہ کی طرح تھے جب یہ موجیں الٹتی ہیں تو بلبلے نکلتے ہیں جن کو حباب کہتے ہیں یہ حباب ان موتیوں کی طرح تھے جو کسی لباس میں یادو پٹے میں سے جاتے ہیں تو اعلیٰ حضرت رضی اللہ عنہ کہتے ہیں کہ (نہا کہ۔۔۔) نہروں نے نہاد ہو کر ایک چمکتا ہوا بہتے ہوئے پانی کا لباس پہن لیا اس میں

قصیدہ معراجیہ مع مختصر شرح

جو موجود تھیں وہ چھریوں کی طرح تھیں اس میں آرائش کی ہوئی تھی دھار گویا پکھ کے تھا اور جو چمکتے ہوئے بلبلے تھے ایسا لگتا تھا کہ موتی ٹکے ہوئے ہیں۔

پرانا پُر داغ و ملگجا تھا اٹھا دیا فرش چاندنی کا
ہجوم تار نگہ سے کوسوں قدم قدم فرش بادلے تھے
جیسا کہ آپ کو معلوم ہے کہ ستائیسویں (۷۲ویں) شریف کو معراج ہوئی ہے۔
ستائیسویں (۷۲ویں ربیع) ۱۰ رات کو چاند نہیں ہوا کرتا جب چاند نہیں ہوتا تو چاندنی بھی نہیں
ہوتی تو اعلیٰ حضرت رضی اللہ عنہ کہتے ہیں کہ چاند نہیں تھا یہ بات نہیں ہے کیونکہ چاندنی کا جو لباس تھا
ملگجا یعنی مٹی والا وہ میلا تھا، پرانا ہو گیا تھا اور سفید چاندنی جب میلی ہو جاتی ہے اور اگر کوئی مہمان
آنے والا ہو تو اس کو ہٹا دیا جاتا ہے، چاندنی فرش کے طور پر بچھائی جاتی ہے اعلیٰ حضرت رضی اللہ
عنہ اس صنعت کو استعمال کرتے ہوئے کہتے ہیں کہ چاندنی یہاں ذہنی صنعت ہے کہ چاندنی سے
مراد سفید کپڑا جو کسی مہمان کے آنے پر بچھایا جاتا ہے، کسی اسٹیچ کو سجانے کے لئے، تو اعلیٰ حضرت
رضی اللہ عنہ کہتے ہیں کہ چاند موجود نہیں تھا اس وقت چاندنی بھی نہیں تھی تو چونکہ چاندنی کا یہ فرش
پرانا ہو گیا تھا مٹی والا ہو گیا تھا اس کو ہٹا دیا گیا تھا اور اس کی جگہ نگاہ کے تار، آنکھوں کا جو تار ہے اس
کو اعلیٰ حضرت رضی اللہ عنہ آنکھوں نورانی شعاوں سے تشبیہ دیتے ہیں۔ (ہجوم۔۔۔۔۔ کوسوں)
سینکڑوں میل تک (قدم۔۔۔۔۔ تھے) بادلہ وہ کپڑا ہوتا ہے جس پر موتی ٹکے ہوئے ہوں تو
(ہجوم۔۔۔۔۔ قدم) بادلے کا فرش بچھا دیا گیا تھا، اب بادلے سے مراد، بادلوں کا فرش بھی لے
سکتے ہیں کہ بادل ہمیشہ اجلہ اور سفید رنگ کا ہوا کرتا ہے اور چاندنی کبھی میلی بھی ہو جاتی ہے، اس

۱۰ اعلم انه قد اشتهر بديار العرب فيما بين الناس ان معراجه صلي الله تعالى عليه وسلم كان

لسبعين من رجب و موسم الرجبية فيه متعارف بينهم

جاننا چاہیے کہ دیارِ عرب میں لوگوں کے درمیان مشہور ہے کہ حضور صلی اللہ تعالیٰ علیہ وآلہ وسلم کی معراج شریف
۷۲ رجب کو ہوئی اور رجبی کا موسم عرب میں اہل عرب کے درمیان مشہور متعارف ہے۔ (ما ثبت بالسنة، صفحہ

(191)

قصیدہ معراجیہ مع مختصر شرح

وقت چاندنی نہیں تھی اعلیٰ حضرت رضی اللہ عنہ اس وقت کا فائدہ اٹھاتے (ہوئے) کہتے ہیں کہ چاندنی کافرش پرانا اور میلا ہو گیا تھا اس کو ہٹا دیا گیا اور بادلوں کے سفید رنگ کا بالکل دودھ رنگ کا فرش جو کہ محبوبین، معتقدین اور عاشقین کی آنکھوں کے تاروں سے بنا ہوا تھا بچھا دیا گیا۔

غبار بن کر شار جائیں کہاں اب اس رہ گزر کو پائیں
ہمارے دل حوریوں کی آنکھیں فرشتوں کے پر جہاں بچھے تھے
اعلیٰ حضرت رضی اللہ عنہ حسرت کے طور پر کہتے ہیں کہ جب بھی کوئی سواری جاتی ہے تو
بچھے اس سے غبار اٹھتا ہے اور غبار اس طرح ہوتا ہے کہ گویا کہ وہ اپنے محبوب کا پیچھا کرنا چاہتا ہے،
غبار یہ چاہتا ہے کہ وہ محبوب کے ساتھ چلے لیکن اپنی کمزوری کی وجہ سے تھوڑی دیر محبوب کے پیچھے
چل کر پھر زمین پر بیٹھ جاتا ہے تو اعلیٰ حضرت رضی اللہ عنہ فرماتے ہیں (غبار بن کر---) ہم غبار
بن کر سر کارِ دو عالم صلی اللہ تعالیٰ علیہ وآلہ وسلم کی راہ گزر پر شار ہو جائیں (کہاں اب---)
ہمارے نصیب میں یہ کہاں کہ ہم اس رہ گزر کو پاسکیں، کس رہ گزر کو جہاں ہمارے دل بچھے ہوئے
تھے، حوروں کی آنکھیں اور فرشتوں کے پر سر کارِ صلی اللہ تعالیٰ علیہ وآلہ وسلم کے استقبال کے لئے
بچھے ہوئے تھے۔

خدا ہی دے صبر جان پُغم دکھاؤں کیونکر تجھے وہ عالم
جب ان کو جھرمٹ میں لے کے قدسی جناں کا دو لہا بناء رہے تھے
اپنی جان کو صبر کا دلasse دیتے ہوئے کہتے ہیں کہ اے جان تجھے اللہ ہی صبر دے تیرا
اشتیاق اپنی جگہ ہے لیکن تقدیر اپنی جگہ ہے یہ حسرت اپنے محبوب کے مقام کو بیان کرنے کے لئے
شاعر استعمال کرتے ہیں (خدا ہی دے---پُغم) یا اپنے آپ کو ملامت کرنے کے ساتھ اپنے
محبوب کے وصف کی خوبی بیان کرتے ہیں (کہ خدا ہی دے----عالم) کہ تو اس کی
استطاعت ہی نہیں رکھتا (جب ان---قدسی) جب ملائکہ ان کو جھرمٹ میں لے کر چلے جنت
کا دو لہا بنانے کے لئے (جب ان---قدسی جناں) جنت کا دو لہا بنار ہے تھے۔

قصیدہ معراجیہ مع مختصر شرح

اتار کر ان کے رخ کا صدقہ وہ نور کا بٹ رہا تھا باڑا
کہ چاند سورج مچل مچل کر جبیں کی خیرات مانگتے تھے
اب سرکار صلی اللہ تعالیٰ علیہ وآلہ وسلم کو کس طرح سنوارا جا رہا تھا۔ ہمارے بعض
گھر انوں میں اب بھی دہن کے آنے پر اس کے سر سے بلا میں اتاری جاتی ہیں اور صدقہ دیا جاتا
ہے تو سرکار صلی اللہ تعالیٰ علیہ وآلہ وسلم کو جب آسمانوں میں معراج کے لئے، جب بیت المقدس کی
طرف روانہ ہو رہے ہیں اور سرکارِ دو عالم صلی اللہ تعالیٰ علیہ وآلہ وسلم تو بذاتِ خود رحمت ہی رحمت
ہیں تو ان کا صدقہ اس طرح اتارا گیا کہ سرکار صلی اللہ تعالیٰ علیہ وآلہ وسلم کے چہرے مبارک کے
اوپر سے نور بانٹا گیا اور نور کی اتنی بڑی مقدار بانٹی گئی کہ اعلیٰ حضرت رضی اللہ عنہ اس کے لئے باڑا کا
لفظ استعمال کرتے ہیں (اتار کر ان کے رخ کا صدقہ ---) سرکارِ دو عالم صلی اللہ تعالیٰ علیہ وآلہ
 وسلم کے رخ مبارک کا صدقہ جب اتارا گیا تو اتنا نور بٹا (کہ نور کا بٹ رہا تھا باڑا) اتنی بڑی مقدار
میں بٹ رہا تھا (کہ چاند سورج --- تھے) تو وہاں مانگنے والے کون تھے چاند تھا، سورج تھا ॥
ستارے تھے۔ اب چاند کے حصے میں اور سورج کے حصے میں، چاند اور سورج کو ایک ایک پیالوں
سے تشبیہ دیتے ہیں کہ گویا یہ گدا ہیں، سرکار صلی اللہ تعالیٰ علیہ وآلہ وسلم کے رخ انور کے صدقے میں
جونور کا باڑا بٹ رہا ہے اس کی خیرات مانگ رہے ہیں۔

وہی تو اب تک چھلک رہا ہے وہی تو جو بن ٹپک رہا ہے
نہانے میں جو گرا تھا پانی کثورے ستاروں نے بھر لئے تھے
اب ستاروں کے ہاتھ میں کیا آیا، ستاروں کے بارے میں اعلیٰ حضرت رضی اللہ عنہ
رضی اللہ عنہ کہتے ہیں (وہی تواب --- تھے) وہ تو چاند اور سورج تھے انہوں نے تو سرکار صلی
اللہ تعالیٰ علیہ وآلہ وسلم کے چہرہ مبارک کا جونور کا صدقہ بٹا وہ پایا اب یہ ستاروں کو کیا ملا ॥ ۲ ، کہہ

اے ایک اور جگہ اعلیٰ حضرت علیہ الرحمہ فرماتے ہیں

یہ ان کے جلوے نے کیس گرمیاں شب اسری
کہ جب سے چرخ میں ہیں نقرہ و طلائے فلک

قصیدہ معراجیہ مع مختصر شرح

رہے ہیں کہ یہ تاریخے جواب ہم کو جھل مل کرتے ہوئے، چمکتے ہوئے نظر آتے ہیں یہ کٹورے ہیں جو تاروں نے سرکار صلی اللہ تعالیٰ علیہ وآلہ وسلم کے غسل مبارک کا پانی انکا تھا اس کو کٹوروں میں تاروں نے بھر لیا تھا اسی لئے اب تک چمک رہا ہے

بچا جو تلوؤں کا ان کے دھوون بنا وہ جنت کا رنگ و روغن جنہوں نے دو لہا کی پائی اترن وہ پھول گلزار نور کے تھے اب جنت کو کیا ملا۔ اعلیٰ حضرت رضی اللہ عنہ کہتے ہیں (بچا جو۔ دھوون) سرکار صلی اللہ تعالیٰ علیہ وآلہ وسلم کے چہرہ مبارک کا صدقہ، جو اتار ملا وہ تو چاند، سورج نے لے لیا، جو نہانے میں پانی گرا تھا وہ تو تاروں نے بھر لیا اب تلوؤں کے دھونے کا پانی تھا اس سے جنت میں رنگ و روغن کیا گیا، اس سے جنت کی آرائش کی گئی اور سرکارِ دو عالم صلی اللہ تعالیٰ علیہ وآلہ وسلم نے جو لباس اقدس پہنے ہوئے تھے اس سے جنت کے باغ کے پھول بنائے گئے۔ جنت کے اندر جو نورانی پھول ہیں وہ سرکارِ دو عالم صلی اللہ تعالیٰ علیہ وآلہ وسلم کے پہنے ہوئے کپڑوں سے بنائے گئے۔ (بچا جوان کے۔۔۔۔۔ تھے)

خبر یہ تحویل مہر کی تھی کہ رت سہانی گھڑی پھرے گی وہاں کی پوشاک زیب تن کی یہاں کا جوڑا بڑھا چکے تھے اب سورج جب ایک منزل سے دوسری منزل میں جاتا ہے اس کو علمِ نجوم کی اصطلاح میں تحویل مہر کہتے ہیں۔ تحویل مہر کی بہت سی ساعتیں ہوتی ہیں لیکن ایک ساعت جو تحویل مہر کہلاتی ہے وہ یہ ہے کہ دنیا کی قسمت اب بدلتے گی اب موسم بہار آئے گا، تمام تکلیفیں دور ہو جائیں گی، تمام نجومیں ٹل جائیں گی اور اب نور و رحمت کی بارش ہوگی۔ تو اعلیٰ حضرت رضی اللہ عنہ کہتے ہیں

۱۲۔ اعلیٰ حضرت علیہ الرحمہ فرماتے ہیں

ذرے جھڑ کر تیری پیزاروں کے
تاج سر بنتے ہیں سیاروں کے

قصیدہ معراجیہ مع مختصر شرح

(خبر یہ---گی) تم کو خوشخبری مبارک ہو کہ [یہ زینی جو منزل ہے اسے منزل ناسوت کہتے ہیں] [جو آسمانی منزل ہے اسے منزل ملکوت کہتے ہیں] اور جو لامکاں کی منزل ہے اسے منزل لاہوت کہتے ہیں]۔ یہ عالم ناسوت کا سورج جب عالم ملکوت میں تشریف لے جائے گا تو یہ تحويلِ مہر کی یہ خبر ہے اور اس کی بشارت یہ ہے کہ (رت۔۔۔ تن کی) سرکارِ دو عالم صلی اللہ تعالیٰ علیہ وآلہ وسلم نے نوری لباس پہن لیا (یہاں کا۔۔۔ تھے) ہمارے یہاں ادباء دسترخوان کو اٹھانا نہیں کہا جاتا، دسترخوان کو بڑھانا کہا جاتا ہے اسی طرح جوڑے کو اتارنا نہیں کہا جاتا بلکہ جوڑے کو بڑھانا کہا جاتا ہے سرکارِ دو عالم صلی اللہ تعالیٰ علیہ وآلہ وسلم نے دنیا کا جو ماڈی جوڑا تھا وہ بڑھا کر اب نورانی پوشک زیب تن کی تھی احادیث میں آتا ہے کہ جب سرکارِ دو عالم صلی اللہ تعالیٰ علیہ وآلہ وسلم معراج کے لئے تشریف لائے تو رضوان اپنے ساتھ سرکار صلی اللہ تعالیٰ علیہ وآلہ وسلم کا عمامہ شریف لے کر آیا جو کئی سال پہلے جنت میں پیدا کیا گیا تھا اور سرکارِ دو عالم صلی اللہ تعالیٰ علیہ وآلہ وسلم کے لئے خاص رکھا گیا تھا اس کے ارد گرد چالیس ہزار فرشتے ہر وقت درود اور سلام کے گلdestتے پیش کیا کرتے تھے۔ جب رضوان کو اللہ تعالیٰ نے سیدنا جبرائیل علیہ السلام کے ساتھ صحیحے کا حکم دیا تو ان فرشتوں نے کہا کہ یا اللہ ہم تیرے محبوب صلی اللہ تعالیٰ علیہ وآلہ وسلم کو بغیر دیکھے ان کے عما مے پر کئی سال سے صلوٰۃ وسلام کے گلdestتے پنجاہور کر رہے ہیں ہمیں بھی یہ شرف بخشنا جائے کہ ہم اس عما مے کے ساتھ دنیا میں اُس محبوب صلی اللہ تعالیٰ علیہ وآلہ وسلم کی زیارت کے لئے جائیں تو اللہ تعالیٰ نے ان کو اجازت دی۔ وہ فرشتے یہ عمامہ شریف لے کر آئے تھے روایتوں میں اس کی تفصیل ملتی ہے۔ ۳۱۔ اعلیٰ حضرت رضی اللہ عنہ اس قصیدے میں معراج کی تفصیلات کی طرف نہیں گئے ورنہ احادیث میں جو معراج کی تفصیلات اعلیٰ حضرت رضی اللہ عنہ بیان کرتے تو ہو سکتا ہے کہ یہ ہزاروں شعر کی طرف چلے جاتے اعلیٰ حضرت رضی اللہ عنہ نے صرف ایک مبارک باد کی ایک نظم لکھی ہے

۳۲۔ نور کا عمامہ آپ کے سر مبارک پر رکھا۔ ایک روایت اس طرح ہے کہ رضوان نے وہ عمامہ حضرت آدم علیہ السلام کی پیدائش سے سات ہزار سال پہلے باندھا تھا، چالیس ہزار فرشتے اس کی تعظیم و تکریم کے لئے اس کے گرد کھڑے تھے جو ہر وقت تسبیح و تہلیل میں معروف رہتے تھے، (باقیہ حاشیہ الگے صفحہ پر)

قصیدہ معراجیہ مع مختصر شرح

اور اس میں اُس کیفیت کو بیان کیا گیا ہے کہ اُس وقت کیفیت کیا تھی۔

تجلی حق کا سہرا سر پر صلوٰۃ و تسلیم کی نچاہور دو رویہ قدسی پرے جما کر کھڑے سلامی کے واسطے تھے جو ہم بھی وال ہوتے خاک گلشن لپٹ کے قدموں سے لیتے اترن مگر کریں کیا نصیب میں تو یہ نامرادی کے دن لکھے تھے اب نورانی پوشک کی کچھ تفصیل بیان کرتے ہیں (تجلی حق۔۔۔ پر) سرکار دو عالم صلی اللہ تعالیٰ علیہ وآلہ وسلم کے سر اقدس پر اللہ تعالیٰ کی تجلی حق کا سہرا تھا ۱۳۱ اور دونوں جانب قدسی [فرشتے] پرے جما کر [صفیں لگا کر] کھڑے سلامی دے رہے تھے۔ اعلیٰ حضرت رضی اللہ عنہ اب پھر حسرت بیان کرتے ہیں (جو ہم۔۔۔ گلشن) اگر ہم اس زمین کی خاک بھی ہوتے (تو لپٹ۔۔۔ اتن) تو سرکار صلی اللہ تعالیٰ علیہ وآلہ وسلم کے لباس مبارک یا سرکار صلی اللہ تعالیٰ علیہ وآلہ وسلم کے غسل مبارک کا جو پانی تھا وہ ہم شاید حاصل کر سکتے (مگر کریں۔۔۔ لکھے تھے) مگر کریں کیا کہ تقدیر میں ہمیں اس جگہ پر حاضری نہیں لکھی ہوئی تھی چونکہ وہاں حاضری نہیں لکھی ہوئی تھی تو ہم تصوّرات میں

(ابقیہ حاشیہ)

ہر تسبیح کے بعد حضور صلی اللہ تعالیٰ علیہ وآلہ وسلم پر درود بھیجتے یہاں تک کہ اس رات جبرائیل علیہ السلام اس عمامہ کو لائے، چالیس ہزار فرشتے اس عمامہ کے ساتھ آئے اور حضور صلی اللہ تعالیٰ علیہ وآلہ وسلم کی زیارت کی، کہتے ہیں کہ اس عمامہ کے چالیس ہزار نقش و نگار تھے اور ہر نقش پر چار لکیریں تھیں پہلی لکیر پر محمد رسول اللہ صلی اللہ تعالیٰ علیہ وآلہ وسلم، دوسری پر محمد نبی اللہ صلی اللہ تعالیٰ علیہ وآلہ وسلم، تیسرا پر محمد خلیل اللہ صلی اللہ تعالیٰ علیہ وآلہ وسلم اور چوتھی پر محمد حبیب اللہ صلی اللہ تعالیٰ علیہ وآلہ وسلم لکھا تھا۔ پھر جبرائیل علیہ السلام نے نور کی ایک چادر حضور صلی اللہ تعالیٰ علیہ وآلہ وسلم کو پہنانی۔ (معارج النبوة، جلد دوم، صفحہ 401)

۱۳۱ اعلیٰ حضرت علیہ الرحمہ فرماتے ہیں

کیا بنا نام خدا اسراء کا دو لہا نور کا
سر پر سہرا نور کا بر میں شہانہ نور کا

قصیدہ معراجیہ مع مختصر شرح

اس جگہ کی حاضری کا تصور کر لیتے ہیں۔

ابھی نہ آتے تھے پشت زین تک کہ سر ہوئی مغفرت کی شک

صد اشفاعت نے دی مبارک گناہ مستانہ جھومنے تھے

[زین گھوڑے کی پشت پر بیٹھنے کے لئے جو سیٹ کسی جاتی ہے اسے کہتے ہیں] تو براق

پر ابھی سرکار صلی اللہ تعالیٰ علیہ وآلہ وسلم سوار بھی نہیں ہوئے کہ سرکار دو عالم صلی اللہ تعالیٰ علیہ وآلہ وسلم کی امت کی مغفرت کی بشارت میں سنادی گئیں۔ بعض روایتوں میں آتا ہے کہ سرکار دو عالم صلی اللہ تعالیٰ علیہ وآلہ وسلم کو جب جبریل امین (علیہ السلام) نے عرض کی کہ حضور (صلی اللہ تعالیٰ علیہ وآلہ وسلم) یہ براق ہے اس پر آپ سوار ہوں، سرکار دو عالم صلی اللہ تعالیٰ علیہ وآلہ وسلم نے توقف فرمایا۔ کہا میرے واسطے تو یہ ہے میری امت کے لئے کیا ہے۔ اس وقت اللہ تعالیٰ کی طرف سے سیدنا جبریل علیہ السلام کو پیغام آیا کہ آپ یہ خوشخبری سنادیں کہ اللہ تعالیٰ آپ کی امت کی مغفرت فرمادے گا اور ان کا حساب آپ کو سونپ دے گا۔ سلامی کی تو پیں۔ تو سرکار صلی اللہ تعالیٰ علیہ وآلہ وسلم ابھی پشتِ زین تک نہیں پہنچے ہیں ابھی براق پر بیٹھے بھی نہیں ہیں کہ مغفرت کی بشارت کی تو پیں چلا دی گئیں (صد اشفاعت..... مبارک) شفاعت کا جب مقام دیا گیا تو شفاعت نے سرکار دو عالم صلی اللہ تعالیٰ علیہ وآلہ وسلم کو مبارک بادی کہ آپ نے اپنی امت کو بخشواليات تو اس شفاعت کی، اس تہنیت یا اس مبارک بادی سے گنہگار تو گنہگار جو گناہ تھے وہ بھی مستانہ وار جھومنے لگے۔ گناہ اس لئے بھی جھومنے تھے کہ خدا تیرا شکر ہے کہ ہماری مغفرت کر دی گئی ورنہ ہماری پاداش میں، ہماری وجہ سے سرکار دو عالم صلی اللہ تعالیٰ علیہ وآلہ وسلم کی امت کو اگر عذاب ہوتا اور مغفرت نہ ہوتی تو سرکار صلی اللہ تعالیٰ علیہ وآلہ وسلم کے دل کو رنج پہنچتا لیکن چونکہ اب مغفرت کی بشارت سنادی گئی یہ گناہ اب امتیوں کے لئے نقصان دہ نہیں ہیں اس لئے گناہ بھی مستانہ وار جھوم رہے تھے۔

قصیدہ معراجیہ مع مختصر شرح

عجب نہ تھا رُخش کا چمکنا غزال دم خوردہ سا بھڑکنا
 شعاعیں بکے اڑا رہی تھیں تڑپتے آنکھوں پہ صاعقے تھے
 مختلف کتابوں میں مختلف تاویلیں کی گئی ہیں [رُخش سے کسی نے رُخش مراد لیا ہے کہ
 سرکار صلی اللہ تعالیٰ علیہ وآلہ وسلم کا چہرہ مبارک] اور رُخش سے مراد وہ گھوڑے جیسا جانور یا براق
 ہے [سواری کے جانور کو بھی رُخش کہتے ہیں] عجب نہ تھا اس براق کا چمکنا یا بد کنا
 (غزال---) کہ وہ اس طرح بھڑک رہا تھا کہ اس طرح پریشان ہو رہا تھا، اس طرح پدک رہا
 تھا گویا کہ وہ گھبرا گیا ہے۔ اب اعلیٰ حضرت بتاتے ہیں کہ اس براق کا یہ بد کنا، بھڑکنا ہے یہ وجہ نہیں
 تھی کیونکہ نور کی بہت تیز شعاعیں آرہی تھیں جو اس کی آنکھ پر پڑ رہی تھیں اور آنکھ پر نورانی بجلیاں
 گر رہی تھیں۔ وہاں اتنی نورانیت تھی کہ اس کی آنکھوں پر [جانور جب کوئی تیز چمک دیکھتا ہے
 تو بدک جاتا ہے] یہ براق تو خود نورانی جانور تھا لیکن سرکارِ دو عالم صلی اللہ تعالیٰ علیہ وآلہ وسلم کے

ہے براق کے بد کنے اور شوخی کے حوالے سے فتاویٰ رضویہ میں اعلیٰ حضرت امام اہلسنت نے تفصیلی کلام فرمایا،
 فرماتے ہیں ”فاضل عبدال قادر قادری بن شیخ محی الدین اربلی، تفريح الخاطر فی مناقب
 الشیخ عبدال قادر رضی الله تعالیٰ عنہ میں لکھتے ہیں کہ جامع شریعت و حقیقت شیخ رشید بن محمد جنیدی رحمة
 اللہ تعالیٰ علیہ کتاب حرز العاشقین میں فرماتے ہیں : ان ليلة المراجج جاء جبرئيل عليه السلام ببراق
 الى رسول الله صلی الله تعالیٰ علیه وسلم اسرع من البرق الخاطف الظاهر، ونعل رجله
 كالهلال الباهر، ومسماره كالانجم الظواهر، ولم يأخذ السكون والتمكين ليركب عليه
 النبي الأمين، فقال له النبي صلی الله علیه وسلم ، لم لم تسکن يا براق حتى اركب على
 ظهرک ، فقال روحی فداء لتراب نعلک یارسول الله اتمنی ان تعاهدنی ان لا ترکب يوم
 القيمة علی غير حین دخولک الجنة، فقال النبي صلی الله علیه وسلم یکون لک ماتمنیت ،
 فقال البراق التمس ان تضرب یدک المبارکة علی رقبتی لیکون علامۃ لی یوم القيمة ،
 فضرب النبي صلی الله تعالیٰ علیه وسلم یدہ علی رقبة البراق، ففرح البراق فرحا حتى لم
 یسع جسده روحه ونمی اربعین ذراعا من فرحة“ (بقیہ حاشیہ الگلے صفحہ پر)

قصیدہ معراجیہ مع مختصر شرح

رخ انور پر وہ نور کی تجلیاں تھیں اور اللہ تعالیٰ کا وہ نور برس رہا تھا کہ وہ نورانی جانور بھی بدک گیا اور پھر ک رہا تھا اور چمک رہا تھا (عجب۔۔۔ غزال) [ہرن] (دم خور دہ) گھبرائے ہوئے ہرن کی طرح (بھڑکنا) (شعا میں گئے اڑا رہی تھیں) بکے کہتے ہیں بڑے بڑے جیسے بادل بھر کر آتے ہیں یا جیسے آپنے دیکھا ہو گا کہ جب دھواں نکلتا ہے تو ایک ساتھ نکلتا ہے پھر ک جاتا ہے پھر دھواں دوبارہ طاقت کے ساتھ آتا ہے تو اس کو گئے اڑانا کہتے ہیں (شعا میں۔۔۔ صاعق) [صاعق یعنی بجلیاں] آنکھوں پر بجلیاں چمک رہی تھیں۔

ہجوم امید ہی گھٹاؤ مرادیں دے کر انہیں ہٹاؤ
ادب کی بائیس لئے بڑھاؤ ملائکہ میں یہ غلغلے تھے
اب سرکارِ دو عالم صلی اللہ تعالیٰ علیہ وآلہ وسلم براق پر سوار ہو گئے (ہجوم۔۔۔) سرکارِ
دو عالم صلی اللہ تعالیٰ علیہ وآلہ وسلم کی سواری کو امتوں کی اور تمام مخلوقات کی امیدوں نے گھیر لیا تھا،
اب جب کوئی شاہی سواری آتی ہے تو اس میں لوگوں کو ہٹانے کے لئے دو قسم کے کام کے جاتے
ہیں یا تو لوگوں کو دھکا دے کر ڈھنکا کر کر ہٹایا جائے یا لوگوں کو جو مانگ رہے ہیں ان کو انکی من کی

(بقیہ حاشیہ)

یعنی شب معراج جبریل امین علیہ الصلوٰۃ والسلام خدمت اقدس حضور پر نور صلی اللہ تعالیٰ علیہ وسلم میں براق حاضر لائے کہ چمکتی اچک لے جانیوالی بجلی سے زیادہ شتاب روتھا، اور اس کے پاؤں کا نعل آنکھوں میں چکا چوند ڈالنے والا ہلال اور اس کی کیلیں جیسے روشن تارے۔ حضور پر نور صلی اللہ تعالیٰ علیہ وسلم کی سواری کے لئے اسے قرار و سکون نہ ہوا، سید عالم صلی اللہ تعالیٰ علیہ وسلم نے اس سے سبب پوچھا: بولا: میری جان حضور کی خاک نعل پر قربان، میری آرزو یہ ہے کہ حضور مجھ سے وعدہ فرمائیں کہ روز قیامت مجھی پر سوار ہو کر جنت میں تشریف لے جائیں۔ حضور معلیٰ صلوات اللہ تعالیٰ وسلامہ علیہ نے فرمایا: ایسا ہی ہو گا۔ براق نے عرض کی: میں چاہتا ہوں حضور میری گردان پر دست مبارک لگادیں کہ وہ روز قیامت میرے لیے علامت ہو۔ حضور اقدس صلی اللہ تعالیٰ علیہ وسلم نے قبول فرمایا۔ دست اقدس لگتے ہی براق کو وہ فرحت و شادمانی ہوئی کہ روح اس مقدار جسم میں نہ سمائی اور طرب سے پھول کر چالیں ہاتھوں نچا ہو گیا۔ (فتاویٰ رضویہ جدید، جلد ۲۸، صفحہ ۳۰۶۔۳۰۷)

قصیدہ معراجیہ مع مختصر شرح

مرادیں دے دی جائیں تو لوگ چلے جاتے ہیں تو چونکہ سرکار صلی اللہ تعالیٰ علیہ وآلہ وسلم کریم ہیں اور کریم (عز وجل) کی دعوت پر جا رہے ہیں اور جو امید کا ہجوم ہو گیا ہے تو فرشتے کہہ رہے ہیں (ملائکہ۔۔۔ تھے) کہ ملائکہ میں یہ شور مچا ہوا تھا کہ یہ جو امیدوار آئے ہیں، یہ جو امید یہ آئی ہیں ان کو انکی امید یہ دو، ان کی دلی مراد دو اور ان کو روانہ کرو (ہجوم۔۔۔ ہشاو) دھکا دے کر نہیں بلکہ ان کو انکی مرادیں دوتا کہ یہ روانہ ہو جائیں (ادب کی باغ) [باغ لگام کو کہتے ہیں] فرشتوں میں یہ آواز تھی کہ ادب سے سرکارِ دو عالم صلی اللہ تعالیٰ علیہ وآلہ وسلم کی براق کی باغ کو لو اور آگے بڑھاو اور جو یہ ہجوم امید ہے ان کو انکی مرادیں دے کر ان کو روانہ کرو۔

اٹھی جو گرد رہ منور وہ نور برسا کہ راستے بھر گھرے تھے بادل بھرے تھے جل تھل امنڈ کے جنگل ابل رہے تھے سرکارِ دو عالم صلی اللہ تعالیٰ علیہ وآلہ وسلم جب تشریف لے جا رہے ہیں تو اتنا نور برسا کہ گویا نور کی برسات سے ایسے لگ رہا تھا کہ جنگل اس نور سے ابل رہے ہیں (اٹھی جو۔۔۔ تھے) نور کی کثرت کا بیان ہے اب اعلیٰ حضرت رضی اللہ عنہ ملامت کر رہے ہیں کہ چاند تو کہاں چلا گیا تھا تیرے میں عقل نہیں ہے تیرے دماغ نے کام نہیں کیا۔ سرکارِ دو عالم صلی اللہ تعالیٰ علیہ وآلہ وسلم جب وہاں تشریف لے جا رہے تھے تیرے میں اتنی عقل بھی نہیں ہوئی کہ تو تھوڑی سی ان کے راہ گزر کی خاک لے لیتا تو تیرے منہ پر یہ جھائیاں جو آئی ہوئی ہیں، یہ نشان آئے ہوئے ہیں۔ اگر تو یہ ملتا تو تیرے چہرے سے یہ جھائیاں دور ہو جاتیں۔

ستم کیا کیسی مت کئی تھی قمر وہ خاک ان کے رہ گذر کی اٹھا نہ لایا کہ ملتے ملتے یہ داغ سب دیکھنا مٹے تھے براق کے نقش سم کے صدقے وہ گل کھلانے کہ سارے رستے مہکتے گلبن مہکتے گلشن ہرے بھرے لہلہہ رہے تھے

قصیدہ معراجیہ مع مختصر شرح

[براق خچر سے بڑا اور گھوڑے سے چھوٹا جانور تھا] کچھ روایتوں میں آتا ہے کہ اس کے پر تھے ۲۶ کسی میں آتا ہے دو پر تھے کسی میں ہزاروں کی تعداد میں پر آئے ہیں۔ واللہ اعلم، سرکار صلی اللہ تعالیٰ علیہ وآلہ وسلم کی خاص سواری تھی سیدنا جبریل امین (علیہ السلام) کو جب حکم ہوا کہ جنت میں جاؤ اور سرکار صلی اللہ تعالیٰ علیہ وآلہ وسلم کے لئے براق لے کر جاؤ (جب سرکار دو عالم صلی اللہ تعالیٰ علیہ وآلہ وسلم براق پر تشریف لے جائے ہے تھے تو انہوں نے کہا کہ میری امت کے لئے کیا ہو گا تو سیدنا جبریل امین (علیہ السلام) نے امت کی مغفرت کی بشارت دی اور یہ بھی بشارت دی کہ جب آپ (صلی اللہ تعالیٰ علیہ وآلہ وسلم) کے امتحنے پل صراط سے گزریں گے تو ان کے لئے ہم ایسا براق لائیں گے کہ جو پل جھکنے میں ان کو پل صراط سے پار کر دے گا۔

تو اعلیٰ حضرت رضی اللہ عنہ فرماتے ہیں کہ (براق کے نقشِ سم۔ صدقہ) [سم، گھوڑے کے پاؤں میں جہاں پر نعل لگائی جاتی ہے اس کو سم کہتے ہیں] (براق۔۔۔ صدقہ) اس کا جو نشان بنتا تھا (وہ گل کھلائے) وہ پھول کھلائے کہ سارے راستے تمام گلبن مہک گئے، تمام گلشن لہک رہے تھے اور یہ ہرے بھرے پھول اور باغات لہلہہر ہے تھے۔

نمازِ قصیٰ میں تھا یہی سر عیاں ہوں معنی اول آخر کہ دست بستہ ہیں پچھے حاضر جو سلطنت آگے کر گئے تھے

۲۶ میں نے ایک سواری گدھے سے بڑی خچر سے چھوٹی کھڑی دیکھی جس کا چہرہ آدمی کا ساتھا، کان گوش فیل کی مانند، اس کے پاؤں گھوڑے کے پاؤں جیسے، گردن شیر جیسی، سینہ خچر جیسا، جس کی ڈم اونٹ کے دم کے مشابہ تھی، تانگیں گائے جیسی اور سُم گائے کے سُموں کی طرح تھے۔ اس کی ران پر دوپہر تھے جن سے اس کی پنڈلیاں ڈھکی ہوئی تھیں، جب وہ ان پروں کو کھوتا مشرق و مغرب کوڑھانپ لیتا، جب اکٹھے کرتا تو اس کے پہلو میں برابر آ جاتے۔ سینہ سُرخ یا قوت کی مانند چمک رہا تھا، اس کی پیٹھ سے سفید بجلی کوندتی تھی، تانگیں سبز زمرہ، دم مرجان، سرا اور اس کی گردن سُرخ یا قوت سے پیدا کی گئی تھی، بہشتی زین اُس پر کسی ہوئی تھی جس کے ساتھ سُرخ یا قوت کے دور کا بآویزاں تھے، اس کی پیشانی پر ”لَا إِلَهَ إِلَّا اللَّهُ“ لکھا ہوا تھا۔ (معارج الغوۃ،

جلد دوم، صفحہ 403)

قصیدہ معراجیہ مع مختصر شرح

اب سر کارِ دو عالم صلی اللہ تعالیٰ علیہ وآلہ وسلم کی سواری مسجدِ قصی میں پہنچی۔ اعلیٰ حضرت رضی اللہ عنہ اس کی حکمت یہ بیان کرتے ہیں (نماز۔۔۔ سر) کل صحیح کسی کو موقع ملتا کہ سر کارِ دو عالم صلی اللہ تعالیٰ علیہ وآلہ وسلم، حضرت آدم علیہ السلام سے افضل ہیں سیدنا ابراہیم علیہ السلام سے کیے افضل ہیں، تو اعلیٰ حضرت رضی اللہ عنہ بتارہے ہیں کہ اس راز کو بیان کرنا تھا کہ جب سر کارِ دو عالم صلی اللہ تعالیٰ علیہ وآلہ وسلم مسجدِ قصی میں تشریف لے گئے تو سیدنا آدم علیہ السلام سے لے کر سیدنا عیسیٰ علیہ السلام تک جتنے بھی انبیاء کرام (علیہم السلام) دنیا میں تشریف لاچکے تھے وہ سب موجود تھے اور سر کارِ دو عالم صلی اللہ تعالیٰ علیہ وآلہ وسلم نے سب کی امامت فرمائی ہے، یہ

کے قال جبرائیل صلی اللہ تعالیٰ علیہ وسلم کل نبی بعثہ اللہ عزوجل۔ (تفسیر ابن کثیر)

یعنی جبرائیل علیہ السلام نے عرض کیا اللہ کے ہر مبعوث نبی نے آپ کے پیچھے نماز پڑھی۔

”پھر“ میرا ہاتھ جبراًیل علیہ السلام نے پکڑ کر آگے مصلی پر کھڑا کر دیا، میں نے سب کو نماز پڑھائی جب میں فارغ ہوا جبراًیل علیہ السلام نے مجھ سے کہا کہ آپ کو خبر ہے کن لوگوں نے آپ کے پیچھے نماز پڑھی، میں نے کہا نہیں انہوں نے کہا جتنے نبی بھیجے گئے ہیں سب نے آپ کے پیچھے نماز پڑھی۔ (تنور السراج فی لیلۃ المراج، مؤلف اشرف علی تھانوی)

۸) حضرت ابراہیم علیہ السلام نے فرمایا
الحمد لله الذي اتخذني خليلا واعطاني ملكا عظيما وجعلنى امة قانتايؤتم بي وانقذنى من
النار وجعلها بردا وسلاماً

حمد اس خدا تعالیٰ کے لئے ہے جس نے مجھے اپنا خلیل بنایا اور عظیم ملک بخشنا اور مجھے امام اور فرمانبردار کیا اور تنہا مجھے امت کہا اور لوگوں کا مقتداء بنایا اور آتشِ نمرود سے نجات دی، اسے میرے لئے ٹھنڈا اور سلامتی بنایا پھر حضرت موسیٰ علیہ السلام نے فرمایا

الحمد لله الذي كلمنى تكليما واصطفانى وانزل على التوراة وجعل اهلاك فرعون ونجاة
بني اسرائيل على يدى وجعل من امتى قوماً يهدون بالحق وبه يعدلون
حمد اس خدا تعالیٰ کے لئے ہے جس نے مجھے اپنا کلیم بنایا اور مجھے منتخب کیا۔ مجھے توریت عطا فرمائی، میرے ذریعے فرعون کو ہلاک کر کے بنی اسرائیل کو نجات دی،

(باقیہ حاشیہ اگلے صفحہ پر)

قصیدہ معراجیہ مع مختصر شرح

(باقیہ حاشیہ)

مجھے ایسی امت دی جن کی تعریف میں فرمایا ”یہدون بالحق و به يعدلون“

پھر حضرت داؤد علیہ السلام نے فرمایا

الحمد لله الذي جعل لى ملکاً عظيماً وعلمني الزبور والآن لى الحديد وسخر لى الجبال

يسبحن معی والطیر و آتاني الحکمة وفصل الخطاب

حمداس خدا کے لئے جس نے مجھے زبور کی تعلیم بخشی اور بڑی باادشاہت عطا فرمائی اور خوش الحانی عطا فرمائی، سخت لو ہے کو میرے ہاتھ میں مووم کر دیا، پہاڑوں اور پرندوں کو میرے لئے مسخر کر دیا جو میرے ساتھ تسبیح کرتے اور مجھے حکمت اور حق و باطل کے درمیان فیصلہ کرنے کی صلاحیت عطا فرمائی۔

پھر حضرت سلیمان علیہ السلام نے فرمایا

الحمد لله الذي سخر لى الرياح وسخر لى الشياطين يعملون ما شئت من محاريب و تماثيل

وعلمني منطق الطير و آتاني ملکاً لا ينبغي لأحد من بعدى وجعل ملکی ملکاً طیباً ليس فيه

حساب

حمداس خدا تعالیٰ کے لئے ہے جس نے ہواؤں کو میرے لئے مسخر کر دیا اور جنوں کے لشکر کو میرے زیر فرمان کیا، جو کچھ میں ان سے چاہتا کرواتا، محاریب و تماثیل، پرندوں کی زبان مجھے سکھائی اور مجھے بہت بڑی سلطنت جس کی تعریف ان الفاظ میں کی ”لا ينبغي لامدن بعدى“ (اور جو میرے بعد کسی کے لئے نہیں) عطا کی اور ملک و مال کو اس حد تک پا کیزہ کیا جس کا کوئی حساب نہیں ہے۔

پھر حضرت عیسیٰ علیہ السلام نے فرمایا

الحمد لله الذي جعلني كلمته وجعلني مثل آدم خلقه من تراب ثم قال له كن فيكون وعلمني

الكتاب والحكمة والتوراة والإنجيل وجعلني أخلق من الطين كهيئة الطير فانفخ فيه فيكون

طيراً باذن الله تعالى وجعلني ابرئ الأكمة والأبرص وأحيى الموتى باذن الله تعالى ورفعني

وطهرني أعاذني وامي من الشيطان الرجيم فلم يكن للشيطان علينا سبيلاً۔

حمداس خدا تعالیٰ کے لئے ہے کہ مجھے اپنا کلمہ بنایا، مجھے آدم علیہ السلام کی مانندگں فرمایا کہ پیدا فرمایا، مجھے شکم مادر میں اپنی کتاب کی تعلیم دی،

(باقیہ حاشیہ اگلے صفحہ پر)

قصیدہ معراجیہ مع مختصر شرح

امامت افضلیت کی دلیل ہے اس کے بعد تمام انبیاء کرام علیہم السلام نے خطبے دیئے ان خطبوں کا بیان احادیث کی کتابوں میں ملتا ہے ۱۸ تو سرکارِ دو عالم صلی اللہ تعالیٰ علیہ وآلہ وسلم نے جب خطبہ دیا اور اپنے فضائل بیان کئے ۱۹۔ [تحدیث نعمت کے طور پر] تمام انبیاء کرام علیہم السلام نے متفقہ طور (ابقیہ حاشیہ)

حکمت کا وہ خزانہ جو توریت اور انجیل کے اسرار و رمز جو پردہ اخفا میں چھپے ہوئے تھے مجھے بخشے، مٹی سے پرندہ کی صورت بناؤ کر اس میں پھونکتا تو وہ اپنی قدرتِ کاملہ سے اسے زندہ کر دیتا، کوڑھیوں، بہروں اور ما در زاد انہوں کو میرے پر دکیا، مجھے زندہ آسمان پر اٹھایا اور تمام آلاتشوں سے پاک و صاف کیا، مجھے اور میری والدہ کو شیطان کے شر سے اس طرح محفوظ رکھا کہ کسی بھی حیثیت سے وہ ہم پر اثر انداز نہ ہو سکا۔ (شرح الشفاء، للقاضی عیاض)

۱۸ الحمد لله الذي أرسلني رحمة للعالمين و كافية للناس بشيراً و نذيراً، وأنزل على الفرقان فيه تبيان كل شيء، وجعل أمتي خير أمة أخرجت للناس، وجعل أمتي وسطاً، وجعل أمتي هم الأولون وهم الآخرون، وشرح لي صدرى، ووضع عنى وزرى، ورفع لي ذكرى، وجعلنى فاتحاً وخاتماً۔ (بل الهدى والرشاد، جلد ۳، صفحہ ۱۲۱)

سب تعریفیں اللہ تعالیٰ کے لئے جس نے مجھے سارے جہانوں کے لئے سراپا رحمت بنا کر بھیجا اور تمام لوگوں کے لئے بشیر اور نذر بنا کر مجموع فرمایا اور مجھ پر فرقان نازل کیا۔ اس میں ہر چیز کا واضح بیان ہے اور میری امت کو تمام امتوں سے افضل بنایا اور اسے لوگوں کی بھلائی کے لئے پیدا کیا اور میری امت کو وسط بنایا۔ میری امت ہی اول و آخر ہے، مجھے شرح صدر کی نعمت سے نوازا، میرا بوجہ مجھ سے اٹھالیا، میرے ذکر کو میرے لئے بلند فرمایا اور مجھے فاتح اور خاتم بنایا۔

۱۹ تمام حضرات انبیاء کرام علیہم السلام آپ کو بہت بڑے مراتب سے فائز المرام ہونے پر مبارکباد پیش کی اور کہا ”الحمد لله الذي جعلك خاتم الانبياء فنعم النبي انت ونعم الاخ انت وامتك خير الامم ” جملہ تعریفیں اللہ تعالیٰ کے لئے جس نے آپ کو خاتم الانبیاء بنایا، آپ بہتر پیغمبر اور اچھے ساتھی اور آپ کی امت خیر الامم ہے۔

آپ صلی اللہ تعالیٰ علیہ وآلہ وسلم کے پیچھے بالکل قریب حضرت ابراہیم علیہ السلام تھے ان کے دائیں جانب حضرت اسماعیل علیہ السلام اور ان کے دائیں جانب حضرت اسحاق علیہ السلام کھڑے تھے۔ حضور صلی اللہ تعالیٰ علیہ وآلہ وسلم کے پیچھے انبیاء و رسول علیہم السلام نے سات صفیں بنائیں۔

(تفسیر فیوض الرحمن اردو ترجمہ تفسیر روح البیان)

قصیدہ معراجیہ مع مختصر شرح

پرسکار صلی اللہ تعالیٰ علیہ وآلہ وسلم کی افضلیت کا اقرار کیا۔ ۲۰ اعلیٰ حضرت رضی اللہ عنہ فرماتے ہیں (نماز۔۔۔ سر) [سر یعنی راز] (عیاں ہوں) [ظاہر ہوں] (معنی اول آخر) کہ اول و آخر کے معنی ظاہر ہو جائیں کہ سرکار دو عالم صلی اللہ تعالیٰ علیہ وآلہ وسلم خلقت میں سب سے پہلے ہیں اور بعثت میں سب سے آخری ہیں۔ سرکار دو عالم صلی اللہ تعالیٰ علیہ وآلہ وسلم کی نبوت کا اعلان سب سے آخر میں ہوا اور خلقت میں سب سے پہلے ہیں اور سب سے افضل ہیں اس کی دلیل یہ تھی کہ (دست بستہ۔۔۔ حاضر) ہاتھ باندھے ہوئے پیچھے حاضر ہیں (جو سلطنت۔۔۔ تھے) [دست بستہ کہتے ہیں ادب سے ہاتھ باندھ کر کھڑے ہونا] اعلیٰ حضرت رضی اللہ عنہ نے نماز کی مناسبت سے یہ محاورہ استعمال کیا ہے کہ نماز میں آدمی ہاتھ باندھ کر کھڑا ہوتا ہے (کہ دست۔۔۔ حاضر) تمام انبیاء کرام جو آگے سلطنتِ نبوت کے جو باادشاہ تھے سرکار دو عالم صلی اللہ تعالیٰ علیہ وآلہ وسلم کے پیچھے کھڑے ہوئے ہیں اور سرکار صلی اللہ تعالیٰ علیہ وآلہ وسلم ان کی امامت فرمائی ہے ہیں۔ ۲۰ سرکار صلی اللہ تعالیٰ علیہ وآلہ وسلم امام الانبیاء ہیں اور سرکار صلی اللہ تعالیٰ علیہ وآلہ وسلم ان سب سے افضل ہیں نمازِ قصی میں یہی راز تھا کہ اول و آخر کے معنی ظاہر ہو جائیں (کہ دست۔۔۔ تھے)

یہ ان کی آمد کا دبدبہ تھا نکھار ہر شے کا ہو رہا تھا
نجوم و افلک جام و مینا اجالتے تھے کھنگاتے تھے
نقاب الٹے وہ مہر انور جلال رخسار گرمیوں پر
فلک کو بیت سے تپ چڑھی تھی تیکتے انجم کے آبلے تھے
اب سرکار دو عالم صلی اللہ تعالیٰ علیہ وآلہ وسلم آسمانوں کی طرف روانہ ہوتے ہیں۔ (یہ
ان۔۔۔ تھا جارہا تھا) (نجوم و افلک) [نجوم۔۔۔ تارے، افلک۔۔۔ آسمان] (جام۔۔۔ تھے) جب

۲۰ امام شرف الدین بوصیری رحمۃ اللہ تعالیٰ علیہ اسی کو اپنے قصیدہ بردہ شریف میں یوں ذکر کرتے ہیں

وَقَدْ مَتَّكَ جَمِيعُ الْأَنْبِيَاءِ بِهَا

وَالرُّسُلِ تَقْدِيمَ مَخْذُومٍ عَلَى خَدَمٍ

”آپ کو تمام انبیاء و رسول نے امامت کے لئے آگے بڑھایا اس طرح سے جیسے مخدوم کو خادمین پر آگے کیا جاتا ہے“

قصیدہ معراجیہ مع مختصر شرح

گھر میں مہمان آتا ہے تو گھروالے، گھر کے برتن دھوتے ہیں، ان کو دھو کر، ان کو سکھا کر، ان کو جچکا کر رکھتے ہیں تو سرکارِ دو عالم صلی اللہ تعالیٰ علیہ وآلہ وسلم جب معراج پر تشریف لے جا رہے تھے تو جب آسمانوں سے گزرے تو آسمان اپنے تاروں کو اور اپنے چاند کو (اور) اپنے سورج کو جچکا کرا جلا کر کے تیاری کر رہا تھا (یہ ان کی آمد۔۔۔ تھے) (نقابِ الٹے۔۔۔ انور) سرکارِ دو عالم صلی اللہ تعالیٰ علیہ وآلہ وسلم کے چہرہ اقدس پر روایتوں میں آتا ہے کہ ستر ہزار نقاب ہیں سرکارِ صلی اللہ تعالیٰ علیہ وآلہ وسلم اگر ایک نقاب کو ہٹا دیں تو یہ کائنات سرکارِ صلی اللہ تعالیٰ علیہ وآلہ وسلم کے جلووں کے جلال کو برداشت نہ کر سکے۔ سرکارِ دو عالم صلی اللہ تعالیٰ علیہ وآلہ وسلم سیدنا صدیق اکبر رضی اللہ تعالیٰ عنہ سے فرماتے ہیں کہ ”میری حقیقت کوئی نہیں جانتا سوائے میرے رب کے“^{۲۱} تو سرکارِ دو عالم صلی اللہ تعالیٰ علیہ وآلہ وسلم کا حسن نورانی وہ ہے کہ جب یہ جلال پر ہے۔ سرکارِ دو عالم صلی اللہ تعالیٰ علیہ وآلہ وسلم جب اپنے منہ (چہرہ) سے (نقابِ الٹے وہ مہر انور) مہر سورج کو کہتے ہیں جب وہ منور سورج اپنے نقاب کو الٹ کر چونکہ اب سرکارِ دو عالم صلی اللہ تعالیٰ علیہ وآلہ وسلم نورانی مخلوق میں جاری ہے ہیں نورانی لباس پہنے ہوئے ہیں تو سرکارِ دو عالم صلی اللہ تعالیٰ علیہ وآلہ وسلم کے رخسار کا جو جلال تھا وہ ایسا تھا کہ (فلک کو۔۔۔ تھی) آسمانوں کو بخار آگیا تھا اور بخار کی وہ ہبیت تھی کہ گویا کہ تاروں میں آبلے پڑ گئے ہیں۔ آسمانوں میں آبلے پڑ گئے ہیں جس طرح کہ بخار میں آبلے پڑ جاتے ہیں۔ اعلیٰ حضرت رضی اللہ عنہ، سرکارِ دو عالم صلی اللہ تعالیٰ علیہ وآلہ وسلم کے جلال کا بیان کر رہے ہیں (نقابِ الٹے۔۔۔ تپ چڑھی تھی) [تپ چڑھنا یعنی بخار آنا] (۔۔۔ آبلے تھے) [آبلے کہتے ہیں وہ دانے کہ جس میں پانی بھرا ہوتا ہے] وہ ٹپک رہے تھے۔

یہ جوش نور کا اثر تھا کہ آب گوہر کمر کمر تھا

۲۱ اک جھلک دیکھنے کی تاب نہیں عالم کو
وہ اگر جلوہ کریں تو کون تماشائی ہو
(ذوقِ نعمت)

قصیدہ معراجیہ مع مختصر شرح

صفائے راہ سے پھسل پھسل کر ستارے قدموں پہ لوٹتے تھے
موتی کیا ہوتا ہے، نیسان کی بارش کا پہلا قطرہ جب سیپ میں پڑتا ہے تو یہ موتی بنتا
ہے۔ موتی بذاتِ خود پہلی بارش کا پہلا قطرہ ہوتا ہے تو سرکار صلی اللہ تعالیٰ علیہ وآلہ وسلم کے نور (کی
کثرت) کا یہ اثر تھا کہ موتیوں (کی) جو چمک تھی وہ کمر تک آگئی تھی (صفائے۔۔۔ تھے) اور سرکار
دوسرا مصلی اللہ تعالیٰ علیہ وآلہ وسلم کی راہ مبارک اتنی چکنی اور اتنی صاف و شفاف تھی کہ جب
ستارے اس پر پاؤں رکھتے تھے تو پھسل کر سرکار صلی اللہ تعالیٰ علیہ وآلہ وسلم کے قدموں میں گر
جاتے تھے (صفائے۔۔۔ تھے)

بڑھا یہ لہرا کے بحرِ وحدت کہ دھل گیا نام ریگ کثرت
فلک کے ٹیلوں کی کیا حقیقت یہ عرش و کرسی دو بلبلے تھے
[ریگ کہتے ہیں ریتی کو] بحرِ وحدت میں ایک ایسی موج اٹھی۔ اللہ تعالیٰ (جل جلالہ)
واحد ہے اور وہاں دوئی کا کوئی تصور نہیں سرکار دو عالم صلی اللہ تعالیٰ علیہ وآلہ وسلم کو اللہ (عز و
جل) نے اپنے دیدار کے لئے بلا یا تو بحرِ وحدت کی تجلیاں بڑھ کر آئیں اور ایسی تجلیات آئیں کہ
کثرت کی ریگ ساری دھل گئی۔ جس طرح کہ جب پانی کی موج آتی ہے تو ساری ریت چلی
جاتی ہے اس طرح کثرت کی ساری ریت، کثرت کی ساری آلاتیں ختم ہو گئیں اور اس وقت
آسمان کے ٹیلوں کا کیا کہنا اس کا تو سوال ہی پیدا نہیں ہوتا۔ یہ عرش و کرسی بھی اس بحرِ وحدت کی
تجلیات کے مقابلے میں جو اللہ تعالیٰ کی تجلیات کا نور آیا اس کے مقابلے میں ان کی کوئی حیثیت نہیں
تھی بلکہ عرش و کرسی بھی بحرِ وحدت کے نور کے سامنے دو بلبلے تھے

وہ ظل رحمت وہ رخ کے جلوے کہ تارے چھپتے نہ کھلنے پاتے
سنہری زریفت اودی اطلس یہ تھان سب دھوپ چھاؤں کے تھے
سرکار دو عالم صلی اللہ تعالیٰ علیہ وآلہ وسلم کی رحمت کا سایہ اور سرکار صلی اللہ تعالیٰ علیہ وآلہ
 وسلم کے رخ کے وہ نگین جلوے تھے کہ تارے کبھی تو چمکتے تھے اور کبھی ان کی چمک ماند پڑ جاتی تھی

قصیدہ معراجیہ مع مختصر شرح

(زر بفت اور اودی اطلس) [یہ دو قسمی کپڑے ہیں۔ یہ سرخ رنگ کے ہوتے ہیں جس میں چاندی کے تار بنے ہوئے ہوتے ہیں] چاندی کے تار کا بنا ہوا کپڑا جب آپ ہلائیں گے زربفت کا تو اس میں جب چاندی کا تار چمکے گا تو آپ کی آنکھ پر شعاع آئیگی، تو یہ تارے چمک بھی رہے تھے اور بند بھی ہو جاتے تھے تو گویا دھوپ چھاؤں بھی ایک کپڑا ہے اس میں بھی چاندی کے تار ہوتے ہیں تو کبھی تو وہ روشن کسی زاویے سے آپ کو روشنی نظر آتی ہے کسی زاویے سے سیاہ نظر آتا ہے۔ اعلیٰ حضرت رضی اللہ عنہ کہتے ہیں کہ (وہ ظلِ رحمت۔۔۔ پاتے) سرکارِ دو عالم صلی اللہ تعالیٰ علیہ وآلہ وسلم کے نور کی تجلی میں یہ تارے چمکنا چاہتے تھے لیکن ان کی چمک بار بار ماند پڑ جاتی تھی گویا کہ یہ سنہری زربفت ہے یا اودی اطلس ہے یا سب راستے میں تھان بچپے ہوئے ہیں دھوپ چھاؤں کپڑے کے۔

چلا وہ سرو چماں خراماں نہ رک سکا سدرہ سے بھی داماں
پلک جھپکتی رہی وہ کب کے سب این و آں سے گزر چکے تھے
(چلا وہ سر۔۔۔ خراماں) چمن میں سرو ہی ایک پودا ہوتا ہے جس سے محبوب کی قد و
قامت کو تشبیہ دیتے ہیں شاعر اپنے محبوب کے قد و قامت کو، اس کے چلنے کو تشبیہ دیتے ہیں۔ اعلیٰ
حضرت فرماتے ہیں کہ سرکار صلی اللہ تعالیٰ علیہ وآلہ وسلم کا چلنا اس حسین سرو ہی کے قد و قامت کی
طرح چلنا ہے کہ جب سرکارِ دو عالم صلی اللہ تعالیٰ علیہ وآلہ وسلم تشریف لے جا رہے تھے تو ایسا نہیں
ہوا کہ سدرہ پر کے ہوں۔ [سدرہ ایک مقام ہے عرشِ اعظم کے بعد، یہاں نوری مخلوق کی انتہاء
ہے۔ سیدنا جبریل علیہ السلام کا آخری مقام ہے] یہاں پر آ کر سیدنا جبریل علیہ السلام بھی رک
گئے، سرکارِ دو عالم صلی اللہ تعالیٰ علیہ وآلہ وسلم لا مکاں تشریف لے گئے تو یہ سرو چماں، یہ چمن کا سرو
جب چلا [سدرہ بذاتِ خود ایک بیری کا درخت ہے] اسی مناسبت سے اعلیٰ حضرت نے سرو چماں
کا لفظ استعمال کیا ہے، کہ جب یہ سرو چماں چلا، یہ چمن کا سرو جب چلا تو سدرہ جو بیری کا درخت
ہوتا ہے اس میں ہلکے سے کانٹے ہوتے ہیں جو دامن کو روک لیتے ہیں تو سدرہ نے روکنے کی کوشش

قصیدہ معراجیہ مع مختصر شرح

کی لیکن نہیں روک سکا۔ (چلا وہ سرو۔۔۔ خراما) وہ خراما خراما اس طرح چلا (نہ رک سکا۔۔۔ داماں) کہ اس مقامِ سدرہ پہ بھی رکا نہیں (پلک۔۔۔ کے) تمام ملائکہ اور نوری مخلوق کی انتہاء تھی ان کی پلکیں جھپکتی رہیں اور سر کا دو عالم صلی اللہ تعالیٰ علیہ وآلہ وسلم برق کی طرح (سب این و آں) سب یہ اور وہ، ادھر ادھر سب سے سر کا صلی اللہ تعالیٰ علیہ وآلہ وسلم گزر چکے، مقامِ ملکوت سے آگے مقامِ جبروت پر تشریف لے گئے (چلا وہ۔۔۔ تھے) دنیا میں مکہ مکرمہ سے بیت المقدس تک سر کا صلی اللہ تعالیٰ علیہ وآلہ وسلم جب تشریف لے گئے تو براق کے متعلق یہ کہا جاتا ہے کہ براق کا ایک قدم وہاں تک جاتا تھا جہاں تک اس کی نگاہ جاتی ہے ۲۲ [ایک سینٹ میل 186000 میل] جبکہ دوسری روایتوں میں یہ بھی ملتا ہے کہ سر کا دو عالم صلی اللہ تعالیٰ علیہ وآلہ وسلم تین جگہ رکے۔ پہلے مدینہ منورہ، سیدنا جبریل علیہ السلام نے عرض کی کہ حضور (صلی اللہ تعالیٰ علیہ وآلہ وسلم) یہاں دور کعت نفل ادا فرمائیں کہ یہ آپ (صلی اللہ تعالیٰ علیہ وآلہ وسلم) کی ہجرت کی جگہ ہے، پھر اس کے بعد سر کار دو عالم صلی اللہ تعالیٰ علیہ وآلہ وسلم بیت للحم میں [جہاں سیدنا عیسیٰ علیہ السلام کی پیدائش کی جگہ ہے] وہاں پر دور کعت نفل ادا کئے اور تیسرا سیدنا موسیٰ علیہ السلام کی قبر انور سے گزرے، تین جگہوں پر سر کار صلی اللہ تعالیٰ علیہ وآلہ وسلم رکے بھی اور نوافل بھی ادا کئے۔ یہ مقام

۲۲ اخرج عبد بن حمید عن سلمته بن دهرام اذیغشی السدرة ما يغشی قال استاء ذنت الملائكة رب تبارك وتعالى ان ينظروا الى النبي صلی الله تعالیٰ علیه وآلہ وسلم فاذن لهم فخشيت الملائكة السدرة لينظروا الى النبي صلی الله تعالیٰ علیه وآلہ وسلم عبد بن حمید سلمہ بن دهرام سے ”اذیغشی السدرة ما يغشی“ کی تفسیر میں روایت کرتے ہیں کہ ملائکہ نے اللہ تعالیٰ سے حضور صلی اللہ تعالیٰ علیہ وآلہ وسلم کو دیکھنے کی اجازت طلب کی، اللہ تعالیٰ نے انہیں اجازت دے دی تو وہ سب سدرہ پر آبیٹھے اور جمالِ محمدی دیکھنے کے لئے سدرہ کو ڈھانک لیا۔

(تفسیر درمنشور، جلد ۶، صفحہ ۱۳۶، روح المعانی، پارہ ۲۷، صفحہ ۲۲)

اس کا نام ”سدرة المنشیٰ“ کیوں ہے، اس کی وجہ امام نووی نے یہ بتائی ہے کہ ملائکہ کا علم اس سدرہ تک اپنی انتہا کو پہنچ جاتا ہے اور اس کے آگے ہمارے نبی صلی اللہ تعالیٰ علیہ وآلہ وسلم کے علاوہ کوئی نہ جا سکا اس لئے اسے ”سدرة المنشیٰ“ کہا جاتا ہے۔ (شرح صحیح مسلم)

قصیدہ معراجیہ مع مختصر شرح

کیونکہ متبرک مقام ہیں، ہمارے لئے تو یہ دلیل ہے کہ تبرکات کی جگہوں پر نفل پڑھنا بھی سرکارِ دو عالم صلی اللہ تعالیٰ علیہ وآلہ وسلم سے ثابت ہے۔ تواب یہ کہ اتنی تیز سواری یہ اس کی رفتار ہے ضروری نہیں کہ وہ اتنی تیز چلے، یہ اس کی رفتار کا اندازہ ہے ورنہ اس کے لئے ایک قدم کا بھی فاصلہ نہیں تھا (براقد کے لئے) مکہ مکرمہ سے بیت المقدس تک کم و بیش ساڑھے تین ہزار کلومیٹر ہے جبکہ اس کا ایک قدم تاحدِ نظر تھا یعنی 186000 میل فی سینٹ تک اس کا ایک قدم تھا۔ یہ اس کی رفتار تھی ۲۳، سرکارِ دو عالم صلی اللہ تعالیٰ علیہ وآلہ وسلم اسی براقد پر تشریف لے گئے۔

جھلک سے اک قدسیوں پر آئی ہوا بھی دامن کی پھر نہ پائی
سواری دوہما کی دور پہنچی برات میں ہوش ہی گئے تھے
تھکے تھے روح الامین کے بازو چھٹا وہ دامن کہاں وہ پہلو

۲۳ مسلم شریف میں حدیث پاک میں براقد کا یوں ذکر ہے

يَقْعُ خَطُوْهُ عِنْدَ أَقْصَى طَرْفِهِ

یعنی جہاں اس کی نظر کی انتہا پہنچتی وہاں اس کا ایک قدم پڑتا۔

(صحیح مسلم، کتاب الایمان، باب الاسراء برسول اللہ صلی اللہ تعالیٰ علیہ وآلہ وسلم)

۲۴ قال فسرت فقال: انزل فصل ففعلت فقال: أتدرى أين صليت؟ صليت بطيبة وإليها المهاجر، ثم قال: انزل فصل فصليت، فقال: أتدرى أين صليت؟ صليت بطور سیناء حيث كلام الله عز وجل موسى عليه السلام، ثم قال: انزل فصل فنزلت فصليت: فقال: أتدرى أين صليت؟ صليت ببیت لحم حيث ولد عیسیٰ علیہ السلام.

حضرت انس بن مالک رضی اللہ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے (سفر معراج شریف کا بیان کرتے ہوئے) فرمایا ”... پھر میں آگے چلا تو جبریل نے عرض کی آپ یہاں اتر جائیے۔ پھر جبریل نے وہاں نماز ادا کی اور میں نے بھی ادا کی، پھر جبریل نے عرض کی کیا آپ صلی اللہ تعالیٰ علیہ وآلہ وسلم جانتے ہیں کہ آپ نے کس مقام پر نماز ادا فرمائی ہے؟ (پھر خود ہی جواب دیا) آپ نے طیبہ میں نماز ادا فرمائی ہے اور (ایک دن) اسی مقام کی طرف آپ صلی اللہ علیہ وآلہ وسلم ہجرت فرمائیں گے۔ پھر (ایک دوسرے مقام پر) جبریل نے عرض کی: یہاں اتر جائیے۔ (باقیہ حاشیہ اگلے صفحہ پر)

قصیدہ معراجیہ مع مختصر شرح

رکاب چھوٹی امید ٹوٹی نگاہ حضرت کے ولوں تھے ۲۵
 (جھلک۔۔۔ آئی) فرشتوں نے دیکھا تو صحیح لیکن کیسے دیکھا، ان پر ایک جھلک سی
 آئی (ہوا بھی۔۔۔ پائی) پھر سرکار صلی اللہ تعالیٰ علیہ وآلہ وسلم کی دامن کی جو ہوا تھی وہ بھی دوبارہ
 نہیں ملی (سواری۔۔۔ تھے) برات میں جو براتی تھے وہ تو سرکارِ دو عالم صلی اللہ تعالیٰ علیہ وآلہ
 وسلم کے نور میں ایسے مست ہوئے کہ ان کو پتہ ہی نہیں چلا، ایک جھلک آئی، اس کی جھلک میں یہ
 متانے ہو گئے بیگانے ہو گئے، ایک جھلک دیکھی اس کے بعد دو لہا کے دامن کی ہوا بھی نہیں پائی
 اب جو ساتھ چل رہے تھے (روح الامین) اب ان کا کیا حال ہوا (تھکے تھے۔۔۔ بازو)
 سرکار صلی اللہ تعالیٰ علیہ وآلہ وسلم کی رفتار کے سامنے سیدنا روح الامین کے بازو، اس رفتار کا مقابلہ
 نہ کر سکے۔ (چھوٹا وہ دامن) ان کے ہاتھ سے سرکارِ دو عالم صلی اللہ تعالیٰ علیہ وآلہ وسلم کا ساتھ
 چھوٹ گیا (کہاں وہ پہلو) کہاں وہ ساتھ چلنا (رکاب چھوٹی) رکاب بھی چھوٹ گئی (امید

(باقیہ حاشیہ)

پھر جبریل نے وہاں نماز ادا کی اور میں نے بھی ادا کی، پھر جبریل نے عرض کی: کیا آپ صلی اللہ تعالیٰ علیہ وآلہ وسلم جانتے ہیں کہ آپ نے کس مقام پر نماز ادا فرمائی ہے؟ (پھر خود ہی جواب دیا) آپ نے طور سینا کے مقام پر نماز ادا فرمائی ہے جہاں اللہ تعالیٰ نے حضرت موسیٰ علیہ سلام سے کلام فرمایا تھا۔ پھر (ایک تیرے مقام پر) جبریل نے عرض کی: یہاں اتر جائیے۔ پھر جبریل نے وہاں نماز ادا کی اور میں نے بھی ادا کی، پھر جبریل نے عرض کی: کیا آپ صلی اللہ تعالیٰ علیہ وآلہ وسلم جانتے ہیں کہ آپ نے کس مقام پر نماز ادا کی ہے؟ (پھر خود ہی جواب دیا) آپ نے ”بیت الحم“ کے مقام پر نماز ادا فرمائی ہے جو کہ حضرت عیسیٰ علیہ سلام کی جائے پیدائش ہے، (سنن نسائی، کتاب الصلوٰۃ، باب فرض الصلوٰۃ.....، رقم الحدیث 448، تفسیر در منثور، تحت سورہ اسراء، شرح الزرقانی علی المواہب اللدنیة، المجلد الثامن، المقصد الخامس)

۲۵ اس کو اعلیٰ حضرت علیہ الرحمہ ایک مقام پر یوں فرماتے ہیں

کہتی تھی یہ براق سے اس کی سبک روی
 یوں جائیے کہ گرد سفر کو خبر نہ ہو

قصیدہ معراجیہ مع مختصر شرح

ٹوٹی) ہم ان صنعتوں کی طرف نہیں گئے ورنہ چھوٹی، ٹوٹی، رکاب، امید، تھکے تھے، پھوٹا تھا، کہاں۔ یہ سب الفاظ میں اگر ہم جائیں گے تو ایک ایک شعر میں ۲۳-۲۲-۲۲-۲۳ صنعتیں ہیں یہ فصاحت و بлагوت میں پڑھائی جاتی ہیں۔ بлагوت کی ۲۳۳ صنعتیں ہیں اور شاعر تکلفاً صنعتوں کا استعمال کرتے ہیں تو اعلیٰ حضرت رضی اللہ عنہ نے صرف ظہر کی محفل کے بعد، عصر سے پہلے، تقریباً آدھا گھنٹہ اس میں سے اعلیٰ حضرت آرام بھی فرماتے تھے گھروالوں کو بھی وقت دیتے تھے بعض روایتوں میں آیا ہے کہ اذان اور جماعت کے درمیان اور بعض روایتوں میں آیا ہے کہ ظہر اور عصر کے درمیان یہ ۶ شعر لکھے ہیں۔ تو یہ تکلفاً نہیں ہے۔ ایک ہوتی ہے آمد، ایک ہوتی ہے آورد [آورد یہ کہ آدمی سوچ سوچ کے وزن قافیہ ملاتا ہے اور شعر لکھتا ہے]، ایک ہوتا ہے کہ شاعر کے اپنے جذبات اس کو خود بخود لکھنے پر آمادہ کر دیتے ہیں خود بخود لفظ آجاتے ہیں اور خود بخود اس کے منہ سے شعر نکلنے لگتے ہیں۔

روش کی گرمی کو جس نے سوچا دماغ سے اک بھبو کا پھوٹا
خرد کے جنگل میں پھول چمکا دہر دہر پیڑ جل رہے تھے
(روش کی۔ سوچا) اب سرکارِ دو عالم صلی اللہ تعالیٰ علیہ وآلہ وسلم کی راہ کی تیزی کو اور
اس کی نورانیت کو جس نے سوچا تو اس کے دماغ میں بھبھولے یعنی ایک شعلہ پھوٹ گیا (خرد
کے۔ چمکا) جو عقل سے سوچنا چاہے کہ سرکار صلی اللہ تعالیٰ علیہ وآلہ وسلم کہاں تشریف لے گئے
کس طرح تشریف لے گئے وہ تولامکاں ہے وہاں سرکار صلی اللہ تعالیٰ علیہ وآلہ وسلم کس طرف گئے
تو کہتے ہیں کہ جو اس طرح سوچنے کی کوشش کرے گا اس کے جنگل میں اس کے خرد یعنی عقل کے
جنگل میں پھول چمکا (کہ دہر تھے) عقل کے سارے درخت وہاں جل چکے تھے۔ وہاں عقل کی
گنجائش ہی نہیں ہے سرکار صلی اللہ تعالیٰ علیہ وآلہ وسلم جہاں تشریف لے گئے وہاں یہ بھی نہیں تھا کہ
کہاں سے چلے ہیں کہاں گئے ہیں کہ دہر سے آئے تھے کہ دہر گئے تھے۔ یہ تو عقل کی بات ہو رہی
ہے (روش کی۔۔۔ پھول چمکا دہر دہر) [پھول چمکا یعنی شعلہ چمکا] (دہر دہر) ہر جگہ عقل کے پیڑ

قصیدہ معراجیہ مع مختصر شرح

جل رہے تھے۔

جلو میں جو مرغ عقل اڑے تھے عجب برے حالوں گرتے پڑتے
 وہ سدرہ ہی پر رہے تھے تھک کر چڑھا تھا دم تیور آگئے تھے
 قوی تھے مرغان وہم کے پر اڑے تو اڑنے کو اور دم بھر
 اٹھائی سینے کی ایسی ٹھوکر کہ خون اندیشہ تھوکتے تھے
 (جلو میں۔ اڑے تھے) (سرکار صلی اللہ تعالیٰ علیہ وآلہ وسلم) کے ساتھ ساتھ چلتے
 آدمی کا ایک تصور ہوتا ہے تو آدمی جب سوچتا ہے تو (جلو میں) جو عقل کے مرغ اڑے تھے
 (عجب۔۔۔ پڑتے) ان کا عجب براحال ہو گیا کہ وہ سرکار صلی اللہ تعالیٰ علیہ وآلہ وسلم کی تیزی کا
 ساتھ، جہاں (سیدنا) جبریل امین (علیہ السلام) نہیں دے سکتے وہاں دوسرے کسی کی عقل کیا
 دے سکتی ہے۔ تو ان کا براحال ہوا۔ گرتے پڑتے تھے وہ سدرہ پر ہی رہے تھے تھک کر یہ عقل کی
 جتنی تیزی تھی اور جتنے تصورات تھے یہ سب آ کر سدرہ پر ان کو دم چڑھ گیا ان کی سانس پھول گئی
 وہیں رک گئے تھے (وہ سدرہ۔۔۔ تھے) ابھی عقل تورک گئی، اب وہم اس کی اڑان عقل سے
 زیادہ ہے۔ ایک تو ہوتا ہے عقل جو دلیل کے ساتھ چلے، وہم تو بغیر دلیل کے چلتا ہے۔ (قوی
 تھے۔۔۔ پر) اب جو وہم کے مرغ تھے وہ عقل سے زیادہ قوی تھے (اڑے۔۔۔ دم بھر) ایک سینڈ
 تک اور بھی وہ دم بھراڑے تو اب کیا ہوا (اٹھائی۔۔۔ ٹھوکر) ان کے سینے پر ایسی ٹھوکر لگی کہ اندیشہ
 کا خون ان کے سینے سے نکل رہا تھا، حالانکہ جب کسی کے سینے پر ٹھوکر ماری جائے تو اس کو خون کی
 قی ہوتی ہیں تو کہہ رہے ہیں کہ جو وہم کے پر چونکہ مضبوط تھے تو جو عقل کے مرغ تھے وہ تورک
 گئے سدرہ پر وہم کے پر تھے وہ تھوڑے قوی تھے تھوڑا اور آگے بڑھے لیکن ان کے سینے پر ایسی ٹھوکر
 لگی کہ اندیشہ کا خون ان کے سینے سے نکل رہا تھا۔

سنا یہ اتنے میں عرش حق نے کہا مبارک ہوں تاج والے
 وہی قدم خیر سے پھر آئے جو پہلے تاج شرف تیرے تھے

قصیدہ معراجیہ مع مختصر شرح

یہ سن کے بے خود پکار اٹھا نثار جاؤں کہاں ہیں آقا
پھر ان کے تلوؤں کا پاؤں بوسہ یہ میری آنکھوں کے دن پھرے تھے
(سایہ اتنے میں عرشِ حق نے) سرکارِ دو عالم صلی اللہ تعالیٰ علیہ وآلہ وسلم کی سواری عرش
مبارک تشریف لے گئی۔ سرکارِ صلی اللہ تعالیٰ علیہ وآلہ وسلم کو عرش سے فضیلت حاصل نہیں ہوئی بلکہ
عرش کو اگر فضل ملا ہے تو سرکارِ صلی اللہ تعالیٰ علیہ وآلہ وسلم کی ذاتِ اقدس سے ملا ہے۔ سرکارِ دو عالم
صلی اللہ تعالیٰ علیہ وآلہ وسلم وہ ذاتِ اقدس ہیں کہ جب سرکارِ صلی اللہ تعالیٰ علیہ وآلہ وسلم عرشِ اعظم
پر تشریف لے گئے تو فرشتوں نے ندادی کہ اے عرش واہ تیری قسمت، خوش بخت ہے تو کہ تیری
قسمت کے دن پھرے ہیں جو قدم کے پہلے تیرے سرکاتا ج تھے دوبارہ تیرے سر پر آئے ہیں (سنا
یہ۔۔۔ والے) تاج والے مبارک ہوں (وہی قدم۔۔۔ تھے) جو تیرے شرف کا تاج تھے وہ
دوبارہ تیری طرف آگئے ہیں (یہ سن کر۔۔۔ آقا) ایک تخلی پڑی اور اس کے بعد اس کو بھی کچھ نظر
نہیں آیا (یہ سن کے بے خود پکار اٹھا نثار جاؤں کہاں ہیں آقا) پھر ان کے تلوؤں کا پاؤں بوسہ یہ میری
آنکھوں کے دن پھرے تھے) سرکارِ صلی اللہ تعالیٰ علیہ وآلہ وسلم کے تلوؤں کا مجھے بوسہ ملے (یہ
میری۔۔۔ تھے)

جھکا تھا مجرے کو عرشِ اعلیٰ گرے تھے سجدے میں بزم بالا
یہ آنکھیں قدموں سے مل رہا تھا وہ گردِ قربان ہو رہے تھے

قصیدہ معراجیہ مع مختصر شرح

(جھکا تھا مجرے کو عرشِ اعلیٰ) عرشِ اعلیٰ سرکار صلی اللہ تعالیٰ علیہ وآلہ وسلم کی تعظیم کو جھک گیا تھا
 (گرے تھے سجدے میں بزم بالا) تمام نورانی مخلوق سجدے میں تھی ۲۷ یہ عرشِ اعظم سرکار صلی اللہ
 تعالیٰ علیہ وآلہ وسلم کے قدموں سے آنکھیں مل رہا تھا ۲۸ اور یہ تمام مخلوق جو نورانی تھی سرکار صلی اللہ
 تعالیٰ علیہ وآلہ وسلم کے ارد گرد قربان و نچاہور ہو رہے تھے (جھکا تھا مجرے) [مجرا یعنی تعظیم] (کو
 عرشِ ۲۷ ۔۔۔۔۔ رہے تھے)

ضیائیں کچھ عرش پر یہ آئیں کہ ساری قندیلیں جھلمائیں
 حضور خورشید کیا چمکتے چراغ منه اپنا دیکھتے تھے
 یہی سماں تھا کہ پیک رحمت خبر یہ لایا کہ چلنے حضرت
 تمہاری خاطر کشادہ ہیں جو کلیم پر بند راستے تھے
 بڑھ اے محمد قریس ہو احمد قریب آ سرورِ محمد (صلی اللہ علیہ وسلم)
 ثار جاؤں یہ کیا ندا تھی یہ کیا سماں تھا یہ کیا مزے تھے
 (ضیائیں) [چمک] کچھ روشنیاں عرش پر آئیں کہ عرش کی ساری قندیلیں جھلمائیں
 ماند پڑ گئیں۔ سرکار صلی اللہ تعالیٰ علیہ وآلہ وسلم کے چہرہ انور کی وہ روشنی تھی کہ عرشِ اعظم کی قندیلیں

۲۷ میں نے بہت سے صفات فرشتے دیکھے یہ تمام فرشتے سجدہ میں تھے، میں نے انہیں سلام کیا، سر اٹھا کر انہوں
 نے سلام کا جواب دیا اور پھر سجدہ میں چلنے گئے، سجدہ میں وہ یہ تسبیح پڑھتے تھے

”سبحان الخالق العظيم سبحان الذي لا مقر ولا ملجماء الا اليه سبحان العلي الاعلى“

میں نے جبرائیل علیہ السلام سے پوچھا آسمانِ سوم کے فرشتوں کی یہ عبادت ہے؟ فرمایا ہاں اللہ تعالیٰ سے دعا کیجئے
 یہ عبادت آپ اور آپ کی امت کو عطا فرمائے۔ میں نے دعا کی تو مجھے یہ عبادت عطا فرمائی، ہر رکعت میں دو سجدے
 فرض قرار دیئے کیونکہ فرشتوں نے سر اٹھا کر میرے سلام کا جواب دیا اور پھر سجدہ کیا۔

(معارج النبوة، جلد دوم، صفحہ 426)

۲۸ شیخ عبدالحق دہلوی رحمۃ اللہ تعالیٰ علیہ محدثین اور اہل سیر کے حوالے سے لکھتے ہیں کہ
 چوں رسید آنحضرت بعرشِ دستِ زد عرش بداماں اجلال وے۔ (مدارج النبوة، جلد اول، صفحہ ۱۰۷)
 جب اللہ تعالیٰ کے جبیب عرشِ اعظم پر جلوہ افروز ہوئے تو عرش نے آپ کا دامن رحمت پکڑ لیا۔

قصیدہ معراجیہ مع مختصر شرح

ان کے سامنے ماند پڑ گئیں (حضورِ خورشید کیا جمکتے) قند میل کچھ بھی ہو، ایک چراغ ہے جو ایک شیشے کے اندر یا موتیوں کے اندر چمک رہا ہے۔ سورج کے سامنے اس کی کیا حیثیت ہے اعلیٰ حضرت رضی اللہ عنہ کہتے ہیں ضیائیں کچھ عرش پر ایسی آئیں کہ اس کی ساری قندیلیں جھلما گئیں۔ (حضورِ خورشید کیا جمکتے) سورج کے سامنے کیا جمکے گی یہ چراغ اپنا منہ دیکھ رہے تھے کہ ہم کہاں چمک سکتے ہیں اس نورانی چہرہ مبارک کے سورج کے سامنے۔

(یہی سماں تھا کہ پیکِ رحمت) اللہ تعالیٰ کی طرف سے رحمت کا ایک منادی آیا۔ وہ یہ خبر لا یا کہ حضرت آپ (صلی اللہ تعالیٰ علیہ وآلہ وسلم) چلنے، عرشِ اعظم پر سرکار صلی اللہ تعالیٰ علیہ وآلہ وسلم رونق افروز ہونگے اللہ تعالیٰ کی طرف سے سرکار دو عالم صلی اللہ تعالیٰ علیہ وآلہ وسلم کے لئے پیغام لایا، حدیث شریف میں آتا ہے کہ ”اذْنُ يَا اَحْمَدُ“، (صلی اللہ تعالیٰ علیہ وآلہ وسلم) ۲۹ اے احمد (صلی اللہ تعالیٰ علیہ وآلہ وسلم) قریب ہو۔ ”اذْنُ يَا مَبَارِكُ“ اے مبارک قریب ہو۔ ”اذْنُ يَا خَيْرُ الْبَرِّيَّةِ“ [مختلف الفاظ حدیث شریف میں آئے ہیں] تو اعلیٰ حضرت رضی اللہ عنہ فرماتے ہیں کہ یہی عرشِ اعظم پر مند شیخی کا سماں تھا کہ رحمت کا پیغام دینے والا یہ پیغام لایا (کہ چلنے حضرت) آپ صلی اللہ تعالیٰ علیہ وآلہ وسلم تشریف لائیے (تمہاری خاطر) وہ رستے کھلے ہیں جو کہ کلیم (علیہ السلام) پر بند تھے۔ سیدنا موسیٰ علیہ السلام نے اللہ تعالیٰ (عز وجل) سے عرض کی کہ ”رب ارِنی انظر الیک“ اللہ (عز وجل) مجھے اپنا جلوہ دکھا۔ ۳۰ اللہ تعالیٰ (عز وجل) کی طرف

۲۹ نادانی مناد بلغة أبي بكر قف إنَّ رَبَّكَ يَصْلَى، فَبِينَا أَنَا أَتَفْكَرُ فِي ذَلِكَ فَأَقُولُ هَلْ سَبَقْنِي
أَبُو بَكْرٍ؟ فَإِذَا النَّدَاءُ مِنَ الْعُلَى الْأَعُلَى، أَذْنُ يَا خَيْرُ الْبَرِّيَّةِ، أَذْنُ يَا مُحَمَّدَ، أَذْنُ يَا اَحْمَدَ، لِيَدِنُوا
الْحَبِيبُ۔ (مواهب اللدنیہ)

یعنی ”کسی آواز دینے والے نے مجھے ابو بکر کی زبان میں آواز دی۔ ٹھہریے آپ کا رب صلوٰۃ فرمرا ہے میں اسی خیال میں تھا کہ کیا ابو بکر نے مجھ پر سبقت کی کہ علوٰۃ علی سے ندا آئی اے خیر البریّ (خلق میں سب سے بہترین) قریب آئیے اے محمد، اے احمد، قریب آئیے، حبیب کو نزدیک آنا چاہیے“

۳۰ سورۃ الاعراف، آیت ۱۳۲

قصیدہ معراجیہ مع مختصر شرح

سے یہ فرمایا گیا ”لن ترانی“ تو اللہ تعالیٰ عز و جل کی شان ہے کہ کہیں تو جو طلب کر رہا ہے اس کو کہہ دیا جاتا ہے کہ تم دیکھ نہیں سکتے کیونکہ صرف محبوب علیہ السلام کی آنکھیں ہی ہیں جو میرا جلوہ دیکھ سکتی ہیں (تمہاری خاطر۔۔۔ کلیم پر) [کلیم سیدنا موسی علیہ السلام کا لقب ہے] (بند راستے تھے) سیدنا موسی علیہ السلام کو جن راستوں پر چلنے نہ دیا گیا جو سیدنا موسی علیہ السلام پر (دیدارِ الہی کے راستے) بند تھے اور (وہ) آپ کے لئے کھلے ہوئے ہیں۔ ندا کیا تھی (بڑھائے محمد صلی اللہ تعالیٰ علیہ وآلہ وسلم۔۔۔) اے محمد (صلی اللہ تعالیٰ علیہ وآلہ وسلم) آپ آگے بڑھئے (قریں ہوں) [ادن یا احمد (صلی اللہ تعالیٰ علیہ وآلہ وسلم)] اعلیٰ حضرت ایک اور جگہ فرماتے ہیں

نہ عرش ایکن نہ انی ذاہب میں میہمانی ہے

نہ لطف اُذن یا احمد نصیب لن ترانی ہے

تو یہاں ندادی گئی کہ ادن یا احمد (صلی اللہ تعالیٰ علیہ وآلہ وسلم) تو اعلیٰ حضرت رضی اللہ عنہ فرماتے ہیں اے محمد (صلی اللہ تعالیٰ علیہ وآلہ وسلم) آگے بڑھئے اے محمد (صلی اللہ تعالیٰ علیہ وآلہ وسلم) قریب آئیے (قریب آسر و مجد) اے عظمت والے بادشاہ اور اے عزت والے محبوب آپ آگے بڑھئے (شارجاوں۔۔۔ تھے)

تبارک اللہ شان تیری تجھی کو زیبا ہے بے نیازی

کہیں تو وہ جوش لن ترانی کہیں تقاضے وصال کے تھے

اب اعلیٰ حضرت فرماتے ہیں (تبارک اللہ۔۔۔ بے نیازی) اللہ بے نیاز ہے اللہ صمد ہے اسی کی شان تبارک اللہ ہے (کہیں تو۔۔۔ لن ترانی) کہیں تو لن ترانی کا جوش ہے اور (کہیں تقاضے۔۔۔ تھے) اور کہیں خود بلا یا جارہا ہے

خود سے کہہ دو کہ سر جھکالے گماں سے گزرے گزنے والے

پڑے ہیں یاں خود جہت کو لالے کے بتائے کدھر گئے تھے

اب اس منزل پر (خود سے کہہ دو کہ سر جھکالے) عقل سے کہہ دو کہ سلامتی اسی میں

قصیدہ معراجیہ مع مختصر شرح

ہے کہ اپنے سر کو جھکا لے۔ عقل کی بات کر رہے ہو وہ تو ایسے مقامات ہیں جہاں گمان بھی نہیں پہنچ سکتا (گماں۔۔۔ کوالے) یہاں سمت کو خود لالے پڑ گئے ہیں سر کار صلی اللہ تعالیٰ علیہ وآلہ وسلم وہاں تشریف لے گئے جہاں سمت ہی نہیں تھی (پڑے یہاں خود جہت) [جهت یعنی [سمتوں کو لالے پڑ گئے ہیں (کے بتائیں۔۔۔ تھے) وہاں سمت ہی نہیں تھی تو اب کس کو بتائیں کس طرف گئے تو اس لئے اعلیٰ حضرت کہتے ہیں کہ سلامتی اسی میں ہے کہ (خود سے۔۔۔ تھے)

سراغِ این و متی کہاں تھا نشان کیف و الی کہاں تھا
نہ کوئی راہی نہ کوئی ساتھی نہ سنگ منزل نہ مرحلے تھے
(این) [کہاں] (متی) [کب] [عربی سوالیہ لفظ ہیں: الی، کیف، کیسے [الی] [طرف)، چار لفظ سوال کے لئے استعمال ہوتے ہیں کہ آدمی کہاں گیا، کب گیا، کس طرف گیا اور کیسے گیا، تو اعلیٰ حضرت کہتے ہیں کہ چاروں لفظوں کی یہاں گنجائش نہیں ہے کیونکہ یہاں کوئی ساتھی ہی نہیں ہے۔
نہ رستے میں کوئی نشان لگے ہوئے ہیں، نہ کوئی جہت یعنی سمتیں ہیں نہ کوئی مکان ہے کہ آدمی بتائے (سراغ۔۔۔ تھا) این یعنی کہاں متی یعنی کب، وہاں این و متی کا کوئی سراغ نہیں تھا، کیف والی کا کوئی نشان ہی نہیں تھا کیسے گئے اور کس طرف گئے اس کا بھی کوئی نشان نہیں تھا (نہ کوئی راہی) نہ کوئی ساتھی تھا (نہ سنگ منزل) نہ راستے میں نشان لگے ہوئے تھے (نہ مرحلے تھے) نہ وہ طبقہ وار منزل آتے ہیں۔ تو کسی کو پتا ہی نہیں ہے۔

ادھر سے پیغم تقاضے آنا ادھر تھا مشکل قدم بڑھانا
جلال و ہیبت کا سامنا تھا جمال و رحمت ابھارتے تھے
بڑھے تو لیکن جھجکتے ڈرتے حیا سے جھکتے ادب سے رکتے
جو قرب انہیں کی روشن پر رکھتے تو لاکھوں منزل کے فاصلے تھے
پر ان کا بڑھنا تو نام کو تھا حقیقتاً فعل تھا ادھر کا
تزلوں میں ترقی افزا دنی تدلی کے سلسلے تھے

قصیدہ معراجیہ مع مختصر شرح

(اُدھر سے۔۔۔ آنا) اللہ تعالیٰ (عز و جل) کی طرف سے تقاضے ہو رہے تھے ادن یا احمد اور سرکارِ دو عالم صلی اللہ تعالیٰ علیہ وآلہ وسلم، ہبیت اور جلالت، اور شرم و حیا سے قدم بڑھانا مشکل ہو رہا تھا۔ تو جلال و ہبیت یہ کہہ رہے تھے کہ قدم نہ بڑھائے جائیں لیکن جمال اور رحمت یہ کہتے تھے کہ اب جمال ہے اور رحمت ہے تو آگے بڑھا جائے۔ اعلیٰ حضرت ان دونوں کے تقاضے بیان کر رہے ہیں کہ (اُدھر سے پہم۔ آنا) اُدھر سے پہم تقاضے ہو رہے تھے۔ (اُدھر تھا مشکل قدم بڑھانا) اس کی وجہ کیا تھی، (جلال و ہبیت کا سامنا تھا۔۔۔ تھے)

(بڑھے تو۔۔۔) سرکارِ دو عالم صلی اللہ تعالیٰ علیہ وآلہ وسلم قریب ہوئے لیکن جھجکتے ہوئے ڈرتے ہوئے (حیا۔۔۔ رکتے جو رکتے) اگر انہی کی چال پر قرب رہتا (لاکھوں۔۔۔ تھے) تو لاکھوں کڑوڑوں سال لگ جاتے مقامِ دنا فتدی اس تک نہ پہنچ سکتے لیکن (پران۔۔۔ تھا) ان کا بڑھنا صرف نام کا تھا فاعلِ حقیقی اللہ تعالیٰ تھا۔

(تنزلوں میں ترق افزا) تنزل ایک مقام ہے جو تصوّف میں بیان کیا جاتا ہے جب اللہ تعالیٰ (جل جلالہ) کی صفات کا کسی پر جلوہ ہو۔ تو اس میں اتنی ترق تھی کہ (دنا فتدی کے سلسلے) [دنا قریب ہونا، تدلی تو پھر زیادہ قریب ہو گیا] سرکارِ دو عالم صلی اللہ تعالیٰ علیہ وآلہ وسلم اللہ تعالیٰ کی قرب خاص منزلوں میں جو تشریف لے گئے تو ان کا بڑھنا اپنی طرف سے نہیں تھا بلکہ اللہ تعالیٰ (عز و جل) کا فعلِ حقیقی تھا کہ سرکارِ دو عالم صلی اللہ تعالیٰ علیہ وآلہ وسلم اللہ تعالیٰ کے قرب خاص میں تشریف لے گئے۔

ہوا یہ آخر کہ ایک بجرا تموج بحر ہو میں ابھرا دنی کی گودی میں ان کو لے کر فنا کے لنگر اٹھادیئے تھے بجرا=چھوٹی کشی، ناو؛ تموج=موجیں اٹھنا؛ بحر=سمندر؛ ھو=وہ مراد اللہ تعالیٰ؛ بحر ھو=بحر وحدت۔ اس شعر میں اعلیٰ حضرت نے مختلف فنون کو سمیٹتے ہوئے مقامِ فنا اور مقامِ بقاء کی کیفیت

۱۳۷۰مِ دَنَا فَتَدْلَى۝ فَكَانَ قَابَ قَوْسَيْنِ أَوْ أَذْنَى۝ (پارہ ۲۷، سورۃ النجم، آیت ۸، ۹)

ترجمہ: پھر وہ جلوہ نزدیک ہوا، پھر خوب اتر آیا تو اس جلوے اور اس محبوب میں دو ہاتھ کا فاصلہ رہا بلکہ اس سے بھی کم۔

قصيدة معراجية مع مختصر شرح

کو بیان کیا ہے اور ایک منظر کا تجھیل سامع کے سامنے لاتے ہوئے بتایا کہ جس طرح ایک چھوٹی سی کشتی کو عظیم موج اپنی طاقت سے جب بہا کر لے جاتی ہے تو اپنی طاقت سے طے کئے جانے والے فاصلے سے ہزاروں گناہ زیادہ فاصلہ اس موج کی قوت اسے طے کر دیتی ہے۔ اللہ تعالیٰ کے کرم خاص نے سرکار کو قرب خاص کی منزل عطا کر کے ان کو ہمیشہ کیلئے فنا سے دور بقاء باللہ کے مرتبہ پر ایسا فائز کر دیا کہ اب کوئی اس قرب کا تصور بھی نہیں کر سکتا۔ ۳۲

اٹھے جو قصرِ دنیٰ کے پردے کوئی خبر دے تو کیا خبر دے
وہاں تو جاہی نہیں دوئی کی نہ کہہ کہ وہ ہی نہ تھے ارے تھے
(اٹھے جو قصرِ دنیٰ کے پردے) دنا فتدی محل کے جو پردے اٹھے (کوئی خبر---دے)

کوئی اس کی خبر کیسے دے سکتا ہے (وہاں تو۔۔۔) وہاں تو دوئی کی جا (جگہ) ہی نہیں ہے (نہ کہہ کہ وہ ہی نہ تھے) یہ نہیں کہہ کر کہ وہ نہیں تھے (ارے تھے) اگرچہ وہاں پر دوئی کی جا نہیں ہے لیکن سرکار صلی اللہ تعالیٰ علیہ وآلہ وسلم تھے بھی اور سرکار صلی اللہ تعالیٰ علیہ وآلہ وسلم کو دیدار ہوا بھی، کس طرح ہوا، یہ دیدار کرانے والا جانتا ہے اور دیدار کرنے والا جانتا ہے۔ وہاں کیا کیا وحی اتریں یہ کسی

۳۲ اعلیٰ حضرت علیہ الرحمہ نے فرمایا

بندہ لمعہ ملنے کو قریب حضرت قادر گیا
باطن میں گنے جلوہ ظاہر گیا

قصیدہ معراجیہ مع مختصر شرح

کو پتہ نہیں ہے اعلیٰ حضرت رضی اللہ عنہ اس کی کیفیت آگے بیان کریں گے۔

وہ باغ کچھ ایسا رنگ لایا کہ غنچہ و گل کا فرق اٹھایا
گرہ میں کلیوں کے باغ پھولے گلوں کے تکے لگے ہوئے تھے
محیط و مرکز میں فرق مشکل رہے نہ فاصل خطوط واصل
کمانیں حرث میں سر جھکائے عجیب چکر میں دائرے تھے
(وہ باغ کچھ ایسا رنگ لایا) اس ملاقات کو، اس زیارت کو اعلیٰ حضرت رضی اللہ عنہ
بیان کرتے ہیں کہ (وہ باغ ایسا رنگ لایا۔ گرہ۔۔۔۔۔ تھے) [تکے بٹن کو کہتے ہیں] (گرہ میں
کلیوں کے باغ پھولے) کلیاں ہمیشہ باغ کے اندر پھولتی ہیں، کلیاں باغ میں آگئی ہیں لیکن یہ ایسی
کلیاں تھیں کہ اس کے اندر باغ تھے۔ یہ اللہ تعالیٰ (عز و جل) کی تحلیات کے وہ جلوے تھے جو کہ
کسی سمجھ میں نہیں آسکتے تو اس کو تلمیحاً اعلیٰ حضرت رضی اللہ عنہ ایک ایسے باغ سے تشبیہ دے رہے
ہیں کہ جس کی کلی کے اندر پورا باغ آیا ہوا ہے اور یہ کلیاں بھی باغ کے اندر دیدہ زیب ہیں۔ اعلیٰ
حضرت رضی اللہ عنہ نے (ایک جگہ) لکھا ہے

” گلاب گلشن میں دیکھے بلبل یہ دیکھے گلشن گلاب میں ہے ”

اب اگر کوئی آدمی کہنا چاہے کہ یہ سب بات سمجھ نہیں آتی تو آپ جیومیٹری (Geometry) پر
آجائیں۔ جیومیٹری میں مرکز کے ارد گرد جو دائرہ ہوتا ہے اس کو محیط کہتے ہیں۔ دائیرے
(Circle) کے نیچے کا جو فاصلہ ہوتا ہے اس کو قطر (Diameter) کہتے ہیں سرکل دائیرے کا
جور یڈ لیس (Radius) (یعنی نصف قطر) ہوتا ہے۔ سرکل کے ارد گرد کا جو دائرہ ہے وہ حدود
ہے۔ لیکن یہ فرضی دائرہ ہے۔ اصل جو مرکز ہے، وہی دائیرے پر حکم کرنے والا ہے۔ آپ مرکز بدل
دیں دائیرہ خود بخود اپنی جگہ سے حرکت کر جائے گا۔ آپ مرکز میں رہ کر اگر فاصلہ بدل دیں
(ریڈ لیس) بدل دیں تو محیط دور چلے جائے گا۔ اگر آپ مرکز کو ہٹا دیں تو دائیرہ اپنی جگہ سے چلے
جائے گا۔ اب آپ یہ بتائیں کہ (محیط و مرکز میں فرق مشکل) محیط اور مرکز میں فرق کرنا مشکل ہے

قصیدہ معراجیہ مع مختصر شرح

(رہے نہ۔۔۔ واصل)، خط اُسے کہتے ہیں جو دونقطوں کو جوڑے، تو ملانے والا خط اگرچہ ہم کو نظر آتا ہے ملانے والا لیکن وہ یہ بتاتا ہے کہ دونوں میں فاصلہ ہے اگرچہ وہ ملاتا ہے لیکن وہ فصل کرنے والا بھی ہوتا ہے تو یہ خط واصل بھی ہے، فاصل بھی ہے۔ محیط الگ ہے، مرکز الگ ہے لیکن ان دونوں کا کوئی وجود ایک دوسرے کے بغیر نہیں ہے اور دو کمانیں اگر ملادی جائیں تو ایک دائرة بنتا ہے لیکن اس دائرة بننے کے بعد ان دونوں کمانوں کا وجود ایک دوسرے میں الگ نہیں ہو سکتا۔

سرکارِ دو عالم صلی اللہ تعالیٰ علیہ وآلہ وسلم کے قرب کو ”دنا فتدلی فکان قاب قوسین او ادنی“ دقوس کا فاصلہ یا اس سے بھی کم۔^{۳۳} اب اس کی تشریح مختلف مفسرین نے کی ہے کہ عرب لوگوں میں ایک قانون تھا کہ جب دو قبائل آپس میں صلح کرتے تھے تو دونوں کے سردار اپنی کمانیں ملا کر ایک تیر اس کمان سے چھوڑ دیتے۔ یہ اس بات کی دلیل ہوتا تھا کہ جو تمہارا دشمن ہے وہ میرا دشمن ہے جو تمہارا دوست ہے وہ میرا دوست ہے۔ جس سے تم صلح کرو گے اس سے ہم صلح کریں گے جس سے تم دشمنی کرو گے ان سے ہم دشمنی کریں گے۔ مفسرین نے فرمایا ہے کہ اللہ تعالیٰ (عز و جل) نے سرکار صلی اللہ تعالیٰ علیہ وآلہ وسلم کو وہ مقام دیا کہ جو سرکار صلی اللہ تعالیٰ علیہ وآلہ وسلم کا دشمن ہے وہ اللہ تعالیٰ کا دشمن ہے جس نے اللہ تعالیٰ سے دوستی کی اس کے لئے لازم ہے کہ سرکار صلی اللہ تعالیٰ علیہ وآلہ وسلم سے محبت کرے۔ ایسا نہیں ہو سکتا کہ آدمی اللہ کا دوست ہو اور سرکار صلی اللہ تعالیٰ علیہ وآلہ وسلم سے دشمنی کرے۔

حباب اٹھنے میں لاکھوں پردے ہر ایک پردے میں لاکھوں جلوے
عجب گھڑی تھی کہ وصل و فرقہ جنم کے بچھڑے گلے ملے تھے

^{۳۳} امام شرف الدین بوصیری رحمۃ اللہ تعالیٰ علیہ اپنے قصیدہ بردہ شریف میں اس بات کو یوں فرماتے ہیں

وَبِئْ تَرْقَى إِلَى أَنْ نِلْتَ مَنْزِلَةً
مِنْ قَابَ قَوْسَيْنِ لَمْ تُذَرَكْ وَلَمْ تُرَمْ

آپ شب میں مدارج رفت طے کرتے کرتے قاب قوسین کے مرتبہ کو پہنچے جونہ کسی کو ملا اور نہ کسی نے اس کا قصد کیا۔

قصیدہ معراجیہ مع مختصر شرح

(حجاب اٹھنے میں لاکھوں پر دے) اب تجلی کے حجاب اٹھتے ہیں بظاہر تو ہم کو نظر آ رہا ہے کہ ایک حجاب اٹھا لیکن اس حجاب اٹھنے کے اندر پھر لاکھوں پر دے ہیں۔ (ہر ایک جلوے) ہر ایک پر دے میں لاکھوں جلوے ہیں۔ احادیث میں آتا ہے کہ رفرف پر جب سرکار صلی اللہ تعالیٰ علیہ وآلہ وسلم تشریف لے گئے تو مختلف نور کے دریاؤں سے گزرے۔ سرکار صلی اللہ تعالیٰ علیہ وآلہ وسلم مختلف ستر ہزار حجاب سے گزرے۔ ہر حجاب میں سرکار صلی اللہ تعالیٰ علیہ وآلہ وسلم کو خوش آمدید کہا گیا اور تمام حجابات کو اٹھا کر سرکار صلی اللہ تعالیٰ علیہ وآلہ وسلم کو تجلیاں دکھائی گئیں۔ نورانی مخلوق نے سرکار کی دست بوسی کی تو اعلیٰ حضرت فرماتے ہیں (حجاب اٹھنے۔۔۔ وصل و فرقہ) بشرط کا اس مقام پر پہنچنا ممکن نہیں کسی بشرط کا اللہ تعالیٰ (جل مجدہ) کا دیدار کرنا سوائے سرکار صلی اللہ تعالیٰ علیہ وآلہ وسلم کے ممکن نہیں۔ اس آنکھ کو یہ طاقت ہی نہیں کہ اللہ تعالیٰ کے (دیدار کا جلوہ) کر سکے۔ تو فرقہ اور وصل۔ وصل کہتے ہیں ملنے کو، فرقہ کہتے ہیں دور ہونے کو۔ وصل اور فرقہ آپس میں نہیں مل سکتے۔ ریل کی جودو پڑیاں ہیں اگر وہ صحیح بچھائی گئیں تو وہ کبھی ملیں گی نہیں۔ اسی طرح جو متضاد چیزیں ہوتی ہیں وہ کبھی ملتی نہیں ہیں۔ وصل، ملنا اور فرقہ جدا ہونا یہ جب سے پیدا ہوئے ہیں یہ الگ الگ تھے لیکن یہاں آ کر جو چیزیں ممکن عمومی طور پر نہیں تھیں یہ بھی یہاں ممکن ہو گئیں کہ بندہ اپنے رب کا دیدار کرے (حجاب اٹھنے۔۔۔ وصل و فرقہ) وصل [ملنا] اور فرقہ (الگ ہونا) یہ جنم کے بچھڑے جوابتدائے خلقت سے الگ الگ ہیں اب یہاں پر گلے مل گئے۔

زبانیں سوکھی دکھا کے موجود تڑپ رہی تھیں کہ پانی پائیں بھنور کو یہ ضعف تشکیل تھا کہ حلے آنکھوں میں پڑ گئے تھے (زبانیں سوکھی۔۔۔ پائیں) اس وقت کی کیفیت یہ تھی کہ موجود خود پیاسی تھیں ان کی زبانیں باہر آئی ہوئی تھیں۔ یہ تخيّلات کی ایک زمین بتا رہے ہیں کہ اس وقت انسان کی عقل وہاں نہیں پہنچ سکتی۔ انسان کی عقل کی جو موجودیں ہیں وہ خود پیاسی ہو کر ان کی زبانیں باہر آئی ہوئی تھیں۔ اور بھنور [بھنور کہتے ہیں جو پانی کے اندر چکر گھومتا ہے اور ڈبو کے لے جاتا ہے) تو وہ خود اتنا کمزور

قصیدہ معراجیہ مع مختصر شرح

ہو گیا کہ ایسا لگتا ہے کہ اس آنکھوں میں حلقے پڑ گئے ہیں۔ جب کسی کی آنکھوں میں حلقے پڑتے ہیں تو دائرے بن جاتے ہیں۔

وہی ہے اول وہی ہے آخر وہی ہے باطن وہی ہے ظاہر اسی کے جلوے اسی سے ملنے اسی سے اس کی طرف گئے تھے اختتام یہ کر رہے ہیں (وہی اول۔۔۔ ظاہر) شیخ عبدالحق محدث دہلوی رضی اللہ عنہ لکھتے ہیں ۳۲ کہ "هُوَ الْأَوَّلُ وَالآخِرُ وَالظَّاهِرُ وَالبَاطِنُ" اس ضمیر کا مریح اللہ تعالیٰ (عز وجل) کی ذات بھی لی جاسکتی ہے اور اللہ تعالیٰ کی عطا سے حضور صلی اللہ تعالیٰ علیہ وآلہ وسلم بھی اول ہیں کہ خلقت میں سب سے پہلے ہیں ۳۳۔ آخر اس طرح ہیں کہ بعثت میں سب سے آخر ہیں ظاہر اس طرح ہیں کہ حضور صلی اللہ تعالیٰ علیہ وآلہ وسلم کا جلوہ (نور) ہر چیز سے عیا ہے اور باطن میں اس طرح ہیں کہ سرکارِ دو عالم صلی اللہ تعالیٰ علیہ وآلہ وسلم کا ہر جگہ جلوہ ہونے کے باوجود آنکھوں سے او جھل ہیں۔ اعلیٰ حضرت رضی اللہ عنہ فرماتے ہیں کہ (وہی ہے اول۔۔۔ آخر) اللہ تعالیٰ ہی اول ہے اللہ تعالیٰ ہی آخر ہے "هُوَ الْأَوَّلُ وَالآخِرُ وَالظَّاهِرُ وَالبَاطِنُ" اللہ تعالیٰ کے جلوے تھے اللہ تعالیٰ سے ملنے اللہ تعالیٰ کے حکم سے اس کی طرف گئے تھے۔ کسی کو اعتراض ہو تو اس کا قرآن شریف نے پہلے ہی رد کر دیا ہے کہ سُبْحَنَ الَّذِي أَسْرَى بِعَدِيهِ (کنز الایمان) (پاکی ہے اسے جو اپنے بندے کو راتوں رات لے گیا) ۳۴ کیونکہ خود نہیں گئے تھے اب لے جانے والا قادر ہے جب لے جانے والا قادر ہے تو تم کو اعتراض کس بات کا۔ اللہ تعالیٰ کی قدرت پر تو کسی کو اعتراض نہیں ہے۔ اگر آپ سرکارِ دو عالم صلی اللہ تعالیٰ علیہ وآلہ وسلم میں یہ طاقت نہیں مانتے تو لے جانے والی بڑی ذات ہے (وہی ہے اول۔۔۔۔۔ سے ملنے) اسی کے حکم سے (اس کی طرف

۳۴ خطبہ مدارج النبوة

۳۵ جعلتک اول النبیین خلقاً وآخرهم بعثاً۔

میں آپ کو پیدا ہونے میں تمام انبیاء سے اول لایا اور ظاہر ہونے میں سب سے آخر میں۔

(الشقاء، جلد اول، صفحہ ۲۳۰)

کمان امکاں کے جھوٹے نقطوں تم اول آخر کے پھیر میں ہو
محیط کی چال سے تو پوچھو کدھر سے آئے کدھر گئے تھے
(کمان امکاں۔ نقطوں) اب عالم امکاں کی بحث ہے کہ یہ ممکن ہے کہ آدمی زمین
سے پہلے آسمان میں جائے۔ کرۂ نار یہ ہوتا ہے اس کو کس طرح عبور کرے گا۔ اس کے بعد
(کشش ثقل Gravitational Force) ہے کس طرح آگے جائے گا۔ فلسفیوں کے
پاس کافی اعتراضات تھے تو اعلیٰ حضرت رضی اللہ عنہ کہتے ہیں کہ (کمان۔ نقطوں) اے امکاں
کے سوچنے والو اور جھوٹے نقطوں اور نقطے نکالنے والو، تم اول آخر کے پھیر کی بات کر رہے ہو۔ تم
سرکار صلی اللہ تعالیٰ علیہ وآلہ وسلم کی ادا کو تو کہاں سمجھو گے تو پہلے دائرے کی چال دیکھ کر بتا دو کہ اس
کی ابتداء کہاں سے ہے اس کی انتہاء کہاں ہے۔ دائرے کی ابتداء نہ تم بتا سکے ہونہ انتہاء بتا سکے
ہو۔ اس میں اختلاف پایا کہ دائرے کی ابتداء مرکز ہے۔ کوئی کہتا ہے کہ دائرے کی ابتداء سب
سے زیر یہ نقطہ ہے، کچھ کہتے ہیں کہ دائرے کی ابتداء سب سے بالائی نقطہ ہے۔ ابھی تم دائرے
کی ابتداء بتانہیں سکے تم سرکار صلی اللہ تعالیٰ علیہ وآلہ وسلم کی ادا کا کیا بتاؤ گے۔ دائرے کی چال کو تو
پہلے سمجھو (کمان امکاں۔۔۔ چال سے) کدھر سے شروع ہوا اور کدھر ختم ہوا۔ (کدھر سے آئے
کدھر گئے تھے)۔

ادھر سے تھیں نذر شہ نمازیں ادھر سے انعام خروی میں
سلام و رحمت کے ہار گندہ کر گلوئے پر نور میں پڑے تھے
(ادھر سے تھیں شہ نمازیں) سرکار دو عالم صلی اللہ تعالیٰ علیہ وآلہ وسلم نے اللہ تعالیٰ کے
دربارِ اقدس میں نمازیں پیش کیں تھیات پیش کئے التَّحْيَاتُ لِلَّهِ وَالصَّلَوةُ وَالطَّيَّابُ یہ
سرکار صلی اللہ تعالیٰ علیہ وآلہ وسلم کی طرف سے ہے، یہ معراج کا واقعہ ہے تو اللہ تعالیٰ کی طرف سے
"السَّلَامُ عَلَيْكَ أَيَّهَا النَّبِيُّ" سرکار صلی اللہ تعالیٰ علیہ وآلہ وسلم پر سلامتی اور صلاۃ وسلام کے

قصیدہ معراجیہ مع مختصر شرح

پھول بر سائے گئے۔ اعلیٰ حضرت رضی اللہ عنہ اسی کی طرف کہتے ہیں (ادھر سے۔۔ نمازیں) سرکار صلی اللہ تعالیٰ علیہ وآلہ وسلم کی طرف سے جو نذر کی گئیں وہ نمازیں تھیں (ادھر سے انعام خروی میں) بادشاہ نہ انعام میں کیا تھا (سلام و رحمت کے ہار گندھ کر) سلام اور رحمت کے ہار گندھ گندھ کر (گلوئے پر نور) سرکار صلی اللہ تعالیٰ علیہ وآلہ وسلم کے گلے مبارک میں ڈالے جا رہے تھے۔

زبان کو انتظار گفتہ تو گوش کو حسرت شنیدن
یہاں جو کہنا تھا کہہ لیا تھا جو بات سننی تھی سن چکے تھے
(فارسی میں گفتہ کے معنی کہنا اور شنیدن کے معنی سننا) اب کیا بات ہوئی کس طرح بات ہوئی اس کا بتارہ ہے ہیں (زبان کو انتظار گفتہ) سرکار صلی اللہ تعالیٰ علیہ وآلہ وسلم کی زبان مبارک انتظار ہی کرتی رہی کہ میں کچھ کہوں لیکن بولنے کا موقع ہی نہیں ملا، کیونکہ جو کچھ بولا گیا اور جو کچھ بتایا گیا وہ زبان کے واسطے اور کان کے واسطے کے بغیر بتایا گیا۔ زبان کو انتظار رہے گا کہ کچھ بولے (تو گوش کو حسرت شنیدن) اور کان اس حسرت میں رہے کہ کچھ سنے (یہاں جو کہنا تھا کہہ لیا تھا) (جو بات سننی تھی سن چکے تھے) قرآن شریف میں اس کو ”فَأُوحَى إِلَى عَبْدِهِ مَا أُوحَى“ (کنز الایمان) (اب وحی فرمائی اپنے بندے کو جو وحی فرمائی) یہ اس کی تشریح نہیں کی گئی اس کو بندرا کھا گیا ہے تو وہ جانے جس نے وحی کی اور وہ جانے جس پر وحی کی گئی۔ جب اللہ تعالیٰ خود مخلوق کو بتانا نہیں چاہتا اسی لئے اس کو مبہم کہا گیا تو اب کون جان سکتا ہے جب اللہ تعالیٰ نہ بتانا چاہے۔

وہ برج بطيحا کا ماہ پارا بہشت کی سیر کو سدھارا
چمک پہ تھا خلد کا ستارا کہ اس قمر کے قدم گئے تھے
(وہ برج بطيحا کا ماہ پارا۔۔ سدھارا) اب سرکار دو عالم صلی اللہ تعالیٰ علیہ وآلہ وسلم مکان لامکاں سے واپس جنت کی سیر کو تشریف لارہے ہیں، اب جنت کی کیا کیفیت تھی (وہ برج بطيحا) وہ مکہ شریف کا چاند جب جنت کی سیر کو گیا (چمک۔۔۔ ستارا) نہیں ہوا کہ سرکار صلی اللہ تعالیٰ علیہ

قصیدہ معراجیہ مع مختصر شرح

وآلہ وسلم کو جنت میں جانے سے شرف حاصل ہوا بلکہ جنت کی قسم کا ستارا اونچ پر تھا کہ (اس قدر کے قدم گئے تھے) (وہ برج ۔۔۔ تھے)

سرور مقدم کے روشنی تھی کہ تابشوں سے مہ عرب کی
جناں کے گلشن تھے جھاڑ فرشی جو پھول تھے سب کنوں بنے تھے
سرور=خوشی؛ مقدم=تشریف آوری، میم اور دال پر زبر کے ساتھ
تابش=چمک؛ جھاڑ=ایک قسم کا روشنی بکھیر نیوالا فانوس.

اب سر کا راعلیٰ حضرت سر کارا بد قرار احمد مختار صلی اللہ تعالیٰ علیہ وآلہ وسلم کے جنت میں
رونق افروز ہونے کے منظر کو بیان کرتے ہوئے فرماتے ہیں کہ جب سر کا رصلی اللہ تعالیٰ علیہ وآلہ
 وسلم جنت میں داخل ہوئے تو مدینہ شریف کے چاند کے چہرہ انور کی تابش و چمک سے جنت کے
 گلستانوں کا ہر ہر پودا اس کے عکس سے منور ہو کر جگمگار ہاتھا اور ان کے پھول اس قدر چمک رہے
 تھے کہ گویا ہر پھول ایک مکمل فانوس (شینڈلیپر) لگ رہا تھا اور اپنی روشنی بکھیر رہا تھا۔

طرب کی نازش کہ ہاں لچکنے ادب وہ بندش کہ ہل نہ سکتے
 یہ جوش ضدین تھا کہ پودے کشاکش ارہ کے تلے تھے
(طرب کی نازش کہ ہاں لچکنے) خوشی اس پر ابھار رہی تھی کہ جھوموجب کوئی مہمان آتا
 ہے، کوئی محبوب آتا ہے تو خوشی کہتی ہے کہ جھومو تو جنت کے پودوں کی کیا کیفیت تھی۔ جنت کے
 پودوں کی کیفیت یہ تھی کہ خوشی ان کو کہہ رہی تھی کہ جھومو لیکن ادب بندش تھی، ادب باندھ رہا تھا کہ
 ہلنامت، ایک جذبہ کہہ رہا ہے کہ جھومو، دوسرا جذبہ کہہ رہا ہے کہ ادب یہ ہے کہ بالکل مت ہلنام تو
 گویا کہ کسی زمانے میں درختوں کو کامنے کے لئے ایک آرا ہوتا تھا۔ جس کو دوآدمی چلاتے تھے۔ اگر
 پہلا آدمی چھوڑتا تھا تو دوسرا کھینچتا تھا تو آرا چلتا تھا، جب دوسرا چھوڑتا تھا تو آرا اس طرف جاتا تھا،
 اسی طرح آرا چلتا تھا۔ لیکن اگر دونوں طرف زور برابر کا ہو تو وہ ساکت ہوتا ہے۔ یعنی یہ جنت کے
 پودے جو ساکت کھڑے ہوئے ہیں یا ایسے نہیں کہ ان کو خوشی نہیں ہوئی لیکن کیا ہوا ہے کہ ان کو خوشی

قصیدہ معراجیہ مع مختصر شرح

تو یہ کہہ رہی ہے کہ جھومو لیکن ادب کہہ رہا ہے کہ ہلو نہیں۔ جب دونوں طرف آرے کے برابر طاقت ہو تو آر ار ک جاتا ہے تو اعلیٰ حضرت رضی اللہ عنہ کہتے ہیں کہ (طرب کی نازش کہ ہاں لچکئے، ادب وہ بندش کہ ہاں نہ سکتے) یہ دو ضد دین کا جوش تھا (کہ پودے کشا کش اڑہ کے تلے تھے) کھینچا کھینچی آرے کی کھینچا کھینچی کے اندر میں تھے۔ ایک جذبہ کہہ رہا تھا جھومو، ایک جذبہ کہہ رہا تھا کہ ہلو مت۔

خدا کی قدرت کہ چاند حق کے کروڑوں منزل میں جلوہ کر کے ابھی نہ تاروں کی چھاؤں بدی کہ نور کے ترڑکے آلتے تھے اب سرکارِ دو عالم صلی اللہ تعالیٰ علیہ وآلہ وسلم واپس تشریف لائے جو زنجیر کہ ہل رہی تھی وہ ہل رہی تھی بستر بھی گرم تھا، جو پانی سرکار صلی اللہ تعالیٰ علیہ وآلہ وسلم نے وضوفرما�ا تھا، جو بہہہ رہا تھا، وہ بہہہ رہا تھا۔ اب اس کی کیا وجہ تھی؟ دیکھیں ہم لوگ، ایک مشین ہے فیکٹری میں، مشین چل رہی ہے بجلی چلی گئی، اب کیا ہوگا، وہ مشین وہیں رک جائے گی، جب تک بجلی نہیں آئے گی، وہ چکر نہیں مارے گی۔ سرکارِ دو عالم صلی اللہ تعالیٰ علیہ وآلہ وسلم کائنات کی جان ہیں، بجلی کیا چیز ہے، سرکار دو عالم صلی اللہ تعالیٰ علیہ وآلہ وسلم کے صدقے میں ہی ساری زندگی ہے ساری حیات جو ہے سرکار صلی اللہ تعالیٰ علیہ وآلہ وسلم کے صدقے میں ہے، جب سرکار صلی اللہ تعالیٰ علیہ وآلہ وسلم تشریف لے گئے کائنات کا پورا عمل رک گیا،^{۲۶} سرکار صلی اللہ تعالیٰ علیہ وآلہ وسلم تشریف لے آئے، زنجیر نے ہلنا شروع کر دیا، بستر کی گرمی باقی رہی، جو پانی بہہہ رہا تھا اس نے پھر بہنا شروع کر دیا^{۲۷} (خدا کی قدرت کہ۔۔۔ کر کے) سرکار صلی اللہ تعالیٰ علیہ وآلہ وسلم کڑوں منزل میں

۲۶۔ اعلیٰ حضرت علیہ الرحمہ نے فرمایا

ہے انہی کے دم قدم سے باغِ عالم میں بہار
وہ نہ تھے عالم نہ تھا وہ نہ ہوں عالم نہیں
وہ جو نہ تھے تو کچھ نہ تھا وہ جو نہ ہوں تو کچھ نہ ہو
جان ہیں وہ جہاں کی جان ہے تو جہاں ہے

قصیدہ معراجیہ مع مختصر شرح

گئے۔ ایک ایک منزل کے درمیان لاکھوں سالوں کا فاصلہ تھا۔ سرکار صلی اللہ تعالیٰ علیہ وآلہ وسلم یہ سب زیارتیں کر کے، سب جگہ تشریف لے جا کر جب واپس (تشریف) لائے۔ (ابھی نہ تاروں کی چھاؤں بدلتی) ابھی تاروں کی چھاؤں نہیں بدلتی تھی یعنی تاروں کی ایک چمک ہوتی ہے، ایک چمک اور دوسری چمک کے درمیان جواندھیرا ہوتا ہے یہ بھی بدلتی نہیں تھا (ابھی نہ تھے)، سرکار صلی اللہ تعالیٰ علیہ وآلہ وسلم دوبارہ دنیا میں تشریف لے آئے۔ ۳۷

نُبِي رَحْمَتُ شَفْعَيْ امْتَ رَضَا پَهْ لَهُ هُوَ عَنَيْتَ
 اسے بھی ان خلعتوں سے حصہ جو خاص رحمت کے وال بٹے تھے
 شایئے سرکار ہے وظیفہ قبول سرکار ہے تمنا
 نہ شاعری کی ہوس نہ پروا روی تھی کیا کیسے قافیے تھے
 شاعری میں ایک صنعت ہے حسن اختتام۔ حسن اختتام یہ کہ آدمی اپنی نظم کو اس طرح
 اختتام کرے کہ اس میں کچھ مانگ لے، کچھ طلب کر لے تو اعلیٰ حضرت کہتے ہیں (نبی رحمت شفیع
 امت۔۔۔ تھے) جب آدمی کسی مہمان کو بلا تا ہے تو اپنے غلاموں کو اچھے کپڑے پہناتا ہے۔
 غلاموں میں لباس بانٹے جاتے ہیں تو سرکارِ دو عالم صلی اللہ تعالیٰ علیہ وآلہ وسلم معراج پر تشریف
 لے گئے اس وقت جو خلعتیں بادشاہ اپنے درباریوں کو دیتا ہے وہ کپڑے نہیں کہے جاتے وہ خلعت
 کہی جاتی ہے تو بادشاہ کے ہاں جب کوئی محبوب یا کوئی مہمان آتا ہے یا بادشاہ کی شادی ہوتی ہے یا
 اس کے شہزادے کی شادی ہوتی ہے کوئی خوشی کا موقع آتا ہے تو بادشاہ خاص لباس بنانا کر سب کو بانٹتا
 ہے۔ تو (بلاشبیہ و تمثیل) اللہ کریم ہے آپ صلی اللہ تعالیٰ علیہ وآلہ وسلم اس کے محبوب ہیں، آپ صلی
 اللہ تعالیٰ علیہ وآلہ وسلم وہاں تشریف لے گئے تھے تو نبی رحمت، آپ صلی اللہ تعالیٰ علیہ وآلہ وسلم تو

۳۷ ہر چیز از سر نو اپنے مراحل کو طے کرنے لگی، چاند سورج اپنی اپنی منازل پر چلنے لگے، حرارت و برودت اپنے درجات طے کرنے لگی، جو چیزیں حرکت سے سکون میں آگئی تھیں، مائل بر حرکت ہونے لگیں، وضو شریف کا پانی بہنے لگا۔ (ملخصہ تفسیر روح المعانی، پارہ 15، صفحہ 12، تفسیر روح البیان، جلد 5، صفحہ 125)

قصیدہ معراجیہ مع مختصر شرح

رحمت والے نبی ہیں۔ آپ صلی اللہ تعالیٰ علیہ وآلہ وسلم امت کے شفیع ہیں، رضا (رضی اللہ عنہ) پر بھی کچھ عنایت ہو جائے، اسے بھی ان خلغتوں سے کچھ تھوڑا سا حصل جائے جو خاص رحمت کے وہاں بٹے تھے۔

اب انکساری کر رہے ہیں (ثانیے سرکار ہے وظیفہ) اعلیٰ حضرت رضی اللہ عنہ نے کبھی بھی کسی دولت مند کی تعریف کے لئے کوئی شعر نہیں لکھا۔ نواب نان پارہ، ریاست نان پارہ کا جو نواب تھا اس کی شاید مند نشینی تھی یا تاج پوشی رکھی تھی تو اس نے اعلیٰ حضرت سے کہا کہ آپ کوئی شعر لکھیں، تو اعلیٰ حضرت رضی اللہ عنہ سے کچھ لوگوں نے کہا کہ حضرت کچھ لکھ دیں۔ بہت بڑے نواب ہیں، کچھ نہ کچھ مل جائے گا۔ اعلیٰ حضرت رضی اللہ عنہ نے کہا کہ میرادین پارہ ناں نہیں، اعلیٰ حضرت رضی اللہ عنہ نے سرکار صلی اللہ تعالیٰ علیہ وآلہ وسلم کی نعمت شریف لکھی، اس کی تعریف کوئی نہیں لکھی اور اس کے آخر میں انکار بھی کر دیا کہ میرادین پارہ ناں یعنی روٹی کا مکڑا نہیں ہے۔ یعنی نان پارہ ریاست کا ذکر کیا کہ وہ تو روٹی کا مکڑا ہے اس کی کیا قدر ہے! (ثانیے ۔۔۔ تمنا) ہمارا مقصد، ہمارا وظیفہ، سرکار صلی اللہ تعالیٰ علیہ وآلہ وسلم کی ثنا ہے اور ہماری تمنا کیا ہے کہ سرکار صلی اللہ تعالیٰ علیہ وآلہ وسلم قبول فرمائیں۔ (نہ شاعری کی) نہ شوق تھا، نہ لامب تھی، نہ اس کی پرواہ تھی کہ وہ شاعری ہو جائے (کیا ردی تھی کیا قافیے تھے) نہ کوئی ردیف کا ہم نے خیال کیا نہ قافیوں کا خیال کیا۔ پھر بھی ایسی چیز لکھ دی کہ محسن کا کوری نے جب سنا، بو لے حضور، میں معدرت خواہ ہوں اس قصیدے کے بعد میں اب کچھ بھی نہیں سن سکتا۔ محسن کا کوری کا قصیدہ ہمارے کورس میں یہ کہا جاتا ہے کہ معراجِ نظم کہا جاتا ہے۔ یہ نظم کی معراج ہے لیکن محسن کا کوری خود جو یہ قصیدہ لے کر آیا، دو شعر سنائے، جب اعلیٰ حضرت رضی اللہ عنہ کا قصیدہ سناء، بند کر کے چپ چاپ چلا گیا کہ حضور اب تو گنجائش ہی نہیں رہی کہ حضور اب میں کچھ سناؤں۔



نعت

اوج پانا میرے حضور کا ہے
 عرش جانا میرے حضور کا ہے
 عرش سے بھی پرے وہ ہو آئے
 آنا جانا میرے حضور کا ہے
 شادیاں میں بجیں شبِ معراج
 آج جانا میرے حضور کا ہے
 حق تعالیٰ کا جلوہ راتوں رات
 دیکھ آنا میرے حضور کا ہے
 لعل و یاقوت و نیلم و مرجان
 ہر خزانہ میرے حضور کا ہے
 دینے والی ہے ذات اللہ کی
 پر دلانا میرے حضور کا ہے
 غم نہ محشر کی دھوپ کا ہے کہ وہاں
 شامیانہ میرے حضور کا ہے
 کاش کہنے لگیں یہ لوگ عبید
 تو دیوانہ میرے حضور کا ہے

☆☆☆☆☆

مناجات

یا الہی ہر جگہ تیری عطا کا ساتھ ہو
 جب پڑے مشکل شہ مشکل کشا کا ساتھ ہو
 یا الہی بھول جاؤ نزع کی تکلیف کو
 شادی دیدار حسن مصطفیٰ کا ساتھ ہو
 یا الہی گور تیرا کی جب آئے سخت رات
 ان کے پیارے منہ کی صبح جانفرزا کا ساتھ ہو
 یا الہی جب زبانیں باہر آئیں پیاس سے
 صاحب کوثر شہ جود و عطا کا ساتھ ہو
 یا الہی گرمی محشر سے جب بھڑکیں بدن
 دامنِ محبوب کی ٹھنڈی ہوا کا ساتھ ہو
 یا الہی نامہ اعمال جب کھلنے لگیں
 عیب پوش خلق ستار خطا کا ساتھ ہو
 یا الہی رنگ لاائیں جب مری بے باکیاں
 ان کی نیچی نیچی نظروں کی حیاء کا ساتھ ہو
 یا الہی جب سر شمشیر پر چلنا پڑے
 رب سلم کہنے والے غمزوہ کا ساتھ ہو
 یا الہی جب رضا خواب گراں سے سراٹھائے
 دولت بیدار عشقِ مصطفیٰ کا ساتھ ہو



سلام رضا

مصطفیٰ جانِ رحمت پر لاکھوں سلام
 شمعِ بزمِ ہدایت پر لاکھوں سلام
 شبِ اسریٰ کے دولہا پر دائم درود
 نوشہ بزمِ جنت پر لاکھوں سلام
 عرش کی زیب و زینت پر عرشی درود
 فرش کی طیب و نژہت پر لاکھوں سلام
 عرش تا فرش ہے جس کے زیر نگیں
 اس کی قاہر ریاست پر لاکھوں سلام
فتح ختم
 بابِ نبوت پر بے حد درود
 دوڑ رسالت پر لاکھوں سلام
 کس کو دیکھا یہ موئی سے پوچھے کوئی
 آنکھوں والوں کی ہمت پر لاکھوں سلام
 غوثِ اعظم امام اللئے و اللئے
 جلوہ شانِ قدرت پر لاکھوں سلام
 کاشِ محشر میں جب ان کی آمد ہو اور
 بھیجیں سب اُن کی شوکت پر لاکھوں سلام
 مجھ سے خدمت کے قدسی کہیں ہاں رضا
 مصطفیٰ جانِ رحمت پر لاکھوں سلام

